



## தமிழ்த் தேசியத்தை முன்னிறுத்தி வாக்களியுங்கள் மன்னார் ஆயர் கோரிக்கை

மன்னார், ஓக. 7  
தமிழ்த் தேசிய நலன்களை முன்னிறுத்தக் கூடிய பிரதிநிதிகளைத் தெரிவு செய்வதன் மூலம் இலங்கை அரசுவலையில் நாம் தீர்மானிக்கும் சக்தியாக விளங்க முடியும் என்று மன்னார் ஆயர் இராயப்புவோசப் ஆண்

டகை தெரிவித்துள்ளார். ஆயரின் சார்பாக மன்னார் மறைமாவட்ட குருமுதல்வர் ஏ.விக்கர் சோசை அடிகள் நேற்று அறிக்கை ஒன்றை வெளியிட்டுள்ளார். நாடாளுமன்றத் தேர்தல் தொடர்பாக வெளியிடப்பட்டுள்ள அந்த

அறிக்கையில் தெரிவிக்கப்பட்டுள்ள தாவது:- தமிழர்களின் உரிமைப் போராட்டம் என்பது அகிம்சைப் போராட்டமாக ஆரம்பித்து பின்னர் அது ஆயுதப் போராட்டமாக மாறி ஈற்றில் 2009 இல் அந்த ஆயுதப் போராட்டமும்

பல்வேறு சூழ்நிலைகளால் முடிவுக்கு வந்தது. போர் முடிவடைந்தாலும் தமிழரின் உரிமைப் போராட்டம் முடிவடையவில்லை என்ற வகையில் தற்போது தமிழர்களாகிய நமக்கு இருக்கும் ஒரே நம்பிக்கை நமது ஜனநாயக பலம் தான்.

நமக்கு இருக்கக்கூடிய ஜனநாயக உரிமைகளை உரிய விதத்தில் பயன்படுத்தி, நமது உரிமைகளை வென்றெடுக்கும் வழிவகைகள் பற்றி நாம் அதிக சிரத்தையோடு சிந்திக்கவும் செயலாற்றவும் அழைக்கப்படுகின்றோம். குறிப்பாக **பக்கம் 24**

### அதிகாரத்தை பகிர்வதால் நாடு பிளவுபட்டுவிடாது ராஜித சேனாரத்ன தெரிவிப்பு

கொழும்பு, ஓக.7  
ஒரு நாட்டிற்குள் அதிகாரத்தைப் பகிர்வதால் நாடு பிளவுபடாது. அதிகாரத்தைப் பகிராத நாடுகளே பிளவுபட்டுள்ள தெனவும் அமைச்சரவைப் பேச்சாளர் ராஜித சேனாரத்ன தெரிவித்துள்ளார். அமைச்சரவை முடிவுகளை அறிவிக்கும் செய்தியாளர் சந்திப்பு நேற்று இடம்பெற்றது. இதன் போதே அவர் இவ்வாறு குறிப்பிட்டுள்ளார். **பக்கம் 24**

### வடக்கு- கிழக்கு மாகாணங்களில் 90 வீத தபால் மூல வாக்களிப்பு முல்லைத்தீவில் 97 வீதம்

யாழ்ப்பாணம், ஓக.7  
வடக்கு - கிழக்கு மாகாணங்களில் இதுவரை தபால் மூலமாக 90 சதவீதம் பேர் வரை வாக்களித்துள்ளனர். அதிக பட்சமாக முல்லைத்தீவு மாவட்டத்தில் 97 சதவீத வாக்குப் பதிவாகியுள்ளதாகத் தேர்தல்கள் திணைக்கள வட்டாரங்கள் தெரிவித்தன. நடைபெறவுள்ள நாடாளுமன்றத் தேர்தலுக்கான தபால் மூல வாக்களிப்பு 3 ஆம் திகதி, நேற்றுமுன் **பக்கம் 24**

## பொறுப்புக் கூறும் பொறிமுறைக்குள் வட மாகாண சபை வேண்டும் என்கிறது ஐ.நா.

நியூயோர்க், ஓக.7  
போர்க் குற்றங்களுக்குப் பொறுப்புக் கூறுவது தொடர்பான பொறிமுறை உருவாக்கும் கலந்துரையாடல்களில், வடக்கு மாகாண சபையும் உள்ளடக்கப்படுவது அவசியம் என்று ஐக்கிய நாடுகள் சபை நம்புவதாக ஐ.நா. பொதுச்



செயலரின் பேச்சாளர் ஸ்டீபன் டுஜாரிக் தெரிவித்துள்ளார். நியூயோர்க்கில் நேற்று முன்தினம் புதன்கிழமை செய்தியாளர்களைச் சந்தித்துப் பேசியபோதே அவர் இவ்வாறு தெரிவித்துள்ளார். **பக்கம் 24**

### இலங்கைக்கான அமெ. தூதுவராக இந்தியர்



நியூயோர்க், ஓக. 7  
இலங்கைக்கான அமெரிக்காவின் புதிய தூதுவராக இந்திய வம்சாவளியைச் சேர்ந்த அதுல் கெசாப் (வயது - 44) நியமிக்கப்பட்டுள்ளார். **பக்கம் 24**

### தப்பியோடிய பாதாள உலக புள்ளிகள் மீண்டும் நாட்டுக்குள்

யாழ்ப்பாணம், ஓக.7  
தனது ஆட்சிக் காலத்தில் நாட்டைவிட்டுத் தப்பி ஓடிய பாதாள உலகக் கும்பலைச் சார்ந்த முக்கிய புள்ளிகள் மீண்டும் நாட்டுக்குத் திரும்பியுள்ளனர் என்று முன்னாள் ஜனாதிபதி மஹிந்த ராஜபக்ஷ தெரிவித்துள்ளார். அவரது வீட்டில் இடம்பெற்ற செய்தியாளர் சந்திப்பில் அவர் இதனைத் தெரிவித்துள்ளார். **பக்கம் 24**

### சரத் பொன்சேகாவின் விநோதமான பரப்புரை குண்டுத் தாக்குதலில் சேதமான காரைக் காட்டி



கொழும்பு, ஓக. 7  
விடுதலைப் புலிப் பூச்சாண்டி காட்டி தென்னிலங்கை அரசியல்வாதிகள் பரப்புரை முன்னெடுத்து வரும் நிலையில், முன்னாள் இராணுவத் தளபதி பீல்ட் மார்ஷல் சரத் பொன்சேகா ஏனையோரிலிருந்து ஒருபடி மேலே போய், விடுதலைப் புலிகளால் தன் மீது மேற்கொள்ளப்பட்ட தாக்குதலில் சேதமடைந்த காரைக் காண்பித்து பரப்புரைகளை மேற்கொள்ளத் தொடங்கியுள்ளார். ஜனநாயகக் கட்சியின் தலைவரும் முன்னாள் இராணுவத் தளபதியுமான, பீல்ட் மார்ஷல் சரத் பொன்சேகா, திருகோணமலையில் நேற்றைய **பக்கம் 24**

### நாளையும் தபால் மூலம் வாக்களிக்கலாம்

யாழ்ப்பாணம், ஓக. 7  
தபால்மூலம் இதுவரை வாக்களிக்காத அரசு உத்தியோகத்தர்கள் நாளை சனிக்கிழமை, தத்தமது பிரதேச மாவட்டச் செயலகங்களில் தபால் மூலமாக வாக்களிக்க முடியும் என்று தேர்தல்கள் திணைக்களம் தெரிவித்துள்ளது. எதிர்வரும் 17 ஆம் **பக்கம் 24**

### எக்னெலிகொடவை கடத்திய இருவர் கைது

கொழும்பு, ஓக. 7  
லங்கா ஈ நியூஸ் ஊடகத்தின் ஊடகவியலாளர் பிரகீத் எக்னெலிகொடவைக் கடத்திய இரண்டு பேரை நேற்றுமுன்தினம் பொலிஸார் கைதுசெய்துள்ளனர் என்று தகவல்கள் வெளியாகியுள்ளன. கடந்த 2010ஆம் ஆண்டு ஜனவரி மாதம் பிரகீத் எக்னெலிகொட கடத்தப்பட்டிருந்தார். பிரகீத்தை கடத்தினர் எனச் சந்தேகிக்கப்படும் இரண்டு தமிழர்களைப் பொலிஸார் கைதுசெய்துள்ளனர் என்று **பக்கம் 24**

## நல்லாட்சிக்காக வாக்களியுங்கள் சர்வாதிகாரத்தை தோற்கடிப்பதற்கு நாட்டு மக்களிடம் கோருகிறார் சந்திரிகா

கொழும்பு, ஓக. 7  
நாட்டில் குடும்ப சர்வாதிகார ஆட்சியை மீண்டும் தோற்றுவிக்க முனையும் சக்திகளிடம் இருந்து நாட்டையும், ஜனநாயகத்தையும் பாதுகாக்க ஒன்றிணைய வேண்டும் என்று, முன்னாள் ஜனாதிபதி சந்திரிகா குமாரதுங்க அழைப்பு விடுத்துள்ளார். நாடாளுமன்றத் தேர்தல் தொடர்பாக அவர் வெளியிட்டுள்ள விசேட அறிக்கையிலேயே இவ்வாறு தெரிவித்துள்ளார். அந்த அறிக்கையில் அவர்-மேலும் தெரிவித் **பக்கம் 24**



நம்பிக்கை கிழக்காதீர்கள் அக்கறை காட்ட, நாங்கள் இருக்கின்றோம்...



ஐக்கிய மக்கள் சுதந்திர கூட்டமைப்பு



அங்கனம் இராமநாதன்

உங்கள் ஜனாதிபதி மைத்திரியின் நேரடி வேட்பாளர்



30 வருடங்களாக, ஓயாத,  
விலைபோகாத தனித் தலைமை



இலங்கைத் தமிழ் அரசுக் கட்சி

**ந.சரவணபவன்**  
[முன்னாள் நாடாளுமன்ற உறுப்பினர்]  
தமிழ்த் தேசியக் கூட்டமைப்பு



# தமிழ்த் தேசியக் கூட்டமைப்புக்கு எதிரானவர்கள் அல்ல ஜனநாயகப் போராளிகள் மனம் திறக்கிறார் என்.வித்தியாதரன்

■ நேர்கண்டவர்:

இரா. புத்திரசிகாமணி

நான் தமிழ்த் தேசியக் கூட்டமைப்புக்கோ அல்லது தமிழ் அரசுக் கட்சிக்கோ விரோதமானவன் அல்ல. அண்மைக் காலங்களாக தமிழ்த் தேசியக் கூட்டமைப்புக்குள் ஏற்பட்டுள்ள உட்புசல்களுக்கும், நிர்வாகச் சீர்கேடுகளுக்கும் எதிரானவன். அதிவிரைவில் தமிழ்த் தேசியக் கூட்டமைப்பைக் கைப்பற்றி புதிய இரத்தம் பாய்ச்சி ஆரம்பகாலத்தில் இருந்தது போல உத்வேகத்துடன் இயங்கச் செய்வோம் - என்கிறார் ஜனநாயகப் போராளிகள் கட்சி - சுயேச்சைக் குழு 4 இன் முதன்மை வேட்பாளரான ந.வித்தியாதரன்.

வித்தியாதரன் உதயன் பத்திரிகைக்கு அளித்த செவ்வியன்போதே இவ்வாறு தெரிவித்தார். நேற்று முன்தினம் தனது கட்சியின் தேர்தல் விஞ்ஞாபனத்தை வெளியிட்டபின் அதன் எதிரொலிப்புகள் தொடர்பாக தமது சகாக்களுடன் தீவிரமாக ஆலோசனை நடத்திக் கொண்டிருந்த வேளையில் உதயனுக்கு சிறிது நேரத்தை ஒதுக்கிச் செவ்வியனித்தார் வித்தியாதரன். அப்போது அவரிடம் எழுப்பிய கேள்விகளுக்கு இப்படிப் பதில் அளித்தார்.

**கேள்வி:** அண்மைக்காலமாக நீங்கள் வெளியிட்டு வரும் கருத்துகளும், ஊடக அறிக்கைகளும் தமிழ் தேசியக் கூட்டமைப்புக்கும், தமிழரசுக் கட்சிக்கும் எதிரானதாகவும், அவதூறு செய்வது போலவும் அமைந்துள்ளது. நீங்கள் தமிழ்த் தேசியக் கூட்டமைப்பின் ஊடகத்துறை பொறுப்புாளராகவும், கொழும்புக்கிளை ஒருங்கிணைப்பாளராகவும் செயற்பட்டீர்கள். அதன் கொள்கைகளையும் ஏற்றுக்கொண்டு செயற்பட்டீர்கள். 2015 நாடாளுமன்றத் தேர்தலில் உங்கள் அமைப்பின் பிரதிநிதிகளுக்கு வாய்ப்புக் கேட்டீர்கள். அந்த நேரம் வரை கூட்டமைப்பின் கொள்கைகளை ஏற்றுக்கொண்ட நீங்கள் வாய்ப்பு மறுக்கப்பட்ட பின் எதிர்மாறாகச் செயற்பட ஆரம்பித்துள்ளீர்கள் இது ஏன்?

**பதில்:** முதலில் நீங்கள் ஒன்றை ஏற்றுக் கொள்ள வேண்டும். நான் ஜனநாயகப் போராளிகள் கட்சியின் தலைவன் அல்ல சாதாரண இணைப்பாளர் மட்டுமே. மேலே கூறியது போல் நானோ இந்த அமைப்போ தமிழ்த் தேசியக் கூட்டமைப்புக்கு எதிரானவர்கள் அல்ல. 2009 ஆம் ஆண்டுக்குப் பின் அங்கு நிலை தடுமாற்றம் அதிகரித்துள்ளது. உட்புசல்கள் அதிகரித்துள்ளன. இந்த அமைப்பின் மூலம் உள்ளிட்டாவது சீரமைக்க வேண்டும் என்பதே எங்கள் நோக்கம்.

முன்பு யாழ்.மாவட்டத்தில் ஈ.பி.டி.பி. வேட்பாளராக இருந்தவருக்கு திருமலையில் வேட்பாளராகவும் பஸிலின் ஊடக தொடர்பாளராக இருந்தவருக்கு அம்பாறையிலும் 2010 ஆம் ஆண்டு வரை முன்னாள் ஜனாதிபதி மஹிந்த ராஜபக்ஷவுக்கு ஆதரவாக செயற்பட்ட புவொட் இயக்கத்துக்கும் வாய்ப்புக்களை வழங்க முடியும் என்றால் தமிழ்த் தேசியக் கூட்டமைப்பையே உருவாக்கிப் பாதுகாத்த போராளிகளுக்கு ஏன் ஒரு வாய்ப்பு வழங்கக்கூடாது.

தேர்தலில் போட்டியிடுவோம் வாய்ப்பு இப்பொழுது இல்லை. நீங்கள் எங்களுக்கு ஆதரவாக வேலை செய்யுங்கள் என்று கூறி இருந்தால் நாங்கள் கூட்டமைப்பின் வெற்றிக்காக முன்னின்று செயற்படத் தயாராகவே இருந்தோம்.

வாய்ப்பு தரமுடியாது என்பதை விட சேர்த்துக் கொள்ளவே முடியாது என்று கூறியது தான் எம்மை பெரிதும் வேதனைப்படவைத்தது. நாம் என்ன தீண்டத்தகாதவர்களா என்று எதிர்வினா தொடுக்கின்றார் வித்தியாதரன். உள்ளே சென்று சுட்டிக்காட்டி இருந்ததை இப்பொழுது வெளியில் இருந்து செய்கிறோம். தமிழ்ச் தேசியக் கூட்டமைப்புப் பங்காக்க



வேண்டும் என்ற அக்கறையுடனேயே இதனை செய்கிறோம் - என்றார்.

**கேள்வி:** நீங்கள் ஊடக ஜாம்பவான் எனப் பலராலும் ஏற்றுக்கொள்ளப்பட்ட என்.டி.சிவநாயகம், கே.கே.இரத்தினசிங்கம் ஆகியோரின் பாசறையில் பட்டை தீட்டப்பட்டவர். உங்கள் எழுத்துக்கும் ஓர் அங்கீகாரம் உண்டு. கடந்த 2009 ஆம் ஆண்டு டிசம்பர் நடுப்பகுதியில் நீங்கள் உதயன், சுடரொளி பத்திரிகைகளில் எழுதிய ஆசிரிய தலையங்கம் குறிப்பிடத்தக்கதாக இருந்தது. அதாவது நீங்கள் அடிக் கடி கூறுவீர்கள். நக்குண்டார் நாவிலுந்தார் என்று. ஊடகம் நடுநிலையாக இருக்க வேண்டும். அரசியல் கட்சிகளுடன் இணையக் கூடாது. அரசியல் பிரவேசத்தின் மூலம் வசதி வாய்ப்புக்களை ஏற்படுத்திக்கொள்ள வேண்டிய அவசியம் உதயனுக்கோ அதன் குழுமத் தலைவருக்கோ இல்லை என்று கடுமையாக மட்டும் அல்ல அடித்துக் கூறியிருந்தீர்கள். ஆனால் இப்போது நீங்களே அந்த அரசியலில் குதித்து தீவிர பங்காளியாக இருப்பது எப்படி நியாயப்படுத்த முடியும்?

**பதில்:** நீங்கள் கேட்பது சரிதான். அதற்கு நீண்ட விளக்கம் தரவேண்டியது எனது கடப்பாடு. மஹிந்த ராஜபக்ஷ இரண்டாவது தடவையாக ஜனாதிபதி தேர்தலில் போட்டியிட்ட போது ஸ்ரீகாந்தாவின் ஆதரவுடன் சிவாஜி லிங்கம் போட்டியிட்டார். அவர் லண்டன் G.T.V. அலைக்கு பேட்டியளித்தபோது, உதயன், சுடர்ஓளி பத்திரிகைகளின் அதிபர் ஈ.சரவணபவன் ஐக்கிய தேசியக்கட்சியின் உறுப்பினராகி பின்வழியால் ஓர் அமைச்சராகி விடப்பார்க்கின்றார். அதனால்தான் அவர் சரத் பொன்சேகாவை ஆதரிக்கின்றார். அவரது பத்திரிகைகளும் ஐக்கிய தேசியக் கட்சிக்கு ஆதரவாக செயற்படுகின்றன என்று குற்றஞ்சாட்டியிருந்தார்.

சிவாஜிலிங்கத்துக்குப் பதில் அளிக்கும் வகையிலேயே நான் ஆசிரியர் தலையங்கத்தை தீட்டினேன். சிவாஜிலிங்கம் கூறுவது அவரது கற்பனை. உதயன் அதிபர் நினைத்திருந்தால் சிவாஜிலிங்கத்துக்கு முன்னரே நாடாளுமன்ற உறுப்பினராக நாடாளுமன்றம் சென்றிருக்க முடியும். ஆனால் நாம் நேர்மையான ஊடகவியலாளர்களாக இருக்கவே விரும்புகின்றோம். அரசியல் பிரவேசம் என்பது அவ

சியமற்றது எனப் பதில் அளித்திருந்தேன். ஆனால், நான் எழுதிய ஆசிரியர் தலையங்கத்தின் மைகாயும் முன் இரண்டு மாதங்களின் பின் உதயன் அதிபர் யாழ்ப்பாணத்தில் வேட்பு மனுவில் கையெழுத்திட்டார். என்னுடைய ஆசிரியர் தலையங்கம் உண்மையற்றதாகி விட்டது. மதிப்பிழந்துவிட்டது. இதனால் எனது எழுத்துக்கு மதிப்பளித்து எனது பதவியை இராஜினாமா செய்துவிட்டு வெளியேறினேன். நான் இப்போது ஊடகவியலாளர் அல்ல என்று விளக்கம் அளிக்கின்றார்.

**கேள்வி:** இப்பொழுது நாளுக்கு நாள் இணையத்தளங்கள் முளைக்கின்றன. பொறுப்பற்ற வகையில் ஆதாரமற்ற செய்திகளைப் பரப்புகின்றன. நேற்றுமுன்தினம் நீங்கள் உங்களுடைய தேர்தல் விஞ்ஞாபனத்தை வெளியிட்ட பின் ஓர் இணையத்தளம் உங்களை வானளாவப் புகழ்ந்துள்ளது. அதேவேளை உதயன் குழுமத்தலைவர் மீது சேற்றை வாரிவீசி உள்ளது. அதன் பின்னணியில் நீங்களும் இருக்கின்றீர்களோ என்ற சந்தேகம் எழுந்துள்ளது. இப்படியான இணையத்தளங்கள் தொடர்பாக என்ன கூறுகின்றீர்கள்?

**பதில்:** உங்களுடைய சந்தேகம் தவறானது. இந்தக் கருத்தை மாற்றிக் கொள்வேண்டும். பொறுப்புக்கூறும் கடப்பாடுகள் அற்ற இணையத்தளங்களே இப்படியான ஆதாரமற்ற விசமத்தனமான செய்திகளைப் போடுகின்றன. இதனை நான் வன்மையாகக் கண்டிக்கின்றேன். சிறுபிள்ளைத்தனமாக செயற்படும் இணையத்தளங்கள் தம்மை திருத்திக்கொள்ள வேண்டும். பொறுப்புடன் நடந்துகொள்ள வேண்டும். அதேவேளை பல இணையத்தளங்கள் உண்மையாகச் செயற்படுவதையும் மறுக்கவில்லை. தனிப்பட்ட வகையில் விமர்சனம் செய்வது விஷமத்தனமானது மட்டுமல்ல மனச்சாட்சிக்கு விரோதமான ஒரு செயல் என்றே நான் கூறுகின்றேன்.

**கேள்வி:** ஜனநாயகப் போராளிகள் கட்சியின் முதன்மை வேட்பாளராக உங்களுடைய பெயர் குறிப்பிடப்பட்டுள்ளது. அப்படியானால் நீங்கள்தானே கட்சியின் தலைவர்? **பதில்:** இல்லை. நான் தலைவர் இல்லை. இந்த அமைப்பின் இணைப்பாளர் மட்டுமே என்கிறார் வித்தியாதரன்.

இந்தச் சந்தர்ப்பத்தில் அங்கு வந்த துளசி என்ற அமைப்பாளர் இப்படிக் கூறுகின்றார் - தமிழ்த் தாயகத்துக்காக பல தியாகங்களைச் செய்த நாங்கள் இரண்டு, மூன்று பேர் கூட கூடி நின்று பேசமுடியாத நிலையில் பங்கருக்குள் இருந்து வெளிவருவதற்குப் பாதுகாப்பாக வித்தியை ஒரு வெள்ளைக் கொடியாகவே பயன்படுத்திக் கொண்டோம். அதனை இப்போது உயர்த்திப் பிடித்துள்ளோம். காலம் களியும்போது அதனை உரிய இடத்தில் வைப்போம் என்று கூறினார்.

இறுதியாக வித்தியாதரன் மற்றும் ஒரு விடயத்தைக் கூறினார்.

சட்டத்தின் முன் நாம் குற்றவாளிகள் இல்லாவிட்டாலும் தார்மீகத்தின்படி நாமும் குற்றவாளிகள்தான். ஆரம்பம் முதல் தமிழ்த் தேசியக் கூட்டமைப்புடன் உதயன், விடுதலைப் போராளிகளுக்கு உத்வேகம் கொடுத்த உற்சாகப்படுத்தி ஊக்கமளிக்கும் வகையில் செய்திகளை வெளியிட்டு மக்கள் மத்தியில் ஒரு வரவேற்பை ஏற்படுத்தும் சக்தியாக இருந்தது. இந்தப் போராட்டம் வெற்றியடைந்திருந்தால் அதில் நாமும் பங்கு கொண்டிருப்போம். இன்று போராட்டம் மெளனிக்கப்பட்ட நிலையிலும் அவர்களை உற்சாகப்படுத்த வேண்டும். அவர்களுக்கு ஆதரவாக இருக்க வேண்டும் என்றும் கோரிக்கை ஒன்றை விடுத்தார்.

**கேள்வி:** போராளி அல்லாத ஒருவர் போராளிகளுக்கு தலைமை வகித்து ஜனநாயகப் போராளி எனத் தேர்தலில் போட்டியிடுகிறார் என சுரேஷ் பிரேமச்சந்திரன் குற்றஞ்சுமத்தி உள்ளார். இதற்கு என்ன கூறப் போகின்றீர்கள்?

**பதில்:** ஜனநாயகப் போராளிகள் கட்சி வெறுமனே போராளிகளுக்கு மாத்திரமானதல்ல. அவர்களின் ஆதரவாளர்கள் போராளிகளின் பெற்றோர்கள், மாண்புமிகளின் குடும்பத்தவர்கள் விடுதலைப் புலிகளுடன் தங்களை வெளிப்படையாக அடையாளம் காட்டியதால் கூட்டமைப்பினால் திட்டமிட்டு ஒதுக்கப்பட்டவர்கள் மற்றும் பொதுமக்கள் என எல்லோரும் அதில் உள்ளனர். நான் தலைமை வேட்பாளராக போட்டியிடுவது கூட எனது முடிவல்ல. அவர்களது உயர்மட்டக் கூட்டத்திலிருந்து வெளியே நிற்கும்படி பணித்துவிட்டு கட்சியின் உயர்ப்பீடத்தவர்கள் 15 பேரும் சாதகபாதகங்களை சீர்தூக்கிப் பார்த்து தீர்மானித்து எடுத்த முடிவுதான் அது. அவர்களின் ஒருமித்த வேண்டுகோளின்படியே நான் இணக்கம் தெரிவித்தேன்.

**கேள்வி:** நீங்கள் கூட்டமைப்பில் இடம் கேட்டுவந்தபோது அதற்கு இடம்கொடுக்க மறுத்ததால்தான் தனித்துப் போட்டியிடுகின்றீர்கள் என்றும் குற்றஞ்சாட்டப்படுகிறதே?

**பதில்:** சுரேஷ் ஒரு பச்சை உண்மையை முழுமையாக மறைத்து பொய்க்கதை புனைசுற்றார்.

அஞ்ஞான வாசத்திலிருந்து வெளியே வருகின்றவர்களை அசிங்கப்படுத்துவது போல் சுரேஷ் பேசுகின்றார். எம்மால் ஐந்துவீத வாக்குகளைக் கூடப் பெறமுடியாது என்றும் நையாண்டி பண்ணுகிறார். கடந்த 25 ஆண்டு கால ஜனநாயக அரசியல் வாழ்வின் பின்னரும் துணிந்து தனது கட்சியில் தனித்து களம் இறங்கி 500 வாக்குகளைக் கூடப் பெறலாய்க்கற்ற அவர் கூட்டமைப்பு என்ற முண்டில் நின்று கொண்டான் இவ்வளவும் பேசுகின்றார். புலிகள் உருவாக்கித் தந்த கொழு கொம்பு இல்லாவிட்டால் அவர் எப்போதோ அடிபட்டுப் போயிருப்பார். சொந்தக் காலில் சொந்தக் கட்சியில் நிற்க முடியாதவர். பகிரங்கமாக அரசியலுக்கு வருவதே ஆபத்து என்ற நிலையிலும் தைரியமாக போராளிகள் துணிந்து களத்தில் இறங்கியதை விமர்சிக்கும் தகுதி சுரேஷ் பிரேமச்சந்திரனுக்கு இல்லை.

**கேள்வி:** நீங்கள் இப்படிக் கூறுகின்றீர்கள். ஆனால் நீங்கள் ஒரு போராளி அல்ல என்று தானே அவர் சுட்டிக்காட்டியுள்ளார்?

**பதில்:** நான் போராளியா என சுரேஷுக்கு எழுந்துள்ள சந்தேகம் வேடிக்கையானது. நானும் இந்த மண்ணுடனும் இந்த விடுதலைப் போராட்டத்துடனும் நின்று தாக்கும் பிடித்த ஒரு ஊடகப் போராளியே. அதற்காக நான் பட்ட துன்ப துயரங்கள், சித்திரவதைகள் அளவிட்டுக் கூறமுடியாதவை.

ஆனால், சுரேஷும் அவரது ஈ.பி.ஆர்.எல். எவ். அணியினரும் என்பதுகளின் கடைசியில் இந்தியப் படைகளோடு இங்கு புரிந்த அடக்காங்களை எங்களைப் போன்ற ஊடகவியலாளர்கள் மீதும் ஏவிவிட்ட அராஜக கொடூர அடக்குமுறைகளை துணிச்சலோடு எதிர்கொள்ள எழுந்த எங்களின் உத்வேகமே எங்களையும் உண்மையான போராளிகளாக்கியுள்ளது.

# ராஜபக்ஷவின் ஊழலை அம்பலப்படுத்த தயார்

நளீன் பண்டார கூறுகின்றார்



கொழும்பு, ஓக.7 முன்னாள் ஜனாதிபதி மஹிந்த ராஜபக்ஷ மற்றும் அவரது குடும்பத்தாரின் ஊழல் மோசடிகளை நேருக்கு நேர் அம்பலப்படுத்த தயார் என்றும், அதற்கு நாமல் ராஜபக்ஷ தம்முடன் நேரடி விவாதத்திற்கு வரவேண்டும் என்றும் முன்னாள் நாடாளுமன்ற உறுப்பினர் நளீன் பண்டார தெரிவித்துள்ளார். சிறிகொத்தாவில் நேற்றுமுன்தினம் நடைபெற்ற அம்பலப்படுத்தல் எனும் நிகழ்ச்சியில் கலந்துகொண்டு கருத்துத் தெரிவித்தபோதே அவர் இவ்வாறு குறிப்பிட்டார். இதுகுறித்து அவர் மேலும் தெரிவித்

துள்ளதாவது:— நாமல் ராஜபக்ஷவின் வருமானத்தை வைத்துப் பார்த்தால், அவரால் எவ்வாறு ஒரு தொலைக்காட்சி நிறுவனத்தின் உரிமையாளராக முடியுமென்பது பெரும் கேள்விக்குறியாகியுள்ளது. அதுமட்டுமன்றி, அவரது பெயரில், கவர்ஸ் கோப்பரேட் சர்வீஸ் என்னும் தனியார் நிறுவனமும் உள்ளது. 2012ஆம் ஆண்டு ஹெலோ கோப் என்னும் பெயரில் 12 கோடி ரூபாவுக்கு இன்னுமொரு நிறுவனத்தையும் விலைக்கு வாங்கினார். இவ்வளவு பணம் நாமல் ராஜபக்ஷவுக்கு எங்கிருந்து கிடைத்தது? மக்களின் பணத்தை ஊழல் மோசடி செய்தே நாமல் ராஜபக்ஷ இவ்வளவு பணத்தையும் திரட்டியிருப்பாரென என்னால் பகிரங்கமாகக் குற்றம் சுமத்த முடியும். அவர் அதை மறுப்பாராயின், என்னுடன் நேரடி விவாதத்துக்கு வருமாறும் நான் அவரை அழைக்கின்றேன். ஜனாதிபதித் தேர்தலில் தோற்கப் போவதையறிந்து நாமல் ராஜபக்ஷ தனது மூன்று லம்போகினி கார்களை சிறிலங்கன் எயர்லைன்ஸ் விமானங்களில் ஏற்றி மலேசியாவுக்கு

அனுப்பியமை தற்போது தெரிய வந்துள்ளது. அந்தக் கார்கள், மலேசியாவிலுள்ள குடு (போதைப் பொருள்) ராஜாவான முஜாவின் வீட்டிலேயே தற்போது நிறுத்தி வைக்கப்பட்டுள்ளன. இந்த குடு ராஜாவின் வாகன அனுமதிப் பத்திரத்தைக் கொண்டே நாமலும் யோசித்தவும் மலேசியாவில் காப்பந்தயத்தில் கலந்துகொண்டனர். மஹிந்த ராஜபக்ஷவின் மூன்று புதல்வர்களும் 2,3 இலட்சம் ரூபா பெறுமதியான சப்பாத்துக்களையே அணிந்தனர். 10, 15 இலட்சம் ரூபா பெறுமதியான கைக்கடிகாரங்களையே உபயோகித்தனர். ஆனால் பல பிள்ளைகள் பாடசாலை செல்வதற்கு ஒரு சோடி சப்பாத்துகள் வாங்கவே பணம் இல்லாத நிலையில் தற்கொலை செய்து கொண்டிருக்கிறார்கள். ராஜபக்ஷவின் அவர்களது பிள்ளைகளுக்கு பணத்தைத் திருடக் கற்றுக் கொடுத்தது மட்டுமல்லாமல், நாட்டின் ஏனைய இளைஞர்களின் எதிர் காலத்தை அழிக்கும் வகையில் நாட்டுக்குள் போதைவஸ்துவைக் கொண்டு வரவும் இடமளித்துள்ளனர். — என்றார். (19)

# நாட்டில் சட்டம் சீர்குலைவு ஜ.ம.சு.மு. குற்றச்சாட்டு

கொழும்பு, ஓக.7 நாட்டில் தற்போது சட்டம் சீர்குலைந்துள்ளது. அதனால் பொலிஸ் திணைக்களத்தை ஜனாதிபதி பொறுப்பேற்கவேண்டும் என்று ஐக்கிய மக்கள் சுதந்திர முன்னணியின் பொதுச் செயலாளர் சுசில் பிரேம ஜயந்த தெரிவித்துள்ளார். கட்சியின் தலைமையகத்தில் நேற்றுமுன்தினம் நடைபெற்ற செய்தியாளர் சந்திப்பில் கலந்துகொண்டு கருத்துத் தெரிவித்த அவர் இதனைக் குறிப்பிட்டுள்ளார்.

நேற்றுமுன்தினம் வத்தளையில் ஐக்கிய மக்கள் சுதந்திர முன்னணியின் ஆதரவாளர் ஒருவர் வெட்டிக் கொலை செய்யப்பட்டதன் பின்னணியில் ஐக்கிய தேசியக் கட்சியே உள்ளதெனக் குறிப்பிட்ட அவர், இதன் மூலம் அரசின் அராஜக நிலை அம்பலமாகியுள்ளது எனவும் அவர் தெரிவித்தார். பொலிஸ்திணைக்களம் அமைச்சர் ஜோன் அமரதுங்கவின் கட்டளையின் பிரகாரமே இயங்குகின்றது என்று ஜ.ம.சு.மு குற்றஞ்சாட்டி வருகின்றது. (19)

# பாதாள உலகத்தினரை அழைத்துள்ளது ஜ.தே.க.

இப்படிக்கூறுகின்றார் மஹிந்த

கொழும்பு, ஓக.7 தமது ஆட்சிக்காலத்தில் நாட்டை விட்டு ஓடிய, தலைமறைவாகிய பாதாள உலகக் குழுவினரை, ஐக்கிய தேசியக் கட்சி மீண்டும் நாட்டுக்கு அழைத்துள்ளது என்று முன்னாள் ஜனாதிபதியும், குருநாகல் மாவட்ட வேட்பாளருமான மஹிந்த ராஜபக்ஷ தெரிவித்துள்ளார். குறிப்பாக பாதாள உலகக் குழுவின் முக்கிய புள்ளிகளாகக் கருதப்படும் 12 பேர் வரை தமது ஆட்சியில் நாட்டை

விட்டு வெளியேறியதாகவும், அவர்களை மீள அழைத்து தேர்தல் நடவடிக்கையில் ஈடுபடுத்தும் முயற்சியில் ஜ.தே.க அரசு ஈடுபட்டுள்ளது என்றும் மஹிந்த மேலும் தெரிவித்தார். அமைச்சர் ரவி கருணாநாயக்கவின் தேர்தல் பரப்புரைக் கூட்டத்தில் நடத்தப்பட்டதுப்பாக்கிச் சூட்டுப் பிரயோகம் இதற்குச் சிறந்த உதாரணமெனக் குறிப்பிட்ட அவர், ரவி கருணாநாயக்க தம் மீது குற்றஞ்சுமத்தினாலும், பிரதி

நீதியமைச்சர் சுஜீவ சேனசிங்கவே அதற்கு எதிராக கருத்துத் தெரிவித்திருந்தார் என்றும் சுட்டிக்காட்டியுள்ளார். அதேவேளை, புளுமெண்டல் சம்பவம் தொடர்பில் பல கருத்துக்கள் வெளிவந்துகொண்டிருக்கும் நிலையில், விசாரணை குற்றப்பலனாய்வுப் பிரிவினரிடம் ஒப்படைக்கப்பட்டுள்ள அதேவேளை, தேர்தல்கள் ஆணையாளரும் இது தொடர்பில் விசேட கவனஞ்செலுத்தி வருகின்றார். (19)

பாராளுமன்றத் தேர்தல் 2015 — யாழ்.மாவட்டம்

ஜ.தே.க. முதன்மைவேட்பாளர்

## திருமதி விஜயகலா மகேஸ்வரன்

(முன்னாள் மக்கள் விவகார பிரதியமைச்சர், ஐ.தே.க.வின் யாழ்.மாவட்ட பிரதான அமைப்பாளர்)

முன்னாள் அமைச்சர் மகேஸ்வரன் படுகொலை செய்யப்பட்டபின் இக்கட்டான சூழ்நிலையில் மக்கள் சேவைக்கு வந்தவர் விஜயகலா மகேஸ்வரன். அடுத்த எமது அரசாங்கத்தில் முக்கியமான அமைச்சை அவருக்கு வழங்குவோம்

யாழ்.பிரதான வேட்பாளர்

எமது எதிர்காலம்

வேதாந்த வக்கீல் சேவைக்காய்...  
**கே. கே. மஸ்தான்**  
 அவர்களை ஆதரிப்போம் தொடுகைப் பார்

வள்ளி மாவட்டம்

3 X

பாராளுமன்றத் தேர்தல் -2015  
 யாழ்.மாவட்டம்


ஒரு தேசம் ஒரு நாடு  
 தெளிவான இலக்கு  
 உறுதியான கொள்கை  
 விலையோகாத தன்மை

கஜேந்திரகுமார் ஸ்பான்ஸம்பலம்  
 (முன்னாள் பாராளுமன்ற உறுப்பினர்)  
 L.L.B. LONDON, BARRISTER-AT-LAW

செல்வராசா கஜேந்திரன்  
 (முன்னாள் பாராளுமன்ற உறுப்பினர்)  
 B.S.A. யாழ்.பல்கலைக்கழகம்

பத்மினி சிதம்பரநாதன்  
 (முன்னாள் பாராளுமன்ற உறுப்பினர்)  
 BA(Hon)PGDE

விஸ்வலிங்கம்  
 மஸரிவஸர்ஸன்  
 LL.B. சட்டதரணி



# இன்றைய நாள் உங்களுக்கு எப்படி?

தருபவர்: வித்யா



**மேடம்:** இஷ்ட தெய்வ வழிபாடு சிறப்பாக நடந்தேறும். புதிய முயற்சி முழு அளவில் வெற்றி பெறும். தொழில், வியாபாரத்தில் வியத்தகு வளர்ச்சி ஏற்படும். பணியாளர்களுக்குச் சலுகைகள், பாராட்டுக்கள் கிடைக்கும்.



**இடபம்:** மனதில் சோம்பல் குணம் உருவாகலாம். தொழில், வியாபாரத்தில் சுமாரான இலாபம் கிடைக்கும். சிறு அளவிலான மருத்துவச் சிகிச்சை தேவைப்படும். பிள்ளைகள் வழியில் கல்விச் செலவு உண்டாகும்.



**மிதுனம்:** அக்கம் பக்கத்தவருடன் நட்புடன் பழகுவீர்கள். எதிர்கால வளர்ச்சி குறித்து ஆலோசிப்பீர்கள். தொழில், வியாபாரத்தில் நல்ல இலாபம் கிடைக்கும். வீட்டில் ஒற்றுமையும், மகிழ்ச்சியும் அதிகரிக்கும்.



**கடகம்:** நீண்ட நாள் விருப்பம் எளிதாக நிறைவேறும். தொழில், வியாபாரத்தில் பணவரவு அதிகரிக்கும். குடும்பத்தில் சப நிகழ்வு குறித்த பேச்சுக்கள் நடந்தேறும். புத்திரர் விருப்பம் அறிந்து நிறைவேற்றுவீர்கள்.



**சிங்கம்:** அன்றாடப் பணிகளில் ஆர்வத்துடன் ஈடுபடுவீர்கள். தொழில், வியாபாரத்தில் தடை விலகி ஆதாயம் கூடும். உறவினர்களுடன் வாக்குவாதம் செய்ய நேரிடும். வாகனப் பயணத்தில் கவனம் செலுத்துவது நல்லது.



**கன்னி:** நண்பரின் வழிகாட்டுதல் தன்னம்பிக்கை அளிக்கும். தொழில், வியாபாரத்தில் வருமானம் படிப்படியாக உயரும். வீட்டுச் செலவில் சிக்கனத்தைக் கடைப்பிடிப்பீர்கள். தாய்வழி உறவினர்களிடம் கேட்ட உதவி கிடைக்கும்.



**துலாம்:** எண்ணம், செயலில் உறுதி நிறைந்திருக்கும். எதிரியால் இருந்த பிரச்சினை பறந்தோடும். தொழில், வியாபார வளர்ச்சியால் ஆதாயம் அதிகரிக்கும். கொடுத்த வாக்கை நிறைவேற்றி மகிழ்வீர்கள்.



**விருச்சிகம்:** குடும்பத்தினரின் கருத்துக்கு மதிப்பளிப்பீர்கள். தொழில், வியாபாரத்தில் வருமானம் திருப்தி தரும். பெண்கள் ஆடை, ஆபரணம் வாங்கி மகிழ்வீர். மாணவர்கள் கண்ணும் கருத்துமாகப் படிப்பீர்.



**தலசு:** நம்பகத்தன்மை இல்லாதவரிடம் பேச வேண்டாம். தொழில், வியாபாரத்தில் ஏற்ற இறக்கம் ஏற்படலாம்; கவனம். உணவு விடயத்தில் விழிப்புடன் இருப்பது நல்லது. பணிபுரியும் பெண்களுக்குச், சலுகை கிடைக்க வாய்ப்புண்டு.




**மகரம்:** உறவினர் அதிக எதிர்பார்ப்புடன் நடந்து கொள்வீர். தொழில், வியாபாரத்தில் சுமாரான இலாபம் கிடைக்கும். மனைவியின் கருத்துக்கு மதிப்புக் கொடுப்பது நல்லது. பணியாளர்கள் பணி விடயமாக வெளியூர் செல்வீர்.



**கும்பம்:** மனதில் புத்துணர்வும், செயலில் உத்வேகமும் உண்டாகும். குடும்பத்தினரின் ஆதரவு வளர்ச்சிக்கு துணை நிற்கும். தொழில், வியாபாரத்தில் சீரான வளர்ச்சி ஏற்படும். காணாமல் தேடிப் பொருள் கைக்கு வந்து சேரும்.



**மீனம்:** பொறுப்பைப் பிரிவிடும் ஒப்படைக்க வேண்டாம். தொழில், வியாபாரத்தில் மிதமான வருமானம் கிடைக்கும். செலவில் சிக்கனத்தைக் கடைப்பிடிப்பது நல்லது. நண்பர்களின் உதவியைக் கேட்டுப் பெறுவீர்கள்.



## ரசிகர்களுக்கு ஏமாற்றமான செய்தி

ஜெயம் ரவி நடப்பில் அனைவரும் ஆவலுடன் எதிர்பார்த்து கொண்டிருக்கும் படம் தனி ஒருவன். ஏனெனில் நீண்ட இடைவேளைக்கு பின்னர் தனது அண்ணன் ராஜாவின் இயக்கத்தில் அவர் நடித்துள்ளார். இந்தப் படத்துக்கு சென்ஸாரில் 'யு' சான்றிதழ் கிடைத்துள்ளது. இதனால், படக்குழு மிகவும் உற்சாகத்தில் உள்ளது. அதே நேரத்தில் எதிர்வரும் ஓகஸ்ட் 14 ஆம் திகதி படம் திரைக்கு வரும் எனக் கூறி வந்த நிலையில், ஓகஸ்ட் 28 ஆம் திகதிக்குப் படம் தள்ளி வைக்கப்பட்டுள்ளது. இது ஜெயம் ரவி ரசிகர்களுக்கு வருத்தம் என்றாலும், படத்தின் மீதான எதிர்பார்ப்புக் குறையவில்லை என்று கூறலாம்.

## பழிக்குது... ரசிக்குது...

ஒரு குறும்புக்கார ஆசாமி ஒரு மகானிடம் சென்று நான் திராட்சை சாப்பிடலாமா? என்று கேட்டான். அதற்கு மகான் ஓ... தாராளமாக என்றார். அதில் கொஞ்சம் தண்ணீர் சேர்த்துப் பயன்படுத்தலாமா? ஓ.. பயன்படுத்தலாமே? புளிப்புச் சுவைக்காக கொஞ்சம் வினிகர் சேர்த்துக் கொள்ளலாமா? அதிலென்ன சந்தேகம்? அப்படினா இதுவெல்லாம் சேர்ந்ததுதான் மது, அதைக் குடிப்பது மட்டும் தப்பு என்று சொல்கிறார்களே? என்றான். மகான் யோசித்துவிட்டுக் குறும்புக்கார ஆசாமியிடம் கேட்டார்: இங்க பாருப்பா... உனது தலை மேலே கொஞ்சம் மண் அள்ளிப் போட்டால் உனக்குக் காயம் ஏற்படுமா? அதுதப்படி ஏற்படும்? தண்ணீர் ஊற்றினால்? தண்ணீர் ஊற்றினால் எப்படி காயம் ஏற்படும்? மண்ணையும் தண்ணீரையும் கலந்து சுட்டு செங்கல்லாக்கி உனது தலையில் போட்டால்? காயம் ஏற்படும் நீ கேட்ட கேள்விக்கு இதுதான் பதில் என்றார் மகான்..

நண்பன் ஜோக் சொல்லும்போது வராத சிரிப்புக்கூட, அவன் அட்வைஸ் பண்ணும்போது வந்துவிடுகிறது....

## கொஞ்சம் சிரிங்க பாஸ்...

**கணவன்:** நெஞ்சு வலிக்குது டாக்டருக்கு போன் பண்ணியா!  
**மனைவி:** உங்கட செல்போன் பாஸ்வேர்ட் சொல்லுங்க?  
**கணவன்:** இப்ப பரவாயில்லை, போன் பண்ண வேண்டாம்.



கிப்போ எல்லோரும்.....  
குடும்பத்தில் டச்  
கில்லாமல் இருப்பதற்கு  
காரணமே கிந்த  
டச் தானே...!!!

பணத்தால் மூன்று சேர்ந்த  
"நயு" ஒரு நாள் பிரிந்துவிடலாம்,  
மணத்தால் மூன்று சேர்ந்த  
"நயு" என்னும்  
மணமாகும் மலராக...

பேன்ஸ் பக்கிஸ்  
புடிச்சுவை...



வருங்கால விமானம்

**பி.அட்டை கட்டண அதிகரிப்பு இடைநிறுத்தம்**

கொழும்பு, ஓக.7  
தேசிய அடையாள அட்டைகளை விநியோகிப்பதற்கான கட்டணங்களை நாளை 8ஆம் திகதி முதல் அதிகரிப்பதற்கு மேற்கொள்ளப்பட்டிருந்த தீர்மானம் காலவரையறையின்றி பிற்போடப்பட்டிருப்பதாக ஆள்களைப் பதிவு செய்யும் திணைக்களம் தெரிவித்துள்ளது.  
புதிதாக அடையாள அட்டையொன்றை விநியோகிப்பதற்கு இதுவரையிலும் அற

திகதியில் இருந்து அதிகரிக்கப்படுவதாக வர்த்தமானி அறிவிப்பொன்றின் மூலம் தெரிவிக்கப்பட்டிருந்தது.  
ஒருநாள் சேவை அடையாள அட்டைக்கான கட்டணம் ஜூலை முதலாம் திகதியில் இருந்து 500 ரூபாவிலிருந்து ஆயிரம் ரூபாவாக அதிகரிக்கப்பட்டுள்ளது. அவ்விதமாகவே அது நடைமுறைப்படுத்தப்படுவதாகவும் திணைக்களம் தெரிவிக்கிறது.  
(ற-22)

விடப்பட்டு வந்த 30 ரூபா என்ற கட்டணம் 100 ரூபாவாகவும் அடையாள அட்டைகளை மீளாய்வு செய்யும் கட்டணம் 15 ரூபாவிலிருந்து ஆயிரம் ரூபாவாகவும், தொலைந்து போன அடையாள அட்டையொன்றை விநியோகிக்கும் கட்டணம் 2 ஆயிரம் ரூபாவையிலுமாக எதிர்வரும் 8ஆம்

விளம்பரத் தொழிலுக்கு  
adv@uthayan.com  
0215671111

**பாராளுமன்றத் தேர்தல் 2015**  
யாழ்.மாவட்டம்



**10**  
எஸ்.சுவாமிநாதன்  
சென்னை



**8**  
விஸ்வலிங்கம்  
மணலிவள்ளி  
மணலிவள்ளி



**3**  
சுந்தரினி சிதம்பரநாதன்  
சென்னை




**அகில தலைநகை தமிழக காங்கிரஸ்**  
தமிழக தேசிய மக்கள் முன்னணி



**யாழ்.தேர்தல் மாவட்டம் - சுயேச்சைக் குழு 04**

களச் சமரிலே உங்களுக்காக  
தமது உயிரையும் உடலையும் உதிரத்தையும்  
அர்ப்பணித்துப் போராடிய  
**விடுதலைப் புலிகள்**  
இப்போது.... ஜனநாயகக் களத்திலே....  
தியாகி திலீபனின் பாதையில்....




**ஓகஸ்ட் 17ஆம் திகதி சிலந்திச் சின்னத்துக்கு வாக்களித்து உண்மையான போராளிகளை அங்கீகரித்து உயர்வு செய்யுங்கள்!**

எங்கள் சின்னம் (புலிக) சிலந்தி

- ஜனநாயகப் போராளிகள் கட்சி

**தமிழ்த் தேசியக் கூட்டமைப்பு**



4

**சுரேஷ் க.பிரேமச்சந்திரன்**





அரசியல் அதிகாரத்தைக் கைப்பற்ற ஆக்கிரமிப்புகளை அகற்ற இழந்த வாழ்வாதாரத்தை மீட்டுக்க வீட்டுச் சின்னத்திற்கும் இலக்கம் 4 இற்கும் வாக்களியுங்கள்

**பாராளுமன்றத் தேர்தல் - 2015**  
யாழ் தேர்தல் மாவட்டம்

சுயநலமற்ற பணி,  
நேர்மையான செயற்பாடு,  
பாரபட்சமற்ற நோக்கு,  
கண்ணியமான அரசியல்....

எங்களுக்கான அரசியல் தலைமையை நாங்களே தெரிவுசெய்வோம்.  
- யாழ், கிளிநொச்சி மக்கள்.

**அர்ப்பணிப்பு! அனுபவம்!! எளிமை!!!**







7

**திரு. தர்மலிங்கம் சித்தார்த்தன்**  
முன்னாள் பா.உ அமைதி வி. தர்மலிங்கம் அவர்களின் புதல்வன்

**தமிழ் தேசியக் கூட்டமைப்பு (TNA)**

**முன்னாள் முதலமைச்சர் கைது**

திருகோணமலை, ஓக. 7  
கிழக்கு மாகாண முன்னாள் முதலமைச்சரும், ஐக்கிய மக்கள் சுதந்திரக் கூட்டமைப்பின் திருகோணமலை மாவட்ட வேட்பாளருமான நஜீப் ஏ. மஜீத் நேற்றுமுன்தினம் நண்பகல் கைது செய்யப்பட்டுள்ளார் என்று பொலிஸார் தெரிவித்தனர். சிண்ணியா பிரதேச செயலகத்தில் நேற்று இடம்பெற்ற தபால் மூல வாக்களிப்பின்போது தனக்கு வாக்களிக்குமாறு கோரினார் என்ற குற்றச்சாட்டின் கீழே இவர் கைது செய்யப்பட்டுள்ளார். இவரை திருகோணமலை நீதிவான் முன்னிலையில் முற்படுத்துவதற்கான அனைத்து நடவடிக்கைகளையும் சிண்ணியா பொலிஸார் மேற்கொண்டுள்ளதாக தெரிவிக்கப்படுகின்றது. (ற-10)

**செபமாலைக் கன்னியர் வாழ்வில் பொன்விழா காணும் மேரி பப்ரீஸ்**

தோலகட்டி வசாவிளானில் ஆரம்பிக்கப்பட்ட செபமாலைக் கன்னியர் சபையின் அருட்சகோதரி மதர் மேரியோன் பப்ரீஸ் நிறின் பணியின் 50 ஆவது ஆண்டு பொன்விழாக் கொண்டாட்டங்கள் எதிர்வரும் 8 ஆம் திகதி சனிக்கிழமை மு.பகல் 10.30 மணிக்கு மன்னாபட்டித் தோட்டம் செபமாலைக் கன்னியர் மடத்தில் கொண்டாடப்படவுள்ளது. இவர் செபமாலைக் கன்னியர் சபையின் உயர் தலைவியாக 18 ஆண்டுகள் பதவி வகித்து செபமாலைக் கன்னியர் சபையை வளர்த்தவரும், அவர்களுக்கான சட்ட ஒழுங்கு யாப்பை வகுப்பதில் பெரும்பங்காற்றியவரும் இவர் ஆவார். மன்னார் ஆயர் மேதகு இராயப்பு யோசவ் ஆண்டகையின் தாயாரும் அருட்சகோதரி யோன் பப்ரீஸ் அவர்களின் தாயாரும் உடன் பிறந்த சகோதரிகள் ஆவர். (த)

**ஆலய மஹோற்சவம்**

யாழ்ப்பாணம், ஓக.7  
திருகோணமலை திருக்கோணேஸ்வர மாதுமை அம்பாள் ஆலய மஹோற்சவம் இன்று மு.ப. 10 மணிக்கு கொடியேற்றத்துடன் ஆரம்பமாக உள்ளது. தொடர்ந்து பத்துத் தினங்கள் நடைபெறும் உற்சவங்களில் எதிர்வரும் 15 ஆம் திகதி சனிக்கிழமை தேர்த் திருவிழாவும், 16 ஆம் திகதி ஞாயிற்றுக்கிழமை தீர்த்தோற்சவமும் இடம்பெறும் என ஆலய பரிபாலன

**மயக்க மருந்து கொடுத்து 17 பவுண் நகைகள் தீருட்டு**

நாவற்குழியில் இரவு வேளையில் சம்பவம் யாழ்ப்பாணம், ஓக.7  
சில நாள் பழக்கத்தால் வீடு புகுந்த நபர், அங்கிருந்தவர்களுக்கு மயக்க மருந்து கலந்த மென்பானத்தைக் குடிக்கக் கொடுத்து அவர்கள் மயங்கிய பின்னர் 17 பவுண் நகைகள் மற்றும் கைத்தொலைபேசியைத் திருடிச் சென்றுள்ளார். நேற்றுமுன்தினம் இரவு நடந்த இந்தச் சம்பத்தில் 3 பெண்கள் மயங்கிய நிலையில் நேற்றுக் காலை மீட்கப்பட்டு யாழ்ப்போதனா வைத்தியசாலை அவசர சிகிச்சைப் பிரிவில் சேர்க்கப்பட்டுள்ளனர். நாவற்குழிச் சந்தியை அண்மித்துள்ள வீட்டில் இரவு 10 மணியளவில் இந்தச் சம்பவம் இடம்பெற்றுள்ளது. அது தொடர்பில் சாவகச்சேரிப் பொலிஸார் விசாரணை முன்னெடுத்துள்ளனர். குறித்த வீட்டில் தாய், இரு மகள்மார் என 3 பெண்கள் இருந்துள்ளனர். அங்கு சில நாட்கள் சென்று வந்த சகோதர இன நபரே நேற்றுமுன்தினம் குறித்த வீட்டுக்கு வந்திருந்ததாக ஒரு மகள் மயக்கம் தெளிந்து வைத்தியசாலையில் வைத்துக் கூறியுள்ளார். நாவற்குழியில் உள்ள தேவாலயம் ஒன்றில் அந்த நபர் காவலாளியாக இருந்துள்ளார். அதனால் தேவாலயத்துக்குச் சென்றுவந்த குறித்த குடும்பத்தவர்களுடன் தொடர்பைப் பேணியுள்ளார். அதனை அடிப்படையாகக் கொண்டு சில நாட்கள் அந்தக் குடும்பத்தவர்களின் வீட்டுக்குச் சென்றுவந்துள்ளார். அந்த அடிப்படையில் நேற்றுமுன்தினம் இரவு 10 மணியளவில் அந்த நபர் குறித்த வீட்டுக்குச் சென்று தான் கொண்டு சென்றி

ருந்த மென்பானத்தை அங்குள்ளவர்களுக்குக் குடிக்கக் கொடுத்துள்ளார். அதனை இரு மகள்மாரும் குடித்தனர். தாயார் நீரிழிவு நோய் காரணமாகக் குடிக்க மறுத்த போதும் அந்த நபர் கட்டாயப்படுத்தித் தாயாரையும் குடிக்கச் செய்தார் என்று மகள் தெரிவித்துள்ளார். அதனைக் குடிக்கும் போது அதில் மயக்க மருந்து கலக்கப்பட்டுள்ளது என்பதனை அவர்கள் அறிந்திருக்கவில்லை. அவர்களை அறியாமலேயே அந்தக் குடும்பத்தினர் மயங்கிச் சரிந்துவிட்டனர். அதன்பின்னர் குறித்த நபர் வீட்டே தேடுதல் நடத்தி 17 பவுண் நகைகளையும் கைத்தொலைபேசி ஒன்றையும் திருடிக் கொண்டு சென்று விட்டார் என்பது தெரியவந்துள்ளதாக அந்தக் குடும்பத்தைச் சேர்ந்த சம்பவ நேரம் வீட்டில் இருந்திராத மற்றைய மகள் நேற்றுத் தெரிவித்தார். நேற்றுக் காலை மூத்த சகோதரன் தாயார் வீட்டுக்குச் சென்றபோதே அவர்கள் மயங்கிய நிலையில் இருந்தமையைக் கண்டும் பின்னர் வீட்டில் பொருள்கள் சிதறுண்டு சிடக்கின்றமையைக் கண்டும் நிலமையை உணர்ந்துகொண்டார். இரவிலிருந்து அவர்கள் மயக்கத்தி் லிருந்தமை பின்னரே தெரியவந்தது. சம்பவம் இடம்பெற்று சுமார் 12 மணித்தியாலங்களின் பின்னரே நேற்று 3 பேரும் யாழ்ப்போதனா வைத்தியசாலையில் சேர்க்கப்பட்டனர். அது தொடர்பில் சாவகச்சேரிப் பொலிஸார் விசாரணை மேற்கொண்டுள்ளனர். நகைகளைத் திருடியவர் என்று கூறப்படும் நபர் மட்டக்களப் பைச் சேர்ந்த சகோதர இனத்தவர் என்றும் கூறப்பட்டுள்ளது. (ற-4)

**பாராளுமன்றத் தேர்தல் - 2015**  
(வன்னி தேர்தல் மாவட்டம்)  
**வன்னி மண் காக்க வறண்ட வாழ்வைப்போக்க...**



**8**

வான் தெரிந்தவன் வன்னி மண்ணிற்கு உரித்தானவன்  
**வைத்திய கலாந்தி ச. சுவமோகன்**  
(வடமாகாணசபை உறுப்பினர்)  
**தமிழ் தேசிய சவீடமைப்பு**



சபையினர் தெரிவித்துள்ளனர். (ற-116) \*\*\*  
யாழ்ப்பாணம், ஓக.7  
பருத்தித்துறை புலோலி பர்வதவர்த்தனி சமேத பசுபதீஸ்வரர் தேவஸ்தான மஹோற்சவம் இன்று மு.ப.10 மணியளவில் கொடியேற்றத்துடன் ஆரம்பமாக உள்ளது. தொடர்ந்து பத்துத்தினங்கள் நடைபெறும் மஹோற்சவத்தில் எதிர்வரும் 15 ஆம் திகதி சனிக்கிழமை தேர்த் திருவிழாவும், 16 ஆம் திகதி ஞாயிற்றுக்கிழமை ம தீர்த்தோற்சவமும் இடம்பெறும் என ஆலய தர்மகர்த்தா தெரிவித்துள்ளார். (ற-113)

**நம்பிக்கை இழக்காதீர்கள், அக்கறை காட்ட நாங்கள் இருக்கின்றோம்...**

**எம் மக்களால் ஏகமனதாக தெர்வு செய்யப்பட்ட ஜனாதிபதி மைத்திரியின் வெற்றினைச் சின்னம்**

**முன்பள்ளி ஆசிரியர்களை ஊக்குவிப்பே பன் . . . . .**

ஜனாதிபதி மைத்திரி பால சிறிசேனா தனது கன்னி உரையில் அறிவித்திருந்தார் தமிழ் மக்கள் தனக்கு அளித்த வாக்கின் மூலம் என்னை ஜனாதிபதியாக்கினார்கள் எனவும், தனது இவ் 06 வருட நல்லாட்சியில் அவர்களுக்கு நான் நல்லாட்சி செய்யவேன். அதற்கு அமைவாக என்னையே அவர் தனது நேரடி வேட்பாளனாக உங்கள் முன் நிறுத்தி உள்ளார். நான் எமது முன்பள்ளி ஆசிரியர்களை ஊக்குவித்து ஜனாதிபதியின் சிறப்பு அமைச்சரவை பத்திரம் மூலம் அவர்களையும் ஆசிரிய சேவையில் இணைத்து ஆசிரிய கலாசாலை மூலம் பயிற்றுவித்து அவர்களுக்கு அரச சுற்று நிரூபத்திற்கு அமைவாக தகுந்த வேதனத்தை வழங்குவதுடன் முன்பள்ளிகளுக்கு தேவையான உபகரணங்களை கொள்வனவு செய்வதற்கு ரூபா 50,000 வரையிலான வட்டியற்ற கடன் வழங்க உடனடி நடவடிக்கைகளை மேற்கொள்வேன். அதேவேளை மகாபொல புலமைப்பரிசில் கொடுப்பனவினை உயர்த்திடவும் வழிவகை செய்வேன்.

**அங்கஜன் இராமநாதன்**

(புறக்கடி சுதந்திரக்கட்சியின் மத்திய குழு உறுப்பினர் மற்றும் வடமகாண சபை உறுப்பினர்)



ஐக்கிய மக்கள் சுதந்திர கூட்டமைப்பு		
1	2	3
4	5	6
7	8	9
10		



# வடமராட்சிக் கொலை சந்தேகநபர் சரண்

யாழ்ப்பாணம், ஓக்.7  
வடமராட்சி துன்னாலையில் குடும்பஸ்தர் ஒருவரைக் கத்தியால் குத்திக் கொலை செய்த குற்றச்சாட்டில் பொலிஸாரால் தேடப்பட்டு வந்த சந்தேகநபர் பருத்தித்துறை நீதிமன்றில் நேற்று முன்தினம் காலை சரணடைந்தார். அவரை 14 நாட்களுக்கு விளக்கமறியலில் வைக்குமாறு பருத்தித்துறை நீதிமன்ற உத்தரவிட்டுள்ளது. வடமராட்சி துன்னாலையை குடவத்தையில் இளங்குடும்பத்தர் ஒருவர் கடந்த வாரம் புதன்கிழமை இரவு 10 மணியளவில் கத்தியால் குத்திக் கொன்றதாகக் கொலைசெய்யப்பட்டிருந்தார். அதே இடத்தைச் சேர்ந்த துரைசிங்கம் பிரகாஸ் (வயது-32) என்பவரே கொல்லப்பட்டவராவார். அவர் 3 பிள்ளைகளின் தந்தையாவார். வீதியில் இருவருக்கும் இடையே ஏற்பட்ட வாக்குவாதம் கைகலப்பாக மாறி பின்னர் கத்திக்குத்தில் முடிந்தது. நெஞ்சுப் பகுதியில் கத்திக் குத்துகு இலக்கான பிரகாஸ் வீதியில் விழுந்து துடித்து மயங்கிய நிலையில் அயலவர்களால் மீட்கப்பட்டு பருத்தித்துறை ஆதார வைத்தியசாலையில் சேர்க்கப்பட்டிருந்தார். மேலதிக சிகிச்சைகளுக்காக யாழ்ப்போதனா வைத்திய சாலைக்கு மாற்றப்பட்ட நிலையில்

சிகிச்சை பயனளிக்காது மறுநாள் காலை அவர் உயிரிழந்தார். கொலை தொடர்பான விசாரணைகளைப் பொலிஸார் மேற்கொண்டிருந்தனர். இந்த நிலையில் சந்தேகநபராகக் கருதப்படும் குட்டித்தம்பி மாயவன் என்பவர் பொலிஸாரின் தேடுதல் வளையத்துள் உள்ளடக்கப்பட்டிருந்தார். அது தொடர்பான தேடுதல் நடவடிக்கையை உதவி பொலிஸ் அத்தியட்சகர் ஜவ்பின் வழி நடத்தவில் நெல்வியடி பொலிஸ் நிலைய பொறுப்பதிகாரி பிரியந்த தலைமையிலான பொலிஸ் குழுவினர் முன்னெடுத்திருந்தனர். அதற்காக சில நாட்களாக துன்னாலையைப் பகுதியில் பொலிஸார் தேடுதலில் இறங்கியிருந்தனர். சந்தேகநபரான மாயவனையாராவது கண்டாலோ அல்லது விவரம் தெரிந்தாலோ தமக்கு அறிவிக்குமாறும், ரகசியம் பேணப்படும் என்றும் பொலிஸார்பொதுமக்களைக் கோரியிருந்தனர். இந்த நிலையிலேயே சந்தேகநபர் பருத்தித்துறை நீதிமன்றில் நேற்றைய தினம் சட்டத்தரணியின் அனுசரணையுடன் சரணடைந்தார். அவரை ஆரம்ப விசாரணைக்கு உட்படுத்திய நீதிவான் சந்தேகநபரை 14 நாட்களுக்கு விளக்கமறியலில் வைக்க உத்தரவிட்டார். (ற-4,109)

## பாதுகாப்பற்ற ரயில் கடவைக் காப்பாளர் ஒன்றுகூடல்

வடமாகாணத்தில் 1987-1990 காலப் பகுதிகளில் பாதுகாப்பற்ற ரயில் கடவைக் காவலாளிகளாக நியமனம் பெற்று அசாதாரண சூழலால் பணி யிழந்தவர்களுக்கான இரண்டாம் கட்ட ஒன்றுகூடல் ஞாயிற்றுக் கிழமை நடைபெறவுள்ளது. புங்கன்குளம் ரயில் நிலையத் திற்கு அருகில் மு.ப. 9 மணிக்கு நடைபெறவுள்ள மேற்படி கூட்டத்தில் முதலாவது கூட்டத்தில் கலந்துகொண்டோரும் கலந்துகொள்ளாதவர்களும் ஆவணங்களுடன் வருமாறு பாதுகாப்பற்ற ரயில் கடவைக் காப்பாளர் சங்கத்தினர் (87-90) கேட்டுக்கொண்டுள்ளனர். அத்துடன் கூட்டத்தில் நியமனங்கள் தொடர்பிலான தகவல்கள் திரட்டப்படவுள்ளன என்றும் தெரிவிக்கப்பட்டுள்ளது. (ற-10)

லாவது கூட்டத்தில் கலந்துகொண்டோரும் கலந்துகொள்ளாதவர்களும் ஆவணங்களுடன் வருமாறு பாதுகாப்பற்ற ரயில் கடவைக் காப்பாளர் சங்கத்தினர் (87-90) கேட்டுக்கொண்டுள்ளனர். அத்துடன் கூட்டத்தில் நியமனங்கள் தொடர்பிலான தகவல்கள் திரட்டப்படவுள்ளன என்றும் தெரிவிக்கப்பட்டுள்ளது. (ற-10)

## நாய்களுக்கு விலங்கு விசர் நோய்த் தடுப்பூசி

யாழ்ப்பாணம் மாநகர சபை எல்லைக்குள் அமைந்த நாவாந்துறை பொதுச் சுகாதாரப் பரிசோதகர் பிரிவுக்குட்பட்ட வளர்ப்பு நாய்களுக்கு விலங்கு விசர் நோய்த்தடுப்பூசி போடப்படவுள்ளது. திங்கட்கிழமை மு.ப. 9 மணி முதல் பி.ப. 2 மணிவரை ஆறுகால்மடம் பழம்வீதியிலும், மு.ப. 11.30 மணி முதல் பி.ப. 1 மணிவரை ஆறுகால்மடம் சனசமூக நிலையத்திலும், பி.ப. 2 மணி முதல் பி.ப. 4 மணிவரை செழியன் வீதியிலும் தொடர்ந்து செவ்வாய்க்கிழமை காலை 9 மணி முதல் மு.ப. 11 மணி வரை புதிய குடியிருப்பு சனசமூக நிலையத்திலும், மு.ப. 11.30 மணி

முதல் பி.ப. 1 மணிவரை ஒட்டுமடம் மாளிப்பாய்வீதியிலும், பி.ப. 2 மணி முதல் பி.ப. 4 மணிவரை நாவலர் வீதி எம்.ஓ ஒழுங்குகையிலும் மறுநாள் புதன்கிழமை காலை 9 மணி முதல் மு.ப. 11 மணிவரை ஆசாத் வீதியிலும், மு.ப. 11 மணி முதல் பி.ப. 1 மணி வரை நாவலர் வீதி 1ஆம், 2ஆம், 3ஆம் குறுக்குத் தெருவினும், பி.ப. 2 மணி முதல் பி.ப. 4 மணிவரை கெளடி வீதி சேமக்காலையிலும் இந்த நடவடிக்கை மேற்கொள்ளப்படும் என்று யாழ்ப்போதன சபையினர் தெரிவித்துள்ளனர். (ற-10)

## அனுமதியின்றி மணல் ஏற்றியவர் கைது

அனுமதிப்பத்திரமின்றி உழவு இயந்திரத்தில் மணல் ஏற்றிச் சென்ற முள்ளி வீதி, அரியாலையை சேர்ந்த ஒருவர் யாழ்ப்பாணப் பொலிஸாரால் நேற்று முன்தினம் கைது செய்யப்பட்டு யாழ்ப்போதன நீதிமன்றத்தில் முற்படுத்தப்பட்டுள்ளார். அவரை அறுபதாயிரம் ரூபாய் அபராதம் செலுத்துமாறும் தவறின் ஆறு மாதகால சாதாரண சிறைத் தண்டனை அனுபவிக்குமாறும் நீதிவான் பெ.சிவகுமார் உத்தரவிட்டார். அத்துடன் மணல் நீதிமன்றத்தினால் பறிமுதல் செய்யப்பட்டது. ன் வாகனம், பதிவு செய்யப்பட்ட உரிமை யாளரிடம் விடுவிக்கப்பட்டது. (ற-108)

# முன்பள்ளியில் கற்கும் சிறார்களே ஆரம்பக் கல்வியிலும் முன்னிலை

யாழ்ப்ப. சென்ஜேம்ஸ் ம.வி. அதிபர் தெரிவிப்பு

குருநகர், ஓக்.7  
முன்பள்ளிகளில் கற்று பாடசாலைகளில் ஆரம்பப் பிரிவில் சேர்ந்து கல்வியை ஆரம்பிக்கும் பிள்ளைகள் கற்றல் செயற்பாட்டில் ஏனைய மாணவர்களைவிட உயர்வாக உள்ளார்கள். - இவ்வாறு குருநகர் தொடர்மாடி முன்பள்ளி விளையாட்டு விழாவில் பிரதம விருந்தினராகக் கலந்துகொண்டு உரை நிகழ்த்தியபோது யாழ்ப்ப. சென்ஜேம்ஸ் மகாவித்தியாலைய அதிபர் அ.மி. இ.மகேந்திரன் தெரிவித்தார். குருநகர் தொடர்மாடி முன்பள்ளி விளையாட்டு விழா கடந்த ஜூலை 30 ஆம் திகதி வியாழக்கிழமை மைதானத்தில் முன்பள்ளிப் பொறுப்பாளர் அ.க.ஏனஸ் தலைமையில் நடைபெற்றது. இந்த நிகழ்வின் சிறப்பு விருந்தினர்களாக ஜே/68 றெக்கிளமேசன் கிழக்கு கிராம

சேவையாளர், க.நித்தியானந்தன், யாழ்ப்ப. தூய மரியன்னை பேராலய உதவிப் பங்குத்தந்தை வணபிதா, எஸ்.சுதர்ஸன் அடிகளார் ஆகியோரும், கௌரவ விருந்தினர்களாக யாழ்ப்ப. கோட்ட முன்பள்ளி இணைப்பாளர் ச.ஜெகதாரணி மற்றும் ஸ்ரீனிவாஸ் அன்ரன் ஆகியோரும் கலந்து சிறப்பித்தனர். அங்கு உரையாற்றிய அ.மி.இ.மகேந்திரன் மேலும் தெரிவித்ததாவது:- இன்றைய சிறார்கள் நாளை எதிர்காலச் சிற்பிகள். அவர்களைச் சமூகத்துக்கு ஏற்றவர்களாக அடித்தளமிடுவதில் முன்பள்ளிகள் அளப்பரிய சேவையாற்றுகின்றன. இவர்களின் வளர்ச்சியில் பெற்றோர்கள் பக்கபலமாக இருக்க வேண்டும். முன்பள்ளியில் சேர்ந்து கற்றபின் பாடசாலைக்கு ஆரம்ப வகுப்பில்

சேர்வது அந்தப் பிள்ளைகளின் கல்விக்கு உறுதுணையாக இருக்கும். முன்பள்ளியில் விளையாட்டுடன் கல்விச் செயற்பாடுகளும் முன்னெடுக்கப்படுகின்றன. - என்றார். இந்த நிகழ்வில் ஆசிரியரை நிகழ்த்திய யாழ்ப்ப. தூய மரியன்னை பேராலயத்தின் உதவிப் பங்குத்தந்தை வணபிதா. எஸ்.சுதர்ஸன் அடிகளார் தெரிவித்ததாவது:- தெய்வ பயம் உள்ளவர்களாகப் பிள்ளைகளை வளர்க்க வேண்டும். இன்றைய உலகில் கலப்படம் மலிந்து விட்டது. பிள்ளைகளை ஒழுக்க முள்ளவர்களாக வளர்க்க வேண்டும். நாம் விழிப்புடன் இருக்க வேண்டும். பிள்ளைகளை நல்ல ஞான முள்ளவர்களாகவும், ஆற்றலும் தெய்வ நம்பிக்கையுடையவர்களாகவும் பெற்றோர்கள் வளர்க்க வேண்டியது அவசியம் என்றார். (ற-51)

## கண்டுள் வர்த்தக கண்காட்சிக்கு பதிவு செய்யலாம்

யாழ்ப்பாணம், ஓக்.7  
சீனாவில் அடுத்தமாதம் இடம்பெறவுள்ள 118ஆவது கண்டுள் வர்த்தக கண்காட்சியில் பங்குபற்ற விரும்பும் வர்த்தக மற்றும் கைத்தொழில் துறையினர் எதிர்வரும் 28ஆம் திகதிக்கு முன்னர் வணிகர் கழகத்தில் பதிவுகளை மேற்கொள்ளுமாறு யாழ்ப்ப. வணிகர் கழகத்தினர் தெரிவித்துள்ளனர். பங்குபற்றுவவர்களுக்கு நுழைவு இசைவு பெறுவதற்கான ஏற்பாடு

களை மேற்கொண்டு அவர்களை அழைத்துச் செல்லவும், யாழ்ப்ப. வணிகர் கழகத்தின் அனுசரணையுடன் வடமேற்கு மாகாண சபையின் கீழ்

பதிவு செய்யப்பட்ட கைத்தொழில் நிறுவனம் ஒன்று முன்வந்துள்ளது எனவும், யாழ்ப்ப. வணிகர் கழகத்தினர் தெரிவித்துள்ளனர். (ற-113)

**ஆடைத்தொழிற்சாலைக்கு ஆள்கள் தேவை**

யாழ்ப்பாணம் மீசாலையில் புதிதாக ஆரம்பிக்க உள்ள ஆடைத் தொழிற்சாலைக்கு வேலையாளர்கள் தேவை.

**JUKI- ஒப்றேட்டர்**

கணினி பொருத்தப்பட்ட தையல் இயந்திரம்(எம்றோடிங்) இயக்குபவர், எம்றோடிங் டிசைனர், ஆடைவடிவமைப்பாளர், பாரெக், பட்டின் அட்டாச்சர், பைத்திரெட் ஓவுளர், பியூசிங் மெசின் ஒப்றேட்டர், பட்டின் கோல் ஒப்றேட்டர், டபிள் தீடிங் ஒப்றேட்டர், பீடொக் ஆம் ஒப்றேட்டர், சுப்பவைசிங் புறடெக்சன் சுப்பவைசர், உதவியாளர்கள் அனுபவம் உள்ளவர்கள் / பழக விரும்புவவர்களும் நேரில் தொடர்பு கொள்ளவும்.

T.P: 077 670 1495, 077 559 0495  
இல. 18, காளிகோயில் வீதி, மீசாலை கிழக்கு, மீசாலை

**வேலையாளர்கள் தேவை**

யாழ்ப்பாணத்தில் இயங்கிவரும் பிரபல்யமான புடைவைக்கடைக்கு ஆண், பெண் இருபாலரும் உடனடியாகத் தேவை.

**சாறி, சல்வார் விற்பனை அனுபவம் உள்ளவர்களுக்கு முன்னுரிமை வழங்கப்படும்.**

வயதெல்லை 18 - 35 இற்கு உள் மேலதிக விவரங்கள் நேரில்

தொடர்பு: 077 364 8742, 075 518 5482

**யாழ்ப்பாணப் பல்கலைக்கழகம் கலைப்பீடம்**

இரண்டாம் அரையாண்டுப் பரீட்சைகள் - 2013

கலைப்பீட மற்றும் இராமநாதன் நுண்கலைக்கழக மாணவர்களுக்குரிய பின்வரும் பரீட்சைகள் கீழேயுள்ள நேர அட்டவணைப்படி நடைபெறும்.

1. கலை முதற் தேர்வு

முதலாம் வருட கலை மற்றும் நுண்கலை மாணவர்களுக்கான துணைப்பாட அலகுகளான அடிப்படை விஞ்ஞானம், மற்றும் கணினி இலக்கியம் ஆகிய பாடநெறிக்கான பரீட்சைகள் 13.08.2015 ஆம் திகதியன்று நடைபெறும்.

- Basic Science (ABSA 12010) 13.08.2015 9.30am-11.30pm
- Computer Literacy (ACLA 12010) 13.08.2015 12.30pm-2.30pm

2. கலை, நுண்கலைமாணிப்பட்ட இரண்டாம் அரையாண்டுப் பரீட்சைகள்-2013 (பழைய பாடத்திட்டம்)

பழைய பாடத்திட்டத்தில் பயின்று இதுவரை பட்டப்படிப்பை பூர்த்தி செய்யாதவறிய மாணவர்களுக்கான இரண்டாம் அரையாண்டு மீள் பரீட்சைகள் 12.08.2015ஆம் திகதியிலிருந்து ஆரம்பமாகின்றன.

- முதலாம் வருட இரண்டாம் அரையாண்டுப் பரீட்சைகள் 12.08.2015
- இரண்டாம் வருட இரண்டாம் அரையாண்டுப் பரீட்சைகள் 19.08.2015
- மூன்றாம் வருட இரண்டாம் அரையாண்டுப் பரீட்சைகள் 25.08.2015

மாணவர்கள் பரீட்சை நேர அட்டவணையை கலைப்பீடாதிபதி அலுவலக விளம்பர பலகையிலும் [www.jfn.ac.lk/arts](http://www.jfn.ac.lk/arts) எனும் இணையத்தள முகவரியிலும் பார்வையிடலாம்.

ஏற்கனவே அனுமதி அட்டைகளைப் பெற்றுள்ள முதலாம் வருட(கலை) மாணவர்கள் அவற்றுடனும் பல்கலைக்கழக அடையாள அட்டையுடனும் சமூகமளிக்குமாறு கேட்கப்படுவதுடன் முதலாம் வருட இராமநாதன் நுண்கலைக்கழக மாணவர்களும் பழைய பாடத்திட்டத்தில் பரீட்சைக்குத் தேற்றும் மாணவர்களும் பரீட்சைக்குச் சமூகமளிப்பதற்கான நமது அனுமதி அட்டைகளை 10.08.2015 ஆம் திகதியிலிருந்து பெற்றுக்கொள்ளலாம்.

யாழ்ப்பாணப் பல்கலைக்கழகம். 05/08/2015.

**பரிசில் வழங்கும் நிகழ்வு**

கரவெட்டி மேற்கு, ஜே/363 கிராம அலுவலர் பிரிவைச் சேர்ந்த சமுர்த்தி பயனாளிகளுக்கான பரிசில் வழங்கும் நிகழ்வு இன்று வெள்ளிக்கிழமை பிற்பகல் 3 மணிக்கு கரவெட்டிப் பிரதேச செயலகத்தில் நடைபெறவுள்ளது. வாழ்வெழுச்சித்திட்ட உத்தியோகத்தரும் வலய உதவி முகாமையாளருமாகிய கா.குமேந்திரன் தலைமையில் நடைபெறும் இந்நிகழ்வுக்கு விருந்தினராக வாழ்வெழுச்சித் திட்டமுகாமையாளர் ஆர்.உதயகுமார் கலந்து கொள்ள உள்ளார். 2015இல் புத்தாண்டு சேமிப்பு செய்த பயனாளிகளுக்கே பரிசில் கள் வழங்கப்பட உள்ளன. (ற-422)

**அபின் வைத்திருந்தவருக்கு 6 மாதங்கள் கடுழியச் சிறை யாழ்.மேல்நீதிமன்று நேற்றுமுன்தினம் தீர்ப்பு**

அபின் போதைப் பொருளை உடைமையில் வைத்திருந்தமை மற்றும் விற்பனை செய்தமை ஆகிய குற்றங்களுக்காக சங்காணையைச் சேர்ந்த நபரொருவருக்கு 6 மாதங்கள் கடுழியச் சிறைத் தண்டனை விதித்துள்ளது யாழ்.மேல் நீதிமன்று. விக்கேஸ்வரா வீதி, நிற்காமம் சங்காணையைச் சேர்ந்த விக்கேஸ்வர நாதன் பாஸ்கரன் (வயது 49) என்பவருக்கே நேற்றுமுன்தினம் இவ்வாறு கடுழியச் சிறைத் தண்டனை விதிக்கப்பட்டுள்ளது. குறித்த வழக்கு யாழ்.மேல்நீதிமன்று நீதிபதி மா.இளஞ்செழியன் முன்னிலையில் விசாரணையில் இருந்து வந்தது. 2012 ஆம் ஆண்டு மே 3 ஆம் திகதி இளவாலை பெரியவிளாளில் அவர் ஒரு கிலோகிராம் 10 கிராம் அபின் எனும் போதைப் பொருளுடன் கைது செய்யப்பட்டார். அபாயகரமான மருந்துகள் கட்டளைச் சட்டத்தின் கீழ் சந்தேக நபருக்கு எதிராக மல்லாகம் நீதிமன்றில் வழக்குத் தாக்கல் செய்யப்பட்டபோது விளக்கு மறியலில் வைக்க நீதிமன்று உத்தரவிட்டிருந்தது. பின்னர் அவர் பிணையில் வெளிவந்திருந்தார். அவர் தொடர்பான வழக்கு சட்டமா அதிபரால் கடந்த மே மாதம் 25 ஆம் திகதி யாழ். மேல்நீதிமன்றுக்குப் பாரப் படுத்தப்பட்டிருந்தது. அந்த வழக்கு விசாரணை இடம் பெற்ற சமயம் சந்தேகநபர் தன் மீதான குற்றச் சாட்டை ஏற்றுக்கொண்டார். அதனையடுத்து அவருக்குக் கடுழியச் சிறைத் தண்டனை விதிக்கப்பட்டது. அதன்படி அபின் போதைப் பொருளைத் தன் உடைமையில் வைத்திருந்த குற்றத்துக்காக 6 மாதங்கள் கடுழியச் சிறைத் தண்டனையும் அந்தப் போதைப் பொருளை விற்பனை செய்த குற்றத்துக்காக அவருக்கு 6 மாதங்கள் கடுழியச் சிறைத் தண்டனை விதிக்கப்பட்டது. எனினும் அந்தத்தண்டனைகளையும் அவர் ஏக காலத்தில் அனுபவிக்க வேண்டும் என்றும் தீர்ப்பில் தெரிவிக்கப்பட்டது. (த-4)

**மரண அறிவித்தல்**

**தருமதி நகுலேஸ்வரி மகேந்திரன்**

இல.336/24, ராஜா தியேட்டர் ஒழுங்கை, யாழ்ப்பாணத்தைச் சேர்ந்த திருமதி நகுலேஸ்வரி மகேந்திரன் 04.08.2015 செவ்வாய்க்கிழமை காலமானார். அன்னார் காலஞ்சென்ற செல்லத்துரை மகேந்திரன் (Rtd. A.O RDHS அலுவலகம் யாழ்ப்பாணம்) அவர்களின் அன்பு மனைவியும், காலஞ்சென்றவர்களான திருஞானசம்பந்தர்- ராசம்மா தம்பதிகளின் கனிசுட புத்திரியும், பிரதீபன் (முகாமைத்துவ உதவியாளர் - மாவட்ட பொது வைத்திய சாலை கிளிநொச்சி), விஜிதன் (சுவிஸ்- முன்னாள் உத்தியோகத்தர் இலங்கை காப்புறுதிக் கூட்டுத்தாபனம் யாழ்ப்பாணம்) ஆகியோரின் அன்புத்தாயாரும், வனிதா, சுதர்சினி (சுவிஸ்) ஆகியோரின் அன்பு மாமியாரும் கஜனி, யனுஜன், ஹர்விசன், அஸ்மிதா, அக்சாயினி ஆகியோரின் அன்புப் பேர்த்தியும் காலஞ்சென்ற அரியநாயகம் (Rtd. A.O) மற்றும் பரமேஸ்வரி, பாக்கியலட்சுமி, பாலசுப்பிரமணியம் (ஜெயகிருஸ்ணா ஜுவலறி), காலஞ்சென்ற நடராஜா மற்றும் தியாகராஜா (ராசன்) ஆகியோரின் அன்புச் சகோதரியும் புவனராணி, தெய்வேந்திரன் (ஓய்வுபெற்ற ஆசிரியர்), புவனேந்திரன், விமலேந்திரன், புஸ்பராணி ஆகியோரின் அன்பு மைத்துனியும் ஆவார். அன்னாரின் இறுதிக்கிரியைகள் இன்று (07.08.2015) வெள்ளிக்கிழமை முற்பகல் 10 மணியளவில் அவரது இல்லத்தில் நடைபெற்று பூதவுடல் தகனக் கிரியைகளுக்காக வண்ண கோம்பயன்மணல் இந்து மயானத்திற்கு எடுத்துச் செல்லப்படும். இந்த அறிவித்தலை உறறார், உறவினர், நண்பர்கள், அனைவரும் ஏற்றுக்கொள்ளவும்.

இல. 336/24, ராஜா தியேட்டர் ஒழுங்கை, கஸ்தூரியார் வீதி, யாழ்ப்பாணம். **தகவல்: குடும்பத்தினர்**

**31 ஆம் நாள் நினைவஞ்சலியும் அந்தியேடடி வீட்டுக்கிருத்திய அழைப்பும் நன்றி நவிலவும்**

**அமரர் கதிரவேலு சந்திரலிங்கம்**

(வயல்லை அண்ணா)

(புதுக்கோட்டை மாவட்டம் - திருச்சி மண்டலம் - திருச்சி மாவட்டம் - திருச்சி மண்டலம்)

**மலர்வு 18.07.1949**

**உதர்வு 08.07.2015**

மாரம் ஒன்று ஆகியேட்டாலும் அன்புமலம் நினைவில் பதிந்தோடுள்ளது மீண்டும் ஒருமுறை நினைவுகளை உள்வாங்கி உட்கட்டுவதற்காக - என்மைப் பிரிந்து நிர் போனாலும் மனத்திலே பசுமைப்பங்கி கடிபெருக்கின்றீர்கள் அப்படி

கடந்த 08.07.2015 சப்தமம் அடைந்த எமது குடும்பத்தலைவரின் விட்டுக்கிருத்தியக் கிரியைகள் இன்று (07.08.2015) வெள்ளிக்கிழமை முற்பகல் 11.00 மணியளவில் அன்னாரின் இல்லத்தில் நடைபெறும். அந்தருணம் தாங்களும் தங்கள் குடும்ப சக்திம் வருகை தந்து அன்னாரின் ஆத்மசாரந்தம் மீளாத்தலைவரையும், தொடர்ந்து நடை பெறும் மதியபோசனத்தும் கலந்துகொள்ளுமாறு அன்புடன் அழைக்கின்றோம்.

அன்னாரின் மரணச் செய்திகேட்டு நேரில் கலந்துகொண்டவர்களுக்கும் பல வழிகளில் உதவி புரிந்தவர்களுக்கும், தொலைபேசி மூலம் அனுதாபம் தெரிவித்தவர்களுக்கும், கண்ணீர் அஞ்சலிப் பிரசாரம் வெளியீட்டவர்களுக்கும் அஞ்சலி உரை நிகழ்த்தியவர்களுக்கும் எமது இதயபூர்வமான நன்றிகளைத் தெரிவித்துக்கொள்கின்றோம்.

**அச்சுவேலி வடக்கு அச்சுவேலி. குடும்பத்தினர்.**

**இரண்டாம் ஆண்டு நான்காம் ஆண்டு நினைவலைகளில்**

**அமரர் கந்தையா அம்பலவாணர்**  
Rtd. Staff Sergeant - Sri Lankan Army Ordnance Corp.  
Chairman - Mercantile Security Services (Pvt) Ltd

**அமரர் அம்பலவாணர் மனோன்மணி**

உங்கள் நினைவுகள் என்றும் எம் மனதை விட்டு அகலா!  
என்றும் அழியாத புகழோடு வாழ்ந்தவர்களே!  
எம்மை வழி நடத்தி வாழ வைந்தவர்களே!  
எம்மை நழைந்திராங்க வாழ்வு நந்தவர்களே!  
சர் ஈராண்டி நான் சென்றது  
உங்கள் புறநூல் இந்த பூமிமேலே என்றும் அழியாது நிங்கள் திறக்கவில்லை.  
எங்களுடன் இன்று என்றும் வாழ்ந்துகொண்டிருக்கின்றீர்கள் உங்கள் எண்ணம் சிந்தனை நல்ல தோங்கம்.  
உங்கள் பெயர் என்றும் அணி அணியாத நொடரும்....  
உங்கள் ஆத்மா சாந்தியடைய திறைவைகள் பிரார்த்திக்கின்றோம்.

551/13, மாவலர் வீடு, நல்லூர், யாழ்ப்பாணம். **குடும்பத்தினர்.**

**31 ஆம் நாள் கண்ணீர் அஞ்சலி**

எமது சங்கத்தின் தலைவர் **நா. நாகராசா**  
அவர்களின் தந்தையார்  
**கதிரவேலு நாகமுத்து**

அவர்கள் 08.07.2015 ஆம் திகதி காலமாகியதையிட்டு துயருற்றிருக்கும் அன்னாரது குடும்பத்துக்கு எமது ஆழ்ந்த அனுதாபத்தைத் தெரிவித்துக் கொள்கின்றோம். மணிய்பாளர்கள், மணிய்பாளர்கள், அங்கத்தவர்கள், புங்குதீவு - நயினாதீவு பல.தோ.கட்டுறவுச்சங்கம்.

**மரண அறிவித்தல்**

**வினாசிதம்பி கணேசு**

புங்குதீவு, மடத்துவெளி 8ஆம் வட்டாரத்தைப் பிறப்பிடமாகவும் வவுனியா ரகுபாக்கம் 60 ஏக்கர் வேப்பங்குளத்தைத் தற்காலிக வதிவிடமாகவும் கொண்ட வினாசிதம்பி கணேசு 04.08.2015 செவ்வாய்க்கிழமை காலமானார். அன்னார் காலஞ்சென்றவர்களான வினாசிதம்பி - மாரிமுத்து தம்பதியரின் அன்பு மகனும் காலஞ்சென்ற நாகேஸ்வரியின் அன்புச் சகோதரனும் லீலாவதியின் அன்புக் கணவரும் காலஞ்சென்றவர்களான அருணகிரிநாதன், சத்தியமூர்த்தி, யோகலிங்கம், யோகேஸ்வரி, புவனேஸ்வரி மற்றும் அருந்தவநாதன் (சுவிஸ்), சிவலிங்கம் (ஆஸ்திரேலியா), பரமேஸ்வரி, கணேசு லிங்கம் (வவுனியா) ஆகியோரின் அன்புத் தந்தையும் தயாள வதி, திருக்கேதீஸ்வரி, நாகராசா, திலகவதி, கமலினி ஆகியோரின் அன்பு மாமனாரும் ஆனந்தராசா, காலஞ்சென்ற அருளானந்தம் ஆகியோரின் மைத்துனரும் ரூபகலா, கிறிஸ்னாவேணி, ரூபவேணி, நிஷாந்தினி, சுதாசினி, பிரகலதா, பிரதீப், பிரசாந், சந்தோஸ், கிருத்திகா, விஜே, சிலோஜி, டி.னோசா, வினோதன், சாரங்கன், தருண் ஆகியோரின் அன்புப் பேரனும் பவியா, துர்க்கா, பிரதாப், தட்சாயினி, மதுஷன், நிதுஷன், தனுசியன், யதுஷன், கிதுஷன் ஆகியோரின் பூட்டானும் ஹஸ்வினின் கொப்பட்டனும் ஆவார். அன்னாரின் இறுதிக்கிரியைகள் வவுனியா ரகுபாக்கம் 60 ஏக்கர் வேப்பங்குளத்தில் அமைந்துள்ள அவரின் இல்லத்தில் இன்று (07.08.2015) வெள்ளிக்கிழமை நடைபெற்று பூதவுடல் தகனக் கிரியைக்காக சன்னாங்குளம் இந்து மயானத்திற்கு எடுத்துச் செல்லப்படும்.

**பிறப்பு 07.10.1933 இறப்பு 04.08.2015**

தகவல் - குடும்பத்தினர் 077 3286254

# இன்று வெளிவருகின்றது...

தமிழ் வாசகர்களின் முகப்பு

ஆகஸ்ட் 2015 OLIARAZI மாதாந்த சஞ்சிகை

**ஒளிஅரசி** ஓகஸ்ட்

இலத்திரசின்ன தேய்லி

TOP 4 in July

ஆகஸ்ட் 23 40 எதிர் பார்க்கை வினாக்கள்

ஆகஸ்ட் 17 தீர்ப்பை எழுதுங்கள்

ரூபாய் 75

## ஆகஸ்ட் மாத அறிவுப் பயணத்தில்

- \* நல்லதோர் உலகம் அமைத்து நற்பிரஜைகளை உருவாக்குவோம்!
- \* மலரப்போகும் நல்லாட்சிக்கான தீர்ப்பை எழுதுங்கள்
- \* ஹஜ்ஜின் மாண்புகள்
- \* நெடுந்தொடர்
- \* சுவாசிப்பின் வாசிப்பு
- \* எதிர்கால சந்ததியின் வெற்றிக்கு நல்வழிகாட்டும் பாடசாலைச் சமூகம்
- \* சொர்க்கமே கனிழந்ததுபோல் சோபிக்கும் ஒளிஅரசி
- \* ஒரு மெழுகுவர்த்தியாய்...
- \* பெண்கள் வரலாற்றில் கெர்டா லெர்னர்
- \* குருடன் கேட்ட வரம்!
- \* மாதா, பிதா, குரு, தெய்வம்
- \* யானையை அடக்கிய அரியாத்தையின் வழியில்
- \* எல்லே விளையாட்டில் தேசிய சாதனை நோக்கி மணற்காடு றோமன் கத்தோலிக்கத் த. க. பா.
- \* தீயே! உனக்கு தீராப்பசியோ?
- \* பூசாமிக்குள் இருந்த பூதம்
- \* குறைந்த சக்தியில் தானியங்கி இயந்திரம் கண்டுபிடிப்பு
- \* பரதக்கலை ஒரு தெய்வீக சுக அனுபவம்
- \* பச்சைக் கம்பளம்மேல் தூங்கும் விவசாயிகள்...
- \* உங்களை நம்புங்கள்; உங்களால் அனைத்தும் முடியும்
- \* வெற்றிகரமான வாழ்க்கைக்கு தேவையானது உடல் வலிமையா? மனவலிமையா?
- \* சாதனை - விநோதம் - பெண்கள்
- \* கௌரவமான ஆசிரியத்துவத்தை இழிவுபடுத்தலாமா?
- \* வாக்குவாதம் செய்ப்பாத நேரம் என்ன?
- \* மனம்விட்டுப் பேசினால் காதல் பன்மடங்காகும்
- \* விஞ்ஞானியான வேலைக்காரி
- \* இசைக் கோகிலம்...
- \* மன அழுத்தத்தைக் குறைப்பது எப்படி?

## அரசியலோ பாலியலோ கலக்காத ஒரு பரிணாமப் படைப்பு

முஸ்லிம் வாசகர்களின் முகப்பு

ஆகஸ்ட் 2015 OLIARAZI மாதாந்த சஞ்சிகை

**ஒளிஅரசி** ஓகஸ்ட்

இலத்திரசின்ன தேய்லி

இவைசு பிறந்தநாள் வாழ்த்துக்கள்

நயதொழில் கலைகள்

**இன்னும் பல சுவாரஸ்யமான அம்சங்களுடன் உங்கள் பிரதிகளை புத்திரிகை முகவர்களிடமும் புத்தகசாலைகளிலும் பெற்றுக்கொள்ளலாம்.**

# தென் சீனக் கடலில் விமான ஓடுபாதை

பீஜிங், ஓக.7  
தென் சீனக் கடல் பகுதியில் உருவாக்கப்பட்ட செயற்கைத் தீவுகளில் சுமார் மூவாயிரம் மீற்றர் நீளம் கொண்ட விமான ஓடுபாதை ஒன்றை சீனா கட்டிமுடிக்கும் தறுவாயில் இருப்பதாகக் கடந்த மாதம் சர்வதேச உடைகங்கள் செய்தி வெளியிட்டிருந்தன. புதிதாக வெளியான செயற்கைக் கோள் படங்களும் அதை உறுதி செய்தன. அவை சர்ச்சைக்குரிய ஸ்பிராட்லி தீவுகளின் செயற்கைத் தீவுகளில் அமைக்கப்பட்டிருப்பதாகத் தெரிவிக்கப்பட்டது.

அந்த விமான ஓடுபாதை, பெரும்பாலான சீன இராணுவ விமானங்களைச் செலுத்துவதற்குத் தேவையான நீளத்தைக் கொண்டிருப்பதாகப் பாதுகாப்பு நிபுணர்கள் ஏற்கனவே கூறியிருந்தனர். சீனா கடந்த வருடம் முதல் தென் சீனக் கடலில் செயற்கைத் தீவுகளை உருவாக்கி வருகிறது. ஆசியாவின் ஏனைய பல நாடுகளும், அமெரிக்காவும் அதற்கு எதிர்ப்புத் தெரிவித்து வருகின்றன. ஆனால் கடல்வழி மேற்கொள்ளப் படும் தேடுதல் பணி, மீட்பு நடவடிக்கை ஆகியவற்றுக்கு

உதவும் நோக்கிலேயே அவை அமைக்கப்படுவதாகச் சீன அரசு கூறிவருகிறது. தென் சீனக் கடற்பகுதியில் கேந்திர முக்கியத்துவம் வாய்ந்த கிட்டத்தட்ட எல்லாப் பகுதிகளுக்கும் சீனா சொந்தம் கொண்டாடுகிறது. அதே நேரம் வியட்நாம், பிலிப்பைன்ஸ், மலேசியா, புருணை முதலிய நாடுகளும் தென் சீனக் கடலின் சில



பகுதிகளில் தங்களுக்கு உரிமை உள்ளது என்று கூறிவருகின்றன. இந்த நிலையில் கோலாலம்பூரில் நடைபெறும் 48ஆவது தென் கிழக்கு ஆசிய நாடுகளின் வெளியுறவுத்துறை அமைச்சர்கள் கூட்டத்தில் கலந்து கொண்ட சீன வெளியுறவுத்துறை அமைச்சர் வாங் யி தெ, சீனக் கடற்பகுதியில் மேற்கொள்ளப்பட்ட கட்டுமானப் பணிகள் நிறுத்தப்பட்டுள்ளதாகத் தெரிவித்துள்ளார். (ஐ)



## ஹெலிகொப்டர் விபத்து; பொலிஸார் 16 பேர் சாவு

பகோட்டா, ஓக.7  
தென் அமெரிக்க நாடான கொலம்பியாவில் போதைப்பொருள் கடத்தல் தடுப்பு நடவடிக்கைக்காக, தலைநகர் பகோட்டாவில் இருந்து 450 கி.மீ. தொலைவில் உள்ள ஆன்டியோகுவாவுக்கு பொலிஸ் படையினர் நேற்று முன்தினம் ஹெலிகொப்டரில் சென்றனர். இந்த ஹெலிகொப்டரொன்றில் அங்குள்ள மலைப்பகுதியின்மீது பறந்த போது, எதிர்பாராதவிதமாக விழுந்து

நொறுங்கித் தீப்பிடித்தது. அதில், ஹெலிகொப்டரில் பயணம் செய்த 16 பொலிஸ் அதிகாரிகளும் உயிரிழந்துள்ளனர். இந்த விபத்துக்கு மோசமான வானிலை அல்லது என்ஜின் கோளாறு காரணமாக ஏற்பட்டிருக்கலாம் எனக் கூறப்படுகிறது. விபத்துக்குள்ளான ஹெலிகொப்டர் அமெரிக்காவின் "யுஎச்-60 பிளாக் ஹாக்" ரகத்தைச் சேர்ந்தது என்பது குறிப்பிடத்தக்கது. (ஐ)

## மியன்மாரில் தொடரும் வெள்ளப்பாதிப்பு



யாங்கூன், ஓக.7  
மியன்மாரில் கடந்த சில வாரங்களாக பரவலாகப் பெய்து வரும் கனமழையால் பெரும் வெள்ளப்பெருக்கு ஏற்பட்டது. அதில் சிக்கி உயிரிழந்தவர்களின் எண்ணிக்கை 69 ஆக உயர்ந்துள்ளது. வெள்ளம் கடுமையாகப் பாதித்துள்ள நான்கு மாநிலங்கள் மற்றும் மாகாணங்களான ரகின், கன்னம், சாகனின் மற்றும் மாக்வே ஆகியவை இயற்கைப் பேரழிவு பாதிக்கப்பட்ட பகுதிகள் என அறிவிக்கப்பட்டுள்ளது. மொத்தமாக இந்த வெள்ளப் பெருக்கில் 2.5 லட்சத்துக்கும் அதிகமானோர் கடுமையாக பாதிக்கப்பட்டுள்ளனர். கனமழையால் ஆறுகளில் அபாய அளவை தாண்டி வெள்ளம் செல்கிறது. ஆற்று வெள்ளமும், மழை வெள்ளமும் கூழ்ந்துள்ளதால் நூற்றுக்கணக்கான ஏக்கர்களில் பயிரிடப்பட்டுள்ள விவசாயப் பயிர்கள் சேதமடைந்துள்ளன. மேலும், தற்போது வெள்ளம் அந்த நாட்டின் தெற்குப் பகுதியை நோக்கிப் பாயத் தொடங்கியுள்ளது. இதனால் மேலும் பல பகுதிகள் வெள்ளத்தால் பாதிக்கப்படக் கூடும் என அரசு வட்டாரங்கள் கவலை கொள்கின்றன. (ஐ)

# படகு கவிழ்ந்ததில் 25 அகதிகள் சாவு

மத்திய தரைக் கடலில் சம்பவம்; 400 பேர் உயிருடன் மீட்பு

ரோம், ஓக.7  
லிபியாவிலிருந்து புலம்பெயர்ந்து ஐரோப்பாவுக்கு வந்தவர்களின் படகு கவிழ்ந்து விபத்துக்குள்ளானதில் கடலில் தத்தளித்த 400 பேர் உயிருடன் மீட்கப்பட்டுள்ளனர். அத்தோடு 25 உடல்களும் மீட்கப்பட்டுள்ளன. உயிரிழந்தவர்களின் எண்ணிக்கை அதிகரிக்கக் கூடும் எனக் கூறப்படுகிறது. சுமார் 600 பேருக்கு மேற்பட்டவர்களுடன் லிபியாவில் இருந்து சென்ற கடத்தல்காரர்களுக்குச் சொந்தமான படகு லிபியாவின் மத்திய தரைக் கடலில் கவிழ்ந்ததில் இந்த விபத்து இடம்பெற்றுள்ளது. விபத்துக்கான முழுமையான காரணம் இதுவரை தெரியவில்லை. இத்தாலியைச் சேர்ந்த கப்பல்கள் மீட்புப் பணியில் ஈடுபட்டு வருகின்றன. இதே போன்ற விபத்து நடப்பது இது முதல் முறை இல்லை. ஆபிரிக்க மற்றும் கிழக்கு ஆசிய நாடுகளில் நடைபெறும் உள்நாட்டு போர் மற்றும், வறுமை காரணமாகப் பலர்



பிழைப்புத் தேடி ஐரோப்பாவுக்கு ஆபத்தான கடல் பயணத்தை மேற்கொள்ளும்போது விபத்தில் சிக்கி உயிரிழந்து வருகிறார்கள் என்பது குறிப்பிடத்தக்கது. (ஐ)

பிழைப்புத் தேடி ஐரோப்பாவுக்கு ஆபத்தான கடல் பயணத்தை மேற்கொள்ளும்போது விபத்தில் சிக்கி உயிரிழந்து வருகிறார்கள் என்பது குறிப்பிடத்தக்கது. (ஐ)



## புற்றுநோயைக் குணப்படுத்த புதிய மருந்து கண்டுபிடிப்பு

புதுடில்லி, ஓக.7  
இந்திய வம்சாவளியைச் சேர்ந்த இரு விஞ்ஞானிகள் புற்றுநோயைக் குணப்படுத்தக்கூடிய புதிய மருந்தைக் கண்டுபிடித்துள்ளனர். வெக்ஸ்னர் பல்கலைக்கழகத்தில் பேராசிரியராகப் பணியாற்றும் தாஸ்குப்தா, ஓசியோ பல்கலைக்கழகத்தில் பேராசிரியராகப் பணிபுரியும் பாசு ஆசிய இரு இந்திய வம்சாவளி விஞ்ஞானிகள் இந்தச் சாதனையைப் படைத்துள்ளனர்.

அவர்களின் 14 வருட ஆராய்ச்சியில், "தோமைன்" என்ற மகிழ்ச்சிப்படுத்தும் ஹோர்மோன் புற்றுநோயைக் குணப்படுத்தும் வல்லமை பெற்றிருப்பது தெரியவந்துள்ளது. முதற்கட்டமாக இந்த மருந்தை எலிக்குச் செலுத்தி பரிசோதனையில் வெற்றி பெற்றுள்ளனர். மனிதர்கள் மீதும் இந்தச் சோதனை வெற்றி பெற்றால் மிகக் குறைந்த விலையில் புற்றுநோய்க்கான மருந்து கிடைக்கும் என்று அவர்கள் தெரிவித்துள்ளமை குறிப்பிடத்தக்கது. (ஐ)

## சொத்துக்குவிப்பு வழக்கு கர்நாடக அரசு புதிய மனு தாக்கல்



சென்னை, ஓக.7  
சொத்துக்குவிப்பு மேன்முறையீட்டு வழக்கில் கர்நாடக அரசு புதிய மனு ஒன்றை நேற்றுத் தாக்கல் செய்துள்ளது. சொத்துக்குவிப்பு வழக்கில் இருந்து ஜெயலலிதா விடுவிக்கப்பட்டதை எதிர்த்து உச்ச நீதிமன்றத்தில் கர்நாடக அரசு மேன்முறையீட்டு மனு வொன்றைத் தாக்கல் செய்தது. தி.மு.கவின் அன்பழகனும் மேன்முறையீட்டு மனுவொன்றைத் தாக்கல் செய்தார். அந்த மனுவை விசாரணைக்கு ஏற்றுக்கொண்ட உச்சநீதிமன்றம், 3 வாரங்களுக்குள் பதில் எரிக்குமாறு, ஜெயலலிதா, சசிகலா, சுதாகரன், இளவரசி ஆகியோருக்கு கடிதம் அனுப்பியது. இந்த நிலையில் கர்நாடக அரசு சார்பில் நேற்று புதிதாக ஒரு மனுத் தாக்கல் செய்யப்பட்டுள்ளது. (ஐ)

# நைஜீரியாவில் மீண்டும் 100 பேர் கடத்தல் போகோஹராம் தீவிரவாதிகள் அட்டூழியம்

யுவாண்டே, ஓக.7  
நைஜீரியா மற்றும் அதன் அண்டை நாடுகளில் போகோஹராம் தீவிரவாதிகள் ஆதிக்கம் செலுத்தி வருகின்றனர். இந்த நிலையில் நைஜீரியாவில் கமௌன் வெட்கு எல்லைப் பகுதிக்கு அருகே உள்ள ஹோலா மத்தில் நேற்றுமுன்தினம் போகோஹராம் தீவிரவாதிகள் 8 பேரைச் சுட்டுக்கொன்றுவிட்டு 100 இறக்கும்



மேற்பட்ட அப்பாவி மக்களைக் கடத்திச் சென்றுள்ளனர். இந்தத் தாக்குதலுக்கு எந்தத் தீவிரவாத அமைப்பும் உடனடியாக பொறுப்பேற்காத போதும் போகோஹராம் தீவிரவாதிகள் தான் இந்தக் கொடூரச் செயலை செய்திருக்கவேண்டும் என நம்பப்

படுகிறது. நைஜீரிய இராணுவத்தினர் போகோஹராம் தீவிரவாதிகளுடன் சண்டையிட்டு அவர்களின் பிடியில் பணயக் கைதிகளாக இருந்த சுமார் 800 பேரை கடந்த சில நாட்களில் மீட்டுள்ளனர். இதற்கிடையில் மீண்டும் அப்பாவி மக்களைத் தீவிரவாதிகள் கடத்திச் சென்றுள்ள சம்பவம் அங்கு பெரும் பரபரப்பை ஏற்படுத்தியுள்ளது. (ஐ)



இரண்டாம் உலகப் போர் முடிவுக்கு வரக் காரணமாக அமைந்த ஜப்பானின் முக்கிய நகரமான ஹிரோஷிமா மீதான அமெரிக்க அணுகுண்டு வீச்சின் 70 ஆம் ஆண்டு நினைவுதினம் நேற்று அனுசரிக்கப்பட்டது. அதில் ஜப்பானின் பிரதமர் ஷின்சோ அபே உட்பட பல வெளிநாட்டு பிரமுகர்கள் மௌன அஞ்சலி செலுத்தியதுடன், சிறுவர்களும், பொதுமக்களும் பல்வேறு இடங்களில் அஞ்சலி செலுத்தினர். (ஐ)

**பிறப்பதற்கு முன்பே குழந்தையை கொஞ்சலாம்**



லண்டன், ஓக.7  
பிரிட்டனைச் சேர்ந்த ஒன்லைன் நிறுவனம் ஒன்று பிறப்பதற்கு முன்பாகவே குழந்தையைப் பெற்றோர்கள் தங்கள் கையில் வைத்து கொஞ்சும் விதமாக புதிய கண்டுபிடிப்பொன்றை உருவாக்கியுள்ளது. பிரிட்டனைச் சேர்ந்த பிரபல ஒன்லைன் விற்பனை நிறுவனமான பேபிபோ இந்தப் புதிய கண்டுபிடிப்பை உருவாக்கியுள்ளது. அதன்படி பிறப்பதற்கு முன்பாகவே கருவில் உள்ள தங்களை குழந்தையை பெற்றோர்கள் கொஞ்சும் மாதிரியாக குழந்தையின் மாதிரியை உருவாக்கியுள்ளது. அதன்படி கர்ப்பமாக இருக்கும் பெண்களின் வயிற்றில் உள்ள குழந்தைகளின் உருவம் அதிநவீன ஸ்கேன் மூலமாகப் பதிவு செய்யப்படும். பின்னர் அந்தப் புகைப்படம் பொம்மை வடிவில் மாற்றி அமைக்கப்படும் என்று பேபிபோ நிறுவனத்தின் தலைவர் கேத்தி கொர்மொடி தெரிவித்துள்ளார். இதன் மூலம் பெற்றோர்கள் கருவில் உள்ள தங்களின் குழந்தையைக் கையில் வைத்துக் கொஞ்சும் அனுபவம் ஏற்படும் என்றும் அவர் தெரிவித்துள்ளார். (ஐ)

**ஆப்கானில் பெண்கள், சிறுவர் சாவு எண்ணிக்கை அதிகரிப்பு**

ஐ.நா. சபை தகவல்

காபூல், ஓக.7  
ஆப்கானிஸ்தானில் கடந்த டிசெம்பர் மாதம் நேட்டோவின் தாக்குதல் நடவடிக்கை முடிவுக்கு வந்த பின்னர் ராணகாலகட்டத்தில், அங்கு அதிகமான பெண்களும், சிறுவர்களும் காய மடைவதாகவும், கொல்லப்படுவதாகவும் ஐ.நா. சபை தெரிவித்துள்ளது. இந்த வருடத்தின் முதல் ஆறு மாதங்களில் உயிரிழந்தவர்களின் ஒட்டுமொத்த எண்ணிக்கை ஒரு சதவீதம் அதிகரித்துள்ளதாக ஐ.நா. சபை வெளியிட்டுள்ள அறிக்கையில் தெரிவிக்கப்பட்டுள்ளது. ஆனால் கொல்லப்பட்ட மற்றும் காயமடைந்த பெண்களின் எண்ணிக்கை 23 சதவீதம் அதிகரித்துள்ளதாகவும், உயிரிழக்கும் சிறுவர்களின் எண்ணிக்கை 13 சதவீதம் அதிகரித்துள்ளதாகவும் அதே அறிக்கையில் தெரிவிக்கப்பட்டுள்ளது. வீதியோரக் குண்டுகளின் பயன்பாட்டைவிட நேரடிச் சண்டைகள் அதிகரித்துள்ளதால், பெண்கள் மற்றும் சிறுவர்கள் உயிரிழப்பும் அதிகரித்திருப்பதாகக் கூறப்படுகிறது. பொதுமக்களை இலக்குவைத்துத்



தாக்குதல் நடத்துவதை தலிபன்களும் ஏனைய அரசளிப்புப்படைகளும் நிறுத்த வேண்டும் என்று ஐ.நா. வலியுறுத்தியுள்ளது. கடந்த ஆறு மாதங்களில் ஆப்கானிஸ்தானில் மொத்தமாக கிட்டத்தட்ட ஆயிரத்து 600 பேர் கொல்லப்பட்டுள்ளதாகவும், மூவாயிரத்துக்கும் அதிகமானவர்கள் காய மடைந்திருப்பதாகவும் தெரிவிக்கப்பட்டுள்ளது. (ஐ)

**கண்ணில் வசித்து வந்த புழுவை வெளியே எடுத்த மருத்துவர்கள்**



டுபாய், ஓக.7  
டுபாய் நாட்டில் பெண் ஒருவரின் கண்ணில் இருந்து புழுவொன்று அகற்றப்பட்ட சம்பவம் ஆச்சரியத்தை ஏற்படுத்தியுள்ளது. டுபாய் நாட்டைச் சேர்ந்த வினீதா என்ற பெண்மணி கண்ணிமையில் வீக்கம் ஏற்பட்டுள்ளதாகக் கூறி

மருத்துவரிடம் சென்றுள்ளார். அவரைப் பரிசோதித்த மருத்துவர்கள் அவரது கண் இமையில் ஏதோ பிரச்சினை உள்ளதாக உணர்ந்துள்ளனர். பின்னர் அவரது கண்ணில் சிகிச்சை மேற்கொள்ளப்பட்டது. அப்போது அவரது கண்ணின் மேல் பகுதியில் இருந்து புழு ஒன்று அகற்றப்பட்டது. இது தொடர்பாக மருத்துவர்கள் தெரிவித்துள்ளதாவது: அந்தப் பெண்டைரோ பிலாரிசியாசில் என்ற நோயினால் பாதிக்கப்பட்டிருந்தார். இந்த நோய் 1885 ஆம் ஆண்டுதான் முதலில் கண்டுபிடிக்கப்பட்டது. இந்த விதமான நோய் உலகளில் 800 பேருக்கு மட்டுமே உள்ளது என்றும் தெரிவித்துள்ளனர் (ஐ)

**ஐ.எஸ். தீவிரவாதிகள் மீது தாக்குதல் நடத்துவோம்**

துருக்கி அரசு அறிவிப்பு

இஸ்தான்புல், ஓக.7  
துருக்கி மீது தாக்குதல் நடத்தி வரும் ஐ.எஸ். தீவிரவாதிகள் மீது தாக்குதல் நடத்தப்போவதாக துருக்கி அறிவித்துள்ளது. ஏற்கனவே ஐ.எஸ். தீவிரவாதிகளுக்கு எதிராகப் போராடி வரும் குர்தீஸ் படைகளுக்கு துருக்கி ஆதரவாக இருந்து வருகிறது. துருக்கியின் கிழக்கு பகுதியை குர்தீஸ்படைகள் பயன்படுத்திக்கொள்ள ஏற்கனவே துருக்கி அனுமதி அளித்தது. அதுபோன்று துருக்கி விமான நிலையத்தை பயன்படுத்திக் கொள்ள அமெரிக்க விமானப் படைக்கு அனுமதி கொடுத்தது. தற்போது ஐ.எஸ்.

தீவிரவாதிகளை தாங்களே தாக்கப் போவதாக துருக்கி அறிவித்துள்ளது. அமெரிக்கப் படைகளுடன் சேர்ந்து தாக்குதல் நடத்தப் போவதாக அவர்கள் தெரிவித்துள்ளனர். இதேவேளை - ஈராக் மற்றும் சிரியாவில் சில பகுதிகளைக் கட்டுப்பாட்டில் வைத்துள்ள ஐ.எஸ். தீவிரவாதிகள் மீது ஈராக் மற்றும் சிரியாப் படைகள் தொடர்ந்து தாக்குதல் நடத்தி வருகின்றன. அமெரிக்கக் கூட்டு படைகளும் அவர்களுக்கு ஆதரவாக விமானம் மூலம் குண்டு வீசி வருகின்றமை குறிப்பிடத்தக்கது. (ஐ)

**கனடாவின் கால்கோரி நகரம் வெள்ளத்தால்**

கனடாவின் கால்கோரி நகரத்தின் முக்கியமான பகுதிகள் வெள்ளத்தால் சூழ்ந்து காணப்படுவதால் அந்தப் பகுதி மக்கள் கடுமையாகப் பாதிக்கப்பட்டுள்ளனர். அங்கு தொடர்ந்து பெய்து வரும் மழையால் கால்கோரி நகரின் முக்கிய பகுதிகளில் மின்சாரம் துண்டிக்கப்பட்டுள்ளது. மேலும் பலத்த இடியுடன் கூடிய கன மழை பெய்ததால் அந்தப் பகுதியில் குடியிருக்கும் 20 ஆயிரத்துக்கும் மேற்பட்டவர்கள் அவதியுற்றுவதுடன், இன்னும் சராசரப்பாதைகளை மூடும் நிலைக்கு நிர்வாகம் தள்ளப்பட்டுள்ளது. பல பகுதிகளில் மரங்கள் சாய்ந்துள்ளன, வீட்டுக்கூரைகள் மீது விழுந்துள்ள மரங்களை அப்புறப்படுத்த அப்பகுதி மக்கள் மீட்புப்படையினருக்கு தகவல் கொடுத்து வருகின்றனர். இடியுடன் கூடிய கனமழையைத் தொடர்ந்து துண்டிக்கப்பட்ட மின்சாரம் பல பகுதிகளில் மீண்டும் வழங்கப்பட்ட போதிலும் சில பகுதிகளில் மின்சாரம் அது சீரமைக்கப்படவில்லை. சுற்றுச் சூழல் பாதுகாப்புத் திட்டம் மற்றும் வானிலை ஆய்வு மையம் முன்னதாகவே கனமழைக்கு ஏற்படும் புகள் அதிகமிருப்பதாகவும், சூழல் கட்டி மழை பெய்யும் எனவும் எதிர்பார்க்கப்பட்டிருந்தமை குறிப்பிடத்தக்கது. (ஐ)

கனடாவின் கால்கோரி நகரத்தின் முக்கியமான பகுதிகள் வெள்ளத்தால் சூழ்ந்து காணப்படுவதால் அந்தப் பகுதி மக்கள் கடுமையாகப் பாதிக்கப்பட்டுள்ளனர். அங்கு தொடர்ந்து பெய்து வரும் மழையால் கால்கோரி நகரின் முக்கிய பகுதிகளில் மின்சாரம் துண்டிக்கப்பட்டுள்ளது. மேலும் பலத்த இடியுடன் கூடிய கன மழை பெய்ததால் அந்தப் பகுதியில் குடியிருக்கும் 20 ஆயிரத்துக்கும் மேற்பட்டவர்கள் அவதியுற்றுவதுடன், இன்னும் சராசரப்பாதைகளை மூடும் நிலைக்கு நிர்வாகம் தள்ளப்பட்டுள்ளது. பல பகுதிகளில் மரங்கள் சாய்ந்துள்ளன, வீட்டுக்கூரைகள் மீது விழுந்துள்ள மரங்களை அப்புறப்படுத்த அப்பகுதி மக்கள் மீட்புப்படையினருக்கு தகவல் கொடுத்து வருகின்றனர். இடியுடன் கூடிய கனமழையைத் தொடர்ந்து துண்டிக்கப்பட்ட மின்சாரம் பல பகுதிகளில் மீண்டும் வழங்கப்பட்ட போதிலும் சில பகுதிகளில் மின்சாரம் அது சீரமைக்கப்படவில்லை. சுற்றுச் சூழல் பாதுகாப்புத் திட்டம் மற்றும் வானிலை ஆய்வு மையம் முன்னதாகவே கனமழைக்கு ஏற்படும் புகள் அதிகமிருப்பதாகவும், சூழல் கட்டி மழை பெய்யும் எனவும் எதிர்பார்க்கப்பட்டிருந்தமை குறிப்பிடத்தக்கது. (ஐ)

கனடாவின் கால்கோரி நகரத்தின் முக்கியமான பகுதிகள் வெள்ளத்தால் சூழ்ந்து காணப்படுவதால் அந்தப் பகுதி மக்கள் கடுமையாகப் பாதிக்கப்பட்டுள்ளனர். அங்கு தொடர்ந்து பெய்து வரும் மழையால் கால்கோரி நகரின் முக்கிய பகுதிகளில் மின்சாரம் துண்டிக்கப்பட்டுள்ளது. மேலும் பலத்த இடியுடன் கூடிய கன மழை பெய்ததால் அந்தப் பகுதியில் குடியிருக்கும் 20 ஆயிரத்துக்கும் மேற்பட்டவர்கள் அவதியுற்றுவதுடன், இன்னும் சராசரப்பாதைகளை மூடும் நிலைக்கு நிர்வாகம் தள்ளப்பட்டுள்ளது. பல பகுதிகளில் மரங்கள் சாய்ந்துள்ளன, வீட்டுக்கூரைகள் மீது விழுந்துள்ள மரங்களை அப்புறப்படுத்த அப்பகுதி மக்கள் மீட்புப்படையினருக்கு தகவல் கொடுத்து வருகின்றனர். இடியுடன் கூடிய கனமழையைத் தொடர்ந்து துண்டிக்கப்பட்ட மின்சாரம் பல பகுதிகளில் மீண்டும் வழங்கப்பட்ட போதிலும் சில பகுதிகளில் மின்சாரம் அது சீரமைக்கப்படவில்லை. சுற்றுச் சூழல் பாதுகாப்புத் திட்டம் மற்றும் வானிலை ஆய்வு மையம் முன்னதாகவே கனமழைக்கு ஏற்படும் புகள் அதிகமிருப்பதாகவும், சூழல் கட்டி மழை பெய்யும் எனவும் எதிர்பார்க்கப்பட்டிருந்தமை குறிப்பிடத்தக்கது. (ஐ)

கனடாவின் கால்கோரி நகரத்தின் முக்கியமான பகுதிகள் வெள்ளத்தால் சூழ்ந்து காணப்படுவதால் அந்தப் பகுதி மக்கள் கடுமையாகப் பாதிக்கப்பட்டுள்ளனர். அங்கு தொடர்ந்து பெய்து வரும் மழையால் கால்கோரி நகரின் முக்கிய பகுதிகளில் மின்சாரம் துண்டிக்கப்பட்டுள்ளது. மேலும் பலத்த இடியுடன் கூடிய கன மழை பெய்ததால் அந்தப் பகுதியில் குடியிருக்கும் 20 ஆயிரத்துக்கும் மேற்பட்டவர்கள் அவதியுற்றுவதுடன், இன்னும் சராசரப்பாதைகளை மூடும் நிலைக்கு நிர்வாகம் தள்ளப்பட்டுள்ளது. பல பகுதிகளில் மரங்கள் சாய்ந்துள்ளன, வீட்டுக்கூரைகள் மீது விழுந்துள்ள மரங்களை அப்புறப்படுத்த அப்பகுதி மக்கள் மீட்புப்படையினருக்கு தகவல் கொடுத்து வருகின்றனர். இடியுடன் கூடிய கனமழையைத் தொடர்ந்து துண்டிக்கப்பட்ட மின்சாரம் பல பகுதிகளில் மீண்டும் வழங்கப்பட்ட போதிலும் சில பகுதிகளில் மின்சாரம் அது சீரமைக்கப்படவில்லை. சுற்றுச் சூழல் பாதுகாப்புத் திட்டம் மற்றும் வானிலை ஆய்வு மையம் முன்னதாகவே கனமழைக்கு ஏற்படும் புகள் அதிகமிருப்பதாகவும், சூழல் கட்டி மழை பெய்யும் எனவும் எதிர்பார்க்கப்பட்டிருந்தமை குறிப்பிடத்தக்கது. (ஐ)

உடுவிலூர் கலா

# தற்கொலைக்கு தீர்வு புரிந்துகொண்டீர்

கருவறையில் இருந்து கல்லறை வரை மனித வாழ்வு என்பதே போராட்டம் தான். இன்றைய நுகர்வோர் கலாசாரமும், ஆடம்பர வாழ்க்கையும் மனிதனது நிம்மதியைச் சீர்குலைத்து விட்டன என்ற சொல்ல வேண்டும். நல்லொழுக்க விழுமியங்களையும் சிறந்த கலாசாரத்தையும் வரமாகக் கொண்டு பண்பாட்டுடன் வாழ்ந்த நாம், வரலாறு காணாத வேதனைகளோடும், துன்பங்களோடும் செல்லரித்துப் போகிறோம். கூட்டு வண்புணர்வு, தெருச்சண்டை, கொலை, களவு, வாள்வெட்டு, பழிவாங்கல், போதைப்பொருள் பாவனை என ஒன்றன்பின் ஒன்றாக நாம் அனுபவிக்கும் வேதனைகள் தான் கொஞ்சமா? ஒரு துன்பத்தின் சுவடு காயமுன்னரே அடுத்த துன்பம் பதிவாகி விடும் கொடூரம். நாம் என்ன சபிக்கப்பட்ட இனமா? நாளுக்கு நாள் நிகழ்கின்ற தற்கொலைகள் சமூகத்தில் பெரும் நெருடல்களை ஏற்படுத்துகின்றன. அண்மைக் காலத்தில் தற்கொலை மரணங்கள் ஆங்காங்கு மரண ஓலமிடுகின்றன. தூக்கிட்டுச் சாவு, எரியூட்டிச் சாவு, நஞ்சுருந்திச் சாவு, தூக்கமாத் திரை உட்கொண்டு சாவு என பலதரப்பட்ட தற்கொலை மரணங்கள் நிகழ்கின்றன. இவ்விதம் தற்கொலை செய்து கொள்வோர் பெரும்பாலும் இளவயதினர் என்பது குறிப்பிடத்தக்கது. இவர்கள் எதற்காகத் தற்கொலை செய்கிறார்கள்? உயிரை மாய்க்கும் அவர்களுக்கு அவர்களது மன உடைவுதான் என்ன? மகிழ்ச்சியைத் தொலைத்தவர்களாக, வாழ்வின் யதார்த்தத்தைப் புரியாதவர்களாக தமது உயிரை எதற்காகத் தாமே போக்கிக் கொள்கிறார்கள்? வாழ்க்கை வாழ்வதற்கே; சாவதற்கல்ல. இறைவனால் படைக்கப்பட்ட உயிரை நாம் எடுப்பது சரியா? அவசர உலகில் ஓடிக்கொண்டிருக்கிறோம். அவசர முடிவால் தற்கொலையும் செய்கிறோம். தற்கொலை என்பது கண்ணிமைக்கும் வினாடிக்குள் நடந்து முடிசிறந்து. வினாடிக்குள் உயிரற்ற பிணமாகிறான் மனிதன். ஏன்? எதற்காக? இந்தத் தப்பான முடிவு பிறந்தவர் அனைவரும் இறப்பது நிச்சயம் மரணம் என்பது எவராலும் தடுக்க முடியாதது. ஆனால், தற்கொலையை தடுக்க முடியும். கட்டுப்படுத்த முடியும். மனம் என்பது கட்டுப்பாட்டுக்குள் இருக்க வேண்டும். எம்மை நாம் கட்டுப்படுத்தத் தவறின், எல்லாம் நிகழும். கட்டுப்பாடு என்பது நிதானமாக சிந்தித்துச் செயற்பட உறுதுணை யாகும். காதல் தோல்வி, சந்தேகம், கணவன் மனைவியரிடையே புரிந்துணர்வின்மை, விட்டுக்கொடுக்காமை, உணர்ச்சிவசப்படல், வறுமை போன்ற பலகாரணங்கள் தற்



கொலைக்கு வழிசமைக்கின்றன. இன்றைய காதல் பட்டாம் பூச்சிக் காதலாக உள்ளதாலும், குடும்ப வாழ்க்கையில் கூட மனைவியிருக்க இன்னொருவரின் மனைவி மேல் ஏற்படும் காதலாலும், கணவன் இருக்க வேறொரு ஆடவன் மேல் ஏற்படும் காதலாலும் கூட சந்தேகம் ஏற்பட்டு தற்கொலைகள் நிகழ்கின்றன. மனமானது பல முனைகளுக்கூடாக ஆடம்பரங்களையும், சுவர்ச்சிகளையும் நோக்கி அலைபாய்கின்றது. கண்டதே காதல்; கொண்டதே கோலம் என மனம் போன போக்கில் நாம் வாழத்தலைப்பட்டதான் ஆட்டம் காண்கின்றோம். குடும்பம் என்கின்ற கோயிலில் புனிதம் இன்று இல்லை. கட்டுப்பாடு இழந்த மனிதர்களையும் இரட்டை வேடமிடும் உறவுகளையுமே காணமுடிசிறந்து. நல்லதொரு குடும்பம் பல்கலைக் கழகம் என்பார்கள். ஆனால் அப்படியான குடும்பங்களை விரல் விட்டுத் தான் எண்ண வேண்டியுள்ளது. ஒருவருக்காக ஒருவர் என கட்டியணைத்த அன்பு நிறைந்த குடும்பங்கள் அருகிவருவதால் தற்கொலைகள் பெருகி விட்டன. ஒருவனுக்கு ஒருத்தி என்கின்ற எமது பண்பான கோட்பாடு வெட்டிப் புதைக்கப்படுகின்றது. மேற்கத்திய கலாசாரங்களால் ஈர்க்கப்பட்டு திருமணங்களும் உற்சவங்களும் கிடைக்கப் பெறுவதால், குடும்பத்தின் தாக்கம் என்பது விரிசல் நிலையை அடைகின்றது. மனிதர்களாகப் பிறந்த நாம் எமது பெருமையை மறந்துவிட்டு வாழ்கிறோம். சமூக அங்கீகரிப்போடு வாழும் கணவன் மனைவியின் உறவு புனிதமானது. குடும்பங்களில் பிரச்சினைகள் தலைதூக்கும் போது, அதனைத் தீர்க்கும் பொறுப்பு எம்முடையது என்பதை மறந்துவிடுகின்றனர். எந்தவொரு பிரச்சினையைப் புரிந்துணர்வோடு பொறுமையாகக் கையாள வேண்டும். பிரச்சினையைத் தீர்க்க வேறு பிரச்சினையை உருவாக்குவதும் கூட தற்கொலைக்கு வழிவகுக்கும். பிரச்சினையில் மனம் சலனப்பட்டிருக்கும் ஒருவரை சரியான முறையில் அணுகி தற்கொலைக்கான அவரது

முடிவை மாற்றியமைக்க வேண்டும். காதலிப்பவர்கள் எவராக இருந்தாலும் நன்கு புரிந்து கொண்டு உண்மையான அன்போடும் விசுவாசத்தோடும் காதலிக்க வேண்டும். இன்றைய இளம் குடும்பங்களில் இருக்கின்ற பெரிய பிரச்சினை குடும்பத்துக்கு வெளியே வேறொரு காதல் வில்வருபம் எடுத்திருப்பதுதான். குடும்பம் என்கிற வேலி, மனங்களை கட்டுப்பாட்டுக்குள் வைத்திருக்கவே அமைக்கப்படுகிறது என்ற உண்மையை ஒவ்வொரு ஆணும் பெண்ணும் நன்குணர வேண்டும். சில ஆடவர்களின் போதை தலைக்கேறிய கொடுமைகளாலும் பெண்கள் தற்கொலை செய்கின்றனர். காரணமற்ற சந்தேகங்களும் தற்கொலைக்குக் காரணமாகின்றன. இந்த அழகிய உடலை, எரிபொருள் ஊற்றிக் கொளுத்தி, வதை செய்து சாகடிப்பது நியாயமா? வாழ்க்கையில் ஒத்துப் போகாத நிலைவரும் போது தற்கொலைதான் முடிவு என முடிவெடுக்காமல், எமக்குள் உள்ள சிறப்புக்கள், கடவுள் எமக்குத் தந்த

நன்கொடைகள் மற்றும் எமது தனித்துவ பண்புகளை முதலில் சிந்திக்க வேண்டும். வேண்டாத பிரச்சினைக்காக நான் வாழாமல் போவதா? என்னுயிரை நானே மாய்ப்பதா? வாழ்ந்துகாட்டுகிறேன் என உறுதி கொண்டு வாழ்ந்தால், தற்கொலை எண்ணம் தவிடுபொடியாகும். பிரச்சினை இல்லாத மனிதரே இல்லை. பிரச்சினைக் கெல்லாம் தற்கொலை தான் முடிவு என்றால் உளவள நிலையங்களுக்கும், நீதிமன்றங்களும், ஆலயங்களும் எதற்கு? தற்கொலை என்பது பலவீனமானவர்கள் செய்யும் செயல். வாழும் பிறந்த நாம் வாழ்க்கையை அனுபவித்து வாழ வேண்டும். போகும் பாதையில் கரடுமுரடு என்றால் பாதையைச் செம்மைப்படுத்தி வாழ வேண்டுமே தவிர, கரடுமுரட்டில் கருகிய லர்வதா? காதலிக்கும் போது சிந்திக்கவும், குடும்ப வாழ்வில் பரிசுத்தம் பேணவும் நாம் மனிதராகப் பிறந்துள்ளோம். அலைபாயாத மனத்தோடு வாழ்ந்தால் எமது வாழ்வைத் தற்கொலைக்கு இட்டுச் செல்லாமல் சந்தோசமாக வாழமுடியும். தற்கொலை செய்யவர்கள் தங்களுக்காக உயிரை மாய்ப்பதில்லை. அடுத்தவர்களுக்காக அடுத்தவர் செய்த துரோகம், வஞ்சனை கோபம் காரணமாக மனமுடைந்து தற்கொலை செய்கின்றனர். தற்கொலை செய்பவர் அடுத்தவருக்காக செய்ய வேண்டுமா? யாருக்காக செய்கிறார்களோ அவர்கள் உயிருடன் இருக்க இவர்கள் ஏன் சாக வேண்டும்? அத்தோடு குடும்பம் என்னும் கட்டமைப்புக்குள் இருப்பவர்களுக்கு தற்கொலையால் அந்தக் குடும்ப உறவுகளான மனைவி, கணவன், பிள்ளைகள் வேதனைகளையும் எதிர்கொள்ள வேண்டும் என்பதையும் அந்தக் குடும்பம் வேறு ஒரு திசை நோக்கி பயணிக்கும் என்பதையும் உணர்ந்து கொள்ள வேண்டும். ஆக, தற்கொலை வெறும் மடைமைத்தனம். மனைவைப் பலவீனப்படுத்தும் காரணிகளுக்கு அடிமைப்படாமல் துணிந்து நின்று பிரச்சினைகளை எதிர்கொண்டால் தற்கொலை கொலைகளுக்கு இடமில்லை. தற்கொலைக்குத் தயாராகுபவர்கள் தம் உயிரின் பெறுமதியை இனியாவது உணர்ந்து கொள்வார்களா?

முடிவை மாற்றியமைக்க வேண்டும். காதலிப்பவர்கள் எவராக இருந்தாலும் நன்கு புரிந்து கொண்டு உண்மையான அன்போடும் விசுவாசத்தோடும் காதலிக்க வேண்டும். இன்றைய இளம் குடும்பங்களில் இருக்கின்ற பெரிய பிரச்சினை குடும்பத்துக்கு வெளியே வேறொரு காதல் வில்வருபம் எடுத்திருப்பதுதான். குடும்பம் என்கிற வேலி, மனங்களை கட்டுப்பாட்டுக்குள் வைத்திருக்கவே அமைக்கப்படுகிறது என்ற உண்மையை ஒவ்வொரு ஆணும் பெண்ணும் நன்குணர வேண்டும். சில ஆடவர்களின் போதை தலைக்கேறிய கொடுமைகளாலும் பெண்கள் தற்கொலை செய்கின்றனர். காரணமற்ற சந்தேகங்களும் தற்கொலைக்குக் காரணமாகின்றன. இந்த அழகிய உடலை, எரிபொருள் ஊற்றிக் கொளுத்தி, வதை செய்து சாகடிப்பது நியாயமா? வாழ்க்கையில் ஒத்துப் போகாத நிலைவரும் போது தற்கொலைதான் முடிவு என முடிவெடுக்காமல், எமக்குள் உள்ள சிறப்புக்கள், கடவுள் எமக்குத் தந்த

## ஏழு விருதுகளை வென்ற டிரையம்ப்

டிரையம்ப் ஸ்ரீலங்கா நிறுவனமானது, அண்மையில் வோட்டர்ஸ் ஏஜ் வேறாட்டலில் இடம்பெற்ற இலங்கை சந்தைப்படுத்தல் நிறுவனத்தினால் ஒழுங்கு செய்யப்படும் தேசிய விற்பனை காங்கிரஸ் விருது வழங்கும் நிகழ்வில் ஏழு விருதுகளை வென்றெடுத்துள்ளது. உள்ளாடைத் தொழில்கள் உற்பத்தியில் சர்வதேச முன்னோடியான டிரையம்ப் இன்டர்நெஷனல் நிறுவனத்தின் துணை நிறுவனமான டிரையம்ப் இன்டர்நெஷனல் லாங்கா (பிரைவேட்) லிமிடெட் நிறுவனம் இந்தநிகழ்வில் ஆடைகள் மற்றும் பேஷன் துறையில் வழங்கப்படுகின்ற 7 விருதுகளையும் வென்றெடுத்து உள்ளாட்டு அடைத் தொழிற்சாலைகளில் தமது அடையாளத்தை தொடர்ந்து உறுதிப்படுத்திக் கொண்டுள்ளது. இவ் விழாவில் தொடர்ந்து 6 ஆவது ஆண்டாக

டிரையம்ப் ஸ்ரீலங்கா நிறுவனம் அதன் விற்பனை மேலாண்மை துறையின் செயற்திறனுக்காக அடையாளப்படுத்தப்பட்டுள்ளது. இந்த நிகழ்வில் முன்னணி வரிசையாளர்கள் மட்ட பிரிவில் தங்க, வெள்ளி மற்றும் வெண்கல விருதுகளை முறையே நயனப்ரியா ரூபசாரி, சிறிஷாந்திரா சாரொஸ் மற்றும் சச்சிகோசல பெர்னாண்டோ ஆகியோர் வென்றனர். பிரதேச நிர்வாக மட்டத்தில் வெண்கல விருதை சுரேன் புஸ்பகமார வென்றார். மேலும் விற்பனை பிரதிநிதி மட்டப் பிரிவில் தங்க விருதை நிலந்த ஷானகவும், வெள்ளி மற்றும் வெண்கல விருதுகளை முறையே நிலங்கதில்ஷானும், பிரபாத் சந்திராசுமில்லும் வென்றனர். இலங்கையில் விற்பனை தொடர்ந்து தரத்தை உயர்த்துவதுடன், மிகச் சிறந்த விற்பனை நிபுணர்களை கௌரவிப்பதில் வெகுமதிகளை வழங்கி அவர்களது

மதிப்பினை மேம்படுத்துவதே தேசிய விற்பனை காங்கிரஸ் விருது 2015 இன் குறிக்கோளாக அமைந்துள்ளது. இந்த வெற்றி தொடர்பில் இந்தியா மற்றும் இலங்கைக்கான பொதுமுகாமையாளர் ஷெலிந்தர் பெர்னாண்டோ கருத்து தெரிவிக்கையில், இந்தவருட தேசிய விற்பனை காங்கிரஸ் விருதுகள் விழாவில் எமது சாதனைகள் குறித்து நாம் மிகவும் மகிழ்ச்சியடைகின்றோம். ஆடைகள் மற்றும் பேஷன் துறையில் வழங்கப்படும் 7 விருதுகளையும் வென்றமையானது எமது விற்பனை பிரிவு தலைவரான சஜீவ திலகரத்ன மற்றும் அவரது குழுவினரின் கடின உழைப்புக்குக் கிடைத்த மகத்தான வெற்றியாக அமைந்துள்ளது. வர்த்தகத்தில் மிகவும் சவால் மிக்க பிரிவாக விற்பனை அமைந்துள்ளதுடன், எமது குழுவினர் தொடர்ந்து இப்பிரிவில் தமது செயற்திறனை வெளிப்படுத்தி வருவதையிட்டு நாம் மிகவும் பெருமையடைகின்றோம். கடந்த ஆறு வருடங்களாக நாம் வென்ற விருதுகள் மற்றும் அங்கீகாரம் இதற்குச் சான்று பகர்கிறது என்றார். (த)

## மணல் கொள்ளையால் அழிவடைந்துவரும் மன்னார் சாந்திபுரம் கிராமம்

மன்னார் சாந்திபுரம் கிராமத்தில் இரவோடு இரவாக மணல் கொள்ளை இடம்பெற்ற வண்ணமே உள்ளது. இது இன்று நேற்றல்ல, பல வருடங்களாக தனிநபர் ஒருவரால் அனுமதியின்றி அராஜகமாக மணல் கொள்ளை மேற்கொள்ளப்பட்டு வருகிறது. குறிப்பிட்ட கிராமத்துக்கு ஒரு மைல் தொலைவில் செளதபார் கடல் உள்ளது. கடல் நீர் உட்புகாமல் இடையில் பாதுகாப்பாக உள்ள மணல்காடு மேட்டு நிலம் 6அடிக்குமேல் தோண்டப்பட்டு பெரிய கிடங்கு ஏற்படுத்தப்பட்டுள்ளது. இங்கு 400க்கு மேற்பட்ட குடும்பங்கள் வசிக்கும் நிலையில் சனாமி போன்ற இயற்கை இடர் ஏற்படுமாயின் இந்த மக்களின் நிலை கேள்விக்குறியாகி, சாந்திபுரம் அத்திப்பட்டியாக மாறிப் போகும் வாய்ப்புள்ளது. இதுமட்டுமல்ல, சாந்திபுரம் எருமைக்குளத்துக்கு

அருகே புகையிரதப் பாதைக்குச் சொந்தமான நிலம்சூட தோண்டப்பட்டுள்ளது. மணல் கொள்ளையிடும் நபர் கிராமத்தையொழுகையிரதப் பாதையையோ கவனத்தில் கொள்ளாமலுக்குக் காரணம் அவர் சாந்திபுரத்தை சேர்ந்தவர் அல்ல. அவருக்கு இங்கு பதிவுகளோ காணியோ வீடோ இல்லை. வாடகைக்கு குடியிருந்து கிராமத்தின் வளத்தைச் சுரண்டி வாழ்க்கை நடத்துவதோடு கிராமத்தையும் அழிக்க நினைக்கிறார். குறிப்பிட்ட நபரின் மணல் கொள்ளையைத் தடுத்து நிறுத்த வேண்டியவர்கள் மணல் கொள்ளைக்கு துணை நிற்கின்றனர். இதனால் மணல் கொள்ளையை நிறுத்த முடியாதுள்ளது. இனியாவது சம்பந்தப்பட்ட அதிகாரிகள் உரிய கவனம் செலுத்துவார்களா? மணல் கொள்ளை நிறுத்தப்படுமா? **நலன்விரும்பிகள் சாந்திபுரம் கிராம மக்கள்**

## பஸ் நிலையப் பகுதியின் அவல நிலை

யாழ்ப்ப. பஸ் நிலையச் சுற்றாடலில் வளி மோசமாகப் பாதிக்கப்பட்ட நிலையில் காணப்படுவதால் அங்கு செல்பவர்கள் சுகாதாரச் சீர்கேட்டை எதிர்கொள்கின்றனர்.

குடாநாட்டில் வாகனங்களுக்கான புகைப் பரிசோதனைகள் இடம்பெற்று வருகின்றன. ஆனால் ஏராளமான வாகனங்கள் புகையைக் கக்கிய வண்ணம் வீதிகளில் செல்வதை நாளாந்தம் பார்க்க முடிகின்றது. இந்த நிலையில் பஸ் நிலையத்திலிருந்து புறப்படுகின்ற பல அரசு மற்றும் தனியார் பஸ்கள் புகையைப் பெருமளவில் வெளியிடுவதை அவதானிக்க முடிகின்றது. இதனால் அந்தப்பகுதி மோசமான சுகாதாரச் சீர்கேட்டை எதிர்கொண்டு வருகின்றது. இதனால் அங்கு செல்லும் ஏராளமான பொதுமக்கள் அசௌகரியங்களை எதிர்கொள்வதுடன் சுகாதாரக் குறைபாடுகளுக்கும் உள்ளாகின்றனர். சில தினங்களுக்கு முன்னர் பஸ் நிலையப் பகுதியில் சில வெளிநாட்டவர்கள் சென்று கொண்டிருந்தனர். அப்போது அவர்களை விலத்திச் சென்ற மினிபஸ் ஒன்று பெருமளவில் புகையைக் கக்கியது. இதனால் அதிர்ச்சியடைந்த அந்த வெளிநாட்டவர்கள் அவசர அவசரமாக மூக்கைப் பொத்தியவாறு அந்த இடத்தைவிட்டு நகர்ந்து சென்று விட்டனர். எம்மவர்களுக்கு புகையும், தூசியும் பழக்கப்பட்டுவிட்டதோ என்னவோ தெரியவில்லை. அவர்கள் இவற்றை அவ்வளவாக லட்சியம் செய்வதில்லை. ஆனால் சுகாதாரக் குறைபாடுகள் இவர்களுக்கு ஏற்படுமென்பதில் எவ்வித ஐயத்துக்கும் இடமில்லை. மேலும் தினமும் பல ஆயிரக்கணக்கான மக்கள் கூடுகின்ற பஸ் நிலையப் பகுதியில் வாகனங்கள்

## வாசகர் திருமுகம்



அங்கும் இங்குமாக எவ்வித கட்டுப்பாடும் இல்லாமல் செல்வதால் வீதிகளில் செல்லும் மக்கள் தமது பாதுகாப்புத் தொடர்பாக அச்சமடைந்த நிலையில் காணப்படுகின்றனர். குறிப்பாக மின்சார நிலைய வீதியிலிருந்து வைரவர் ஆயைப் பக்கமாகச் செல்லும் வீதியில் செல்லும் வாகனங்களால் மக்கள் அதிகளவில் பாதிப்புக்களை எதிர்கொண்டு வருகின்றனர். தற்போது புலம்பெயர்ந்து வாழும் மக்களும் இங்கு வருகை தந்துள்ளதால் யாழ்ப்ப நகரில் சனக்கூட்டம் அலைமோதுகின்றமை குறிப்பிடத்தக்கது. இதேவேளை மின்சார நிலைய வீதியில் அமைந்துள்ள வியாபார நிலையங்களில் பணி புரியும் ஊழியர்கள் வீதியில் செல்பவர்களை வலிந்து அழைத்து சிரமம் கொடுத்து வருகின்றனர். இதன் காரணமாகவும் மக்கள் அசௌகரியங்களுக்கு உள்ளாகின்றனர். இதேவேளை இந்தப் பகுதியில் பழுதான காய்ந்த நம்புட்டான் பழங்களைச் சிலர் மலிவு விலையில் விற்பனை செய்து வருகின்றனர். இவை உடல் நலத்துக்குத் தீங்கானவை. குறிப்பாக சிறுவர்கள் இந்தப் பழங்களை விரும்பிச் சுவைப்பதால் அவர்களுக்குப் பாதிப்பு ஏற்படுவதற்கான வாய்ப்புக்களும் உண்டு. ஆகவே உரிய அதிகாரிகள் இந்த விடயங்களைக் கருத்தில் கொண்டு தகுந்த நடவடிக்கை மேற்கொள்ள வேண்டும்.

**பா.சுரோஜினிதேவி, கொழும்புத்துறை**

## அட, இவர்களா வழிகாட்டிகள்?

இலங்கையில் அரசியல்வாதிகளின் தரம் குறைந்து விட்டதாக முன்னாள் ஜனாதிபதி சந்திரிகா குமாரதுங்க ஒரு சமயம் கூறியிருந்தார். இதனை உறுதிப்படுத்துவது போன்று கடந்த நாடாளுமன்ற எம்.பிக்களில் ஜி.சீ.ஈ சாதாரண தரச் சான்றிதழ் கூடப் பெற்றிராதவர்கள் பற்றிய தகவல் வெளிவந்தது. கடந்த நாடாளுமன்றத்தில் சில நாடாளுமன்ற உறுப்பினர்களின் நடவடிக்கைகள் அவர்களது நாடாளுமன்ற உறுப்பினர் பதவி அந்தஸ்தைக் கொச்சைப்படுத்தும் விதத்தில் அமைந்திருந்தன என்பதை நாம் மறுக்க முடியாது. வெலிமடை நாடாளுமன்ற உறுப்பினராக இருந்த கே.எம்.பி. ராஜரட்ண காலம் முதல் எமது நாட்டில் அரசியல் கோமாளிகளுக்குப் பஞ்சமில்லை. அந்த வரிசையில் கடந்த நாடாளுமன்றத்தில் மேர்வின் சில்வா போன்றவர்கள் இருந்தனர். சமுர்த்தி அதிகாரியை மரத்தில் கட்டிப்போட்டமை ரூபவாஹினி கூட்டுத்தாபனத்துக்குள் நுழைந்து சிவப்பு மை அபிஷேகம் பெற்றமை, சிலாபம் முன்னேஸ்வரம் கோயிலுக்குச் சென்று அங்கு பலியிட வைக்கப்பட்டிருந்த ஆடு, கோழி களைத் தூக்கிச் சென்றமை இப்படி இன்னும் பல சம்பவங்களைக் கூறலாம். இன்று மேர்வின் சில்வாவின் அரசியல் அஸ்தமனமடையும் நிலைமையை அடைந்து விட்டது. அந்த இடத்துக்கு ஆள் தேவை தானே! முன்னாள் அமைச்சரும் முன்னாள் நாடாளுமன்ற உறுப்பினருமான டிலான் பெரேரா அந்த இடத்தை நிரப்ப முன்வந்திருக்கிறார் போன்று தெரிகிறது. கொழும்பு டார்லி வீதி சுதந்திரக் கட்சியின் தலைமையகத்தில் நடைபெற்ற ஊடகவியலாளர் மாநாட்டில் நஞ்சுப் போத்தல்களைக் கொண்டுவந்து (நஞ்சுப் போத்தல்கள் என்கிறார், அவற்றில் என்ன இருந்ததோ தெரியாது) ஊடகவியலாளர்களுக்குக் காட்டி பரபரப்பை ஏற்படுத்தியதன் மூலம், புத்திரிகைகளில் பெரும் பப்ளிசிட்டி'யும் பெற்றுவிட்டார். நாட்டு மக்களுக்கு முன்மாதிரியாக இருக்க வேண்டிய அரசியல்வாதிகள் இதுபோன்ற கோமாளித்தனங்களால் மக்களின் பரிசாசத்துக்குள்ளாகின்றனர். ஊழல் மோசடிக் காரர்கள் ஐந்து பேர் நஞ்சு குடித்துத் தற்கொலை செய்துகொள்ள வேண்டியவர்கள் என்று கூறி ஐந்து நஞ்சுப் போத்தல்களை ஊடகவியலாளர்களுக்குக் காண்பித்துள்ளார். பிரதமர் ரணில் விக்கிரமசிங்க, நிதி அமைச்சர் ரவி கருணாநாயக்க, வெளிவிவகார அமைச்சர் மங்கள சமரவீர, ஊவா மாகாண முதலமைச்சர் ஹரின் பெர்னாண்டோ மற்றும் மத்திய வங்கி ஆளுநர் அர்ஜுன மகேந்திரன் ஆகியோருக்கே நஞ்சுப் போத்தல்கள். இவர்கள் ஐவரும் இனி உயிர்வாழ்வதில் அர்த்தமில்லை. ஓகஸ்ட் 17க்கு பின்பு இவர்கள் நஞ்சு குடித்துத் தற்கொலை செய்துகொள்ளவேண்டும் என்று டிலான் பெரேரா கூறியதாக இந்த விடயத்தை ஊடகங்கள் முன்பக்கச் செய்தியாக படத்துடன் வெளியிட்டிருந்தன. தனது செலவில் இவர்களுக்கான நஞ்சுப் போத்தல்களைக் கொள்வனவு செய்துள்ளதாகவும் அவற்றை சமூக நீதிக்கான மக்கள் இயக்கத்தின் ஏற்பாட்டாளரான மாதலுவாவே சோபித தேரர் ஊடக அவர்களுக்கு வழங்க நடவடிக்கை எடுத்துள்ளதாகவும் டிலான் பெரேரா மேலும் தெரிவித்துள்ளார். அண்மையில் ரணில் -சோபித தேரர் புரிந்துணர்வு ஒப்பந்தம் கைச்சாத்திடப்பட்டது. அந்தச் சமயம் அதி காரத்தை துஷ்பிர யோகம் செய்பவர்கள் நஞ்சுருந்த வேண்டியவர்கள் என தேரர் பொதுப்படக் கூறியிருந்தார். அவர் எவரையும் பெயர் குறிப்பிட்டுச் சொல்லவில்லை. என்றாலும் மஹிந்த ஆதரவு முன்னாள் எம்.பிக்களுக்கு சுட்டுவிட்டது போலும். நஞ்சுப் போத்தல்களுடனேயே வந்துவிட்டனர் டிலான் பெரேராவும் அவரது சகாக்களும். நஞ்சுப் போத்தல்கள் கொண்டு சென்ற சம்பவம் ஊடகவியலாளர்களைக் கவரவும் 'பப்ளிசிட்டி' பெறவும் ஒரு யுக்தியாக இருக்கலாம். ஆனால் இத்தகைய கோமாளித்தனங்கள் நிச்சயமாக இவர்களது கௌரவத்தைப் பாதிக்கவே செய்யும். டிலான் பெரேராவுக்கு ஐந்து போத்தல்கள் தேவை என்றால் ரணிலுக்கு இது போன்று பல மடங்கு போத்தல்கள் தேவைப்படலாம். ஸ்ரீன்வாஸ் உட்பட முன்னாள் ஆட்சியாளர்கள் பலர் மோசடிக் குற்றச்சாட்டுகளின் பேரில் கம்பி எண்ணிக் கொண்டிருக்கிறார்கள். இவற்றை யெல்லாம் மறந்து விட்டு கண்ணாடி வீட்டிலிருந்து கல்லெறி கிறார்கள். முன்னாள் ஜனாதிபதி சந்திரிகா கூறியது போன்று அரசியல் வாதிகளின் தரம் உண்மையிலேயே குறைந்து விட்டது. இப்படி யானவர்கள் தான் நாட்டை வழிநடத்தப் போகிறார்களா?

## கேலிச் சித்திரம்





# உதயன்

மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்  
 செய்தி: 021-222 9933, 222 9944, 5679933, 5679944  
 விளம்பரம்: 021-5671111 விநியோகம்: 021-5677222  
 செய்தி: 021-2229944, விளம்பரம்: 021-2229731  
 செய்தி : news@uthayan.com கருத்து: comments@uthayan.com  
 விளம்பரம்: advt@uthayan.com

## தமிழ் மக்களின் அபிலாசைகள் தீர்வதற்கு எப்போது வழி திறக்கும்?

இலங்கை கடந்த சில தசாப்தங்களாக எதிர் நோக்கிய சவால்களை அடையாளம் கண்டு அவற்றை வெற்றி கொள்ள நாட்டின் ஒருமைப்பாடு மிகவும் அவசியமானது என ஜனாதிபதி மைத்திரிபால சிறி சேன அண்மையில் தெரிவித்திருந்தார்.

அது மட்டுமன்றி, உலக நாடுகளுடன், சர்வதேச அமைப்புகள் உள்ளிட்ட பல்வேறு தரப்புகளுடன் இணைந்து செயற்படும்போது சர்வதேசப் பிரகடனங்கள், இணக்கப்பாடுகளின் அடிப்படையில் செயற்பட வேண்டியது அவசியமாகின்றது எனவும் அவர் வலியுறுத்தியிருந்தார்.

எனினும், சர்வதேச சட்டங்களின் ஊடாக எமது நாடு ஏற்றுக்கொண்ட சட்டங்கள் உள்நாட்டில் மீறப்படும் பட்சத்தில் அதற்கான நடவடிக்கைகள் என்ன? அவை எவ்வாறு இருக்கும்? - என்பவை தொடர்பில் தமது கருத்தை முன்வைக்க அவர் தவறியுள்ளார்.

இலங்கையில் இருக்கக்கூடிய அதிமுக்கிய சவாலாக அனைத்துலகச் சட்டங்கள் எமது நாட்டில் மீறப்பட்டுள்ள சம்பவங்களே அதிகமாக இருக்கின்றன. போர் இடம்பெற்ற 30 ஆண்டுகளிலும் சரி, அதற்குப் பின்னரான ஆறு ஆண்டுகளிலும் சரி, இவை அதிகளவில் இடம்பெற்றிருக்கின்றமை காரணமாகவே, தமிழ் சமூகம் நியாயம் கேட்டு தனது போராட்டங்களை நடத்திக் கொண்டிருக்கிறது.

கடந்தகால அரசின் ஆட்சிக்காலத்தில் உச்சத்தைத் தொட்ட இத்தகைய சம்பவங்கள் போர்க்களத்தை மட்டுமன்றி, தெற்கிலும் தமது வீச்சுகளைப் பதிவுசெய்திருக்கின்றன. அனைத்துலகச் சட்டங்களை மட்டுமன்றி, உள்நாட்டு சட்டங்களிலும் அதன் நுட்பங்களை அறிந்து அவற்றை மீறுகின்ற நடைமுறைகள் இலாவகமாகக் கையாளப்பட்டு வந்திருக்கின்றன.

இகளை எத்தகைய இடையூறுமின்றி நடத்திச் செல்ல நிறைவேற்று அதிகாரம் கொண்ட ஜனாதிபதி முறைமை துணையோடு நிறைந்த மறுப்பதற்கில்லை.

இந்த வகையில் தற்போது பெரும் கேள்வியை எழுப்பி நிற்பது, பிரபல ரகர் விளையாட்டு வீரர் வசிம் தாஜூதீனின் மரணம்.

காதல் காரணமாக ஏற்பட்ட பகையுணர்வால் நடந்ததாகக் கூறப்படும் இந்த மரணத்தில் சந்தேகம் இருப்பதாகத் தெரிவித்துத் தாக்கல் செய்யப்பட்ட மனு மீதான விசாரணையை குற்றப்புவலாய்வுப் பிரிவினர் தற்போது மேற்கொண்டு வருகின்றனர்.

இந் நிலையில், அடக்கம் செய்யப்பட்டுள்ள அவரது சடலத்தைத் தோண்டி எடுத்து விசாரணை நடத்த வேண்டிய தேவையிருப்பதாக அவர்கள் கோரிக்கை ஒன்றை நீதிமன்றத்துக்கு முன்வைத்தனர். இத்தக் கோரிக்கை பெரும் பரபரப்பை ஏற்படுத்தியுள்ளது.

இந்நிலையில், தேற்றுமுனிமம் (5ஆம் திகதி) இதுவைப் பரிசீலித்த நீதிமன்றம், அதன் முடிவை தேற்று (6ஆம் திகதி) அறிவிப்பதாகத் தெரிவித்திருந்தது.

அதன் பிரகாரம் எதிர்வரும் 10 ஆம் திகதி அடக்கம் செய்யப்பட்ட சடலத்தைத் தோண்டி யெடுக்க நீதிமன்றம் நேற்று அனுமதி வழங்கியுள்ளது.

தற்போதைய நிலையில் இகளை ஒரு அரசியல் பின்புல விடயமாகக் கருதினாலும் கூட, மேற்கொள்ளப்பட்ட நடவடிக்கை சட்டத்தை நிலைநாட்டுவதில் தீர்க்கமான வழிமுறைகள் பின்பற்றப்படுகின்றன என்பதை எடுத்துக் காட்டுகின்றது.

அதேநேரம், அரசியல் பின்புலமற்ற இதுபோன்ற விடயங்களில் இத்தகைய தவணம் செலுத்தப்படுமா என்ற கேள்வியும் எழுந்து நிற்பது இயல்பே.

இவை அனைத்தையும்விட, தமிழர் தரப்பினர் முன்வைக்கும் கேள்விகள் நியாயமானவையே. அதில் குறிப்பாக, உள்நாட்டுச் சட்டங்களுடாக கைதாகி சிறைகளில் எதுவித விசாரணைகளும் இன்றி தடுத்து வைக்கப்பட்டுள்ள தமிழ்க் கைதிகளின் விடுதலை மற்றும் சர்வதேச சட்டங்களை மீறி இறுதிப் போரின் போது கொல்லப்பட்ட பொதுமக்களின் மரணங்கள் குறித்த விசாரணை என்பன குறித்தநிலை என்ன என்பதே.

உலக நாடுகளுடன், சர்வதேச அமைப்புகள் உள்ளிட்ட பல்வேறு தரப்புகளுடன் இணைந்து செயற்படும்போது சர்வதேச பிரகடனங்கள், இணக்கப்பாடுகளின் அடிப்படையில் செயற்பட வேண்டியது அவசியம் எனக் கருதும் எமது ஆட்சியாளர்கள், இது விடயத்தில் முன்வைக்கும் கருத்துகள் தருணத்துக்குத் தருணம் மாறுபாடுள்ளவையாக இருப்பதுதான் வேறுக்கையாக இருக்கிறது!

இத்த வேடிக்கைகளிலிருந்து விடுபட்டு, தமிழ் மக்கள் தமது அபிலாசைகளை வென்றெடுக்க வேண்டிய நேரம் தற்போது தமது ஒற்றுமையைப் பலப்படுத்திக் கொள்வது அவசியம்.



## ஜனாதிபதியிடம் மன்றாடும் நிலையில் மஹிந்த தரப்பினர்

### வந்தியத்தேவர்

மஹிந்த தரப்பினர் மன்றாடும் நிலையைப் பார்த்தால், மஹிந்தவின் பிரதமர் கனவு சாதகமாக அமையாது என்றே தெரிகின்றது.

இதனால்தான் கோத் தபாய ராஜபக்ஷ மூலம் ஒழுங்கு செய்யப்பட்ட, மஹிந்தவுக்கும் மைத்திரிக்குமிடையிலான சந்திப்பு மஹிந்தவுக்கான எதிர் பார்ப்பை வெற்றி கொள்ள முடியாமல் போய் விட்டது போலும், மஹிந்த மீண்டும் அரசியலில் முக்கிய இடத்தைப் பிடிப்பதற்குரிய தேவை அவர் சார்ந்த குழுக்களுக்கு உள்ளது. தாம் செய்த மோசடிகள் ஊழல்களிலிருந்து தங்களை தக்கவைத்துக்கொள்ள வேண்டிய கட்டாயத்தில் மஹிந்த அவர்களுக்குத் தேவைப் படுகின்றார். அதனால்தான் எப்படி யாவது ஜனாதிபதி மைத்திரிபால சிறிசேனவின் கடாட்சத்தை பெறும் முயற்சியில் அவர்கள் இறங்கியிருந்தனர். சில தினங்களுக்கு முன்னர் இருதரப்பினருக்கு மிடையிலான குழுக்கள் கொழும்பில் இரகசியமாகச் சந்தித்துக் கொண்டன. இந்தச் சந்திப்பின் போது மஹிந்தவை பிரதமராக நியமிக்கக்கோரும் விடயம் மஹிந்த ஆதரவாளர்களால் முன் வைக்கப்பட்டது. எப்படியும் ஓர் இணக்கப்பாட்டைத் தோற்றுவித்து சகோதரரை மீண்டும் பிரதமராக்கி விடலாம் என்ற நம்பிக்கையுடன் கோத்தபாய எடுத்த முயற்சி தவிடு பொடியாகிப் போயுள்ளது போல் தெரியவருகின்றது.

மஹிந்தவுக்கு மூத்த அரசியல் தலைவர் பதவியையும் வழங்க மைத்திரிபால சிறிசேன மறுத்துள்ளதாகக் கூறப்படுகின்றது. சிறிது காலத்துக்காவது பிரதமராக இருக்க மஹிந்தவை அனுமதிக்கு மாறும், அதன்பின்னர் கௌரவமாக விலகிவிடுவார் என்றும் கூட ஜனாதிபதி மைத்திரிபால சிறிசேனவுடன் கெஞ்சியுள்ளனர். சில மாதம் கழித்து அரசில் இருந்து ஒதுங்கி விடுவார் என்கிறார் கோத்தபாய. பிரதமராக நியமிக்க முடியாதென்பதைத் திட்டவாடமாகத் தெரிவித்த பின்னர், பாடலில் உள்ள குற்றங்களுக்கு காயசக் கழித்துக்கொண்டு தரும்படி மன்னரைக் கேட்ட திருவிளையாடல் திரைப்பட தருமி நாகேஸ் கேட்டது போன்று மூத்த அரசுத்தலைவராக நியமிக்கவும் கோரிக்கை விடப்பட்டது. அது சாத்தியப்படாத பட்சத்தில் ஜனாதிபதி எனும் உயர்பதவியில் இருந்த மஹிந்த ராஜபக்ஷ நாடாளுமன்றத்தின் பின்வரிசை உறுப்பினராகக் காலத்தை ஓட்டவேண்டிய துதான். ஜனாதிபதிப் பதவியில் அமர்த்திய

மக்களைத் துச்சமென மதித்து இனக்குரோதங்களை வளர்த்து ஒரு சர்வாதிகாரியாக மாறி, நாட்டைக் குட்டிச் சுவராக்கி அதனைப் அதலபாதாளத்தில் தள்ளி, குடும்ப ஆதிக்கத்தை வலுப்படுத்திக் கொண்ட ஒரு மனிதர் தமக்கு மீண்டும் தேவையில்லை என்பதால் ஜனவரி 8ஆம் திகதி இடம்பெற்ற ஜனாதிபதித் தேர்தலில் மக்கள் அவரை நிராகரித்தனர். பதவி ஆசையும், சொத்துக்கள் அளித்த சுகமும் எப்படியும் மீண்டும் ஆட்சியில் தொடர வேண்டும் என்ற அவாவைத் தூண்ட, மீண்டும் பிரதமர் கனவுடன் தேர்தல் களத்தில் குதித்துள்ளார். மக்கள் தனக்கு ஓய்வைத் தந்துள்ளனர் என்பதால் மீண்டும் அரசியலில் நுழைவதைத் தவிர்த்து அவர் ஒதுங்கியிருக்கலாம். அவரைப் பிடித்த சனியன்கள் வேறு தங்களது எதிர்காலத்துக் காக மீண்டும் சேற்றுக்குள் தள்ளி விட்டுள்ளார்கள் போலும். ஜனாதிபதியாக அதிஉச்சத்தில் இருந்த



அவர் மஹிந்த சிந்தனை என்று பலவிடயங்களைச் சொல்லித்தன்னை பெரிய நகரம் முதல் குக்கிராமங்கள் வரை அறிமுகப்படுத்தியவர், ஜனாதிபதித் தேர்தலில் மக்களின் சிந்தனை என்ன என்பதைப் புரிந்து கொள்ளத் தவறியமை, ஆச்சரியமாக உள்ளது. பகவான் புத்தரில் மிகுந்த பக்தி கொண்ட அவர் ஓய்வுகாலத்தில் அவரது கருத்துக்களைப் பௌத்தர்களிடையே விதைத்து அதன் புளித்ததைப் பேணாது, நாரைப் பறவைகளைத் துள்ளி விழுகியது போன்று விமலவீரவன்ஸ, வாசுதேவ நானயக்கார, உதயகம்மன் பில போன்ற மோசடி ஊழல் முட்களை விழுங்கியதில் விகாரைகளின் புனிதத்தை சாக்கடை அரசியலில் புதைத்து விட்டார் என்ற கோபம் போதிமாதவனுக்கு. அதன் எதிரொலிதான் பதவிகளுக்கான மன்றாட்டமாக ஆகியிருக்கலாம். மஹிந்த மீளவும் ஆட்சிக்கு வந்

தால் நாடுமிகவும் மோசமான நிலைக்குத் தள்ளப்படும், அழிவடையும் என்பதும் தென்பகுதி அரசியல்வாதிகளின் முக்கிய கூற்றாகியுள்ளது. அதில் உண்மை இல்லாமலும் இல்லை. மஹிந்த விரும்பினாலும், விரும்பாவிட்டாலும் கூட இனவாதம், ஊழல் மோசடிகளில் இருந்து அவர் விடுபடுவது இயலாததாகும். அவரைச் சுற்றிப்படர்ந்திருக்கும் நச்சுக்கொடிகள் அதற்கு இடமளிக்கப்போவதில்லை. இதையெல்லாம் புரிந்து கொள்ள முடியாதவரல்ல ஜனாதிபதி மைத்திரி. பிரதான அரசியல் கட்சியின் முக்கியஸ்தராக கடந்த நாற்பது வருடங்களுக்கு மேலாக பணியாற்றிய அரசியல் அனுபவம் அவருக்கு உள்ளது. நாட்டையும் மக்களையும் நேசிக்கும் அவரால் பல்வேறு பிரச்சினைகளுடன் தொடர்புடையதாகக் கருதப்படும் ஒருவரைப் பிரதமராகவோ அன்றேல் அரசின் மூத்த தலைவராகவோ எப்படி ஏற்றுக்கொள்ள முடியும்? இனவாதம் நாட்டைத் துண்டாடி விடும் என்பதைத் தெரிந்துகொண்டும், இனவாதத்தையே முதலீடாகக் கொண்டு தேர்தல் களத்தில் இறங்கியுள்ள மஹிந்தவைக் கண்டு

கொள்ளாது விட்டமை அவரது அரசியல் நாகரிகத்துக்கு ஓர் எடுத்தக்காட்டாகும். மஹிந்தவின் நடவடிக்கைகளுள் சிக்காமல் காய் நகர்த்தும் மைத்திரிபால சிறிசேன, தனது பதவிக்காலத்தில் தமிழ் மக்களது பிரச்சினைக்கு நேர்மையான தீர்வு காணவும், எல்லா மக்களும் விரும்பக் கூடிய நல்லாட்சியை வழங்கவும் உறுதியுடன் இருப்பதால் ஐக்கிய தேசியக் கட்சியையும் அதன் தலைமையையும் அணுகுவதில் தகுந்த முறைகளைக் கையாள வேண்டியுள்ளது. ரணில் விக்கிரமசிங்க போன்ற நிகளையும் கூட்ட நல்ல பரிசீலனை மாற்ற வேண்டியதாக அவரது நகர்வு இடம் பெற வேண்டியுள்ளது. எதிர்வரும் தேர்தலில் எந்தக் கட்சியும் தனித்து ஆட்சியமைக்கக் கூடிய வாய்ப்புகள் இல்லை என்பது பெரும்பான்மைக் கட்சிகளின் பரப்புரைகள் மூலம் உணரமுடிகிறது. புலனாய்வுப் பிரிவும் அதையே வலியுறுத்துகின்றது. இது தமிழ் மக்களுக்குக் கான புதிய சந்தர்ப்பத்தை வழங்குகிறது. தீர்வுக்கான கழல் உருவாகக் கப்பட்டுள்ளதாக எம்.எ.சுமந்திரன் கூறுகிறார். தென்னிலங்கையின் ஆட்டம் காணும் நிலைமையும், தமிழ் மக்களின் ஒன்றுபட்ட சிந்தனையும் வாக்குப்பலமும் தமிழர்களின் பிரச்சினைகளுக்கும் நாட்டின் நலனுக்கும் உகந்த காய் நகர்த்தல்களைக் கையாள ஜனாதிபதி மைத்திரிபால சிறிசேனவுக்கு நல்ல





சொ.யோகநாதன்

இலங்கை ஓர் அழகான, வளமான நாடு. இங்கே வாழ்கின்ற மக்கள் ஒரு

வரை ஒருவர் மதித்து ஐக்கியமாக வாழ முடியாமலெனக்கான காரணம் என்ன? இலங்கை என்ற நாட்டில் வாழ்கின்ற மக்கள் சேர்ந்து வாழ விரும்பவில்லையா? அல்லது அவர்கள் சேர்ந்து வாழ்வதை விரும்பாத சக்திகளின் செயற்பாடுகளுக்கு பலியாகின்றார்களா?

இலங்கை அன்னியராட்சியில் இருந்து விடுபட்ட பின்னர் 30 ஆண்டுகள் சேர்ந்து வாழ்வதற்கான முயற்சிகளும் அடுத்த 30 ஆண்டுகள் பிரிந்து வாழ்வதற்கான முயற்சிகளும் தமிழர்கள் தரப்பால் மேற்கொள்ளப்பட்டன.

30 ஆண்டுகாலமாக சேர்ந்து வாழ்வதற்கு நடத்தப்பட்ட போராட்டங்கள், பிரிந்து வாழ்வதற்கான போராட்டமாக மாற்றமடையும்போது அவர்கள் போராட வேண்டியதோர் நியாயம் இருந்துள்ளமை வெளிப்படுகிறது. இதேபோன்று 30 ஆண்டுகள் நடைபெற்ற பிரிந்து வாழ்வதற்கான போராட்டத்தில் ஏற்பட்டுள்ள பெரிய உயிரிழப்புகளும் அதன் தொடர்ச்சியான அவலங்களும் தமிழ் மக்கள் போராட வேண்டியதோர் நியாயம் இருந்துள்ளதை மேலும் வலுப்படுத்துகிறது. 2009 வரை பயங்கரவாதமாகச் சித்தரிக்கப்பட்ட தமிழர்களது போராட்டம் தொடர்பான பார்வை படிப்படியாக மாற்றமடைந்துள்ளது.

தந்தை செல்வா 30 ஆண்டுகள் சேர்ந்து வாழும் போராடியபோது தமிழ் மக்கள் இந்த நாட்டில் ஏனைய மக்களுடன் சமத்துவமான உரிமைகளுடன் வாழ வேண்டும் என்பதே அவரது நோக்கமாக இருந்தது. அதே போன்று பிரபாகரன் பிரிந்து வாழும் போராட்டம் தொடங்கியபோது இந்த நாட்டில் தமிழ் மக்கள் ஏனைய மக்களுடன் சமத்துவமாக வாழ வாய்ப்புக் கிட்டாது என்ற அவரது முடிவுடனேயே பிரிந்து வாழ்வதற்கான ஆயுதப் போராட்டத்துக்குத் தள்ளப்பட்டார்.

பிரபாகரனின் போராட்டத்தை, வழிமுறைகளை ஏற்றுக்கொள்பவர்களாக இருந்தால் என்ன, ஏற்றுக்கொள்ளாதவர்களாக இருந்தால் என்ன, அவரது போராட்டத்துக்கான தேவை இருந்துள்ளதை புரிந்து கொள்கிறார்கள். ஏற்றுக் கொள்கிறார்கள். இதனாலேயே 2009 ஆம் ஆண்டு ஆயுதப் போராட்டம் முடிவுறுத்தப்பட்டபோதும், தமிழர்களது போராட்டத்தின் நியாயம் வலுவடைந்துள்ளது. பல்லாயிரக்கணக்கான எமது உறவுகள், தமது அழிவின் மூலம் எமது எதிர்கால சந்ததியினரது நல்வாழ்வுக்கான அடித்தளத்தை இட்டுள்ளார்கள் என்பதை அந்தீக்கு வித்திட்டவர்களே புரிந்து கொள்ளவேண்டிய நிலைக்குத் தள்ளப்பட்டுள்ளனர்.

2015 ஜனவரி 8 ஆம் திகதி மஹிந்த ராஜபக்ஷ ஆட்சி மாறியமைவது சர்வதேசத்துக்கு தேவையான விடயமாக இருந்தபோதும், மஹிந்த விளது சுயரூபத்தை சிங்கள மக்கள் முழுமையாக புரிந்துகொள்ள முடியாத நிலையை உருவாக்கியுள்ளது. மேலும் 10 ஆண்டுகள் மஹிந்தவும் அவரது ஆதரவாளர்களும் இந்த நாட்டை ஆண்டிருந்தால் சிங்கள மக்கள் தமிழ் மக்களுடன் இணைந்து அவரது ஆட்சியை விரட்ட வேண்டியிருப்பார்கள். மஹிந்த ராஜபக்ஷவின் ஆட்சியின் முழுமையான சுயரூபம் சிங்கள மக்களிடையே வெளிப்பட முன்னர் சர்வதேசத்தின் உந்துதலில் சிங்கள மக்கள் முன்னெடுத்த ஆட்சி மாற்றத்துக்கு ஆதரவு வழங்கவேண்டிய தார்மிகக் கடமை தமிழ் மக்களுக்கு ஏற்பட்டிருந்தது. இந்த மாற்றம் நிலைக்க



# வரலாற்று அனுபவங்களும் 2015 நாடாளுமன்றத் தேர்தலும்

குமா? இதன் மறுதாக்கம் எப்படி அமையும் என்பதை எல்லாம் காலமே தீர்மானிக்கும்.

எமது நாட்டில் முதல் 30 ஆண்டுகளில் தந்தை செல்வாவுடன் எல். டபிள்யூ. ஆர்.டி.பண்டாரநாயக்காவும், டபிள். சேனநாயக்காவும் ஒப்பந்தங்களைச் செய்திருந்தனர். தமிழ் மக்களுக்கான நியாயங்களை நிராகரிக்க முடியாததாலேயே இவர்கள் ஒப்பந்தங்களை செய்ய வேண்டி ஏற்பட்டது. ஜே.ஆர். ஜெயவர்த்தனா தமிழ்த் தலைவர்களுடன் ஒப்பந்தம் ஒன்றை செய்தார். பின்னர் ஆர். பிரமோதாஸ முதல் மஹிந்த ராஜபக்ஷ வரை பலரும் பிரபாகரனுடன் பல இணக்கப்பாடுகளை மேற்கொண்டிருந்தனர்.


1958 இல் தந்தை செல்வா - பண்டாரநாயக்காவுடன் செய்து கொண்ட ஒப்பந்தத்தின் அடிப்படையிலும், 1985 இல் திம்புவில் ஜே.ஆர். ஜெயவர்த்தனாவுடன் தமிழ் தலைவர்கள் ஏற்படுத்திக் கொண்ட இணக்கப்பாட்டின்படியும் தமிழ் மக்கள் ஒரு தேசிய இனம் என்பதை அந்தத் தலைவர்கள் நிராகரிக்க முடியாமல் இருந்துள்ளதை புரிந்து கொள்ள முடிகிறது. தமிழ் மக்கள் ஓர் தேசிய இனம் என்ற வகையில் அவர்கள் சேர்ந்து வாழ்வதா? பிரிந்து வாழ்வதா? என்பதை தீர்மானிக்கும் உரிமை அவர்களுக்கு உரியதொன்று.

2009 க்கு முன்னர் தமிழ் மக்களது பிரச்சினைகளுக்கு தீர்வுகாணத்தான் தயாராக இருப்பதாகவும், தமிழீழ விடுதலைப்புலிகளே இதற்கு தடையாக உள்ளதாகவும் வெளி உலகுக்கு மஹிந்த ராஜபக்ஷ காட்டிவந்தார். 'தந்தை செல்வா காலத்தில் இருந்து முன்வைக்கப்பட்ட நியாயமான கோரிக்கைகளுக்கு தீர்வுகளை முன்வைத்த பின்னர் போரை முன்னெடுத்திருந்தால் மஹிந்த ராஜபக்ஷ தன்னை நியாயப்படுத்தியிருக்க முடியும். போர் முடிவடைந்து 5 ஆண்டுகள் பூர்த்தியாகும்வரை தமிழ் மக்களது பிரச்சினைகள் என்ன? அதற்கான தீர்வுகள் என்ன? என்பதை தேடுவதாக இருந்தால், இவர் தான் தீர்வுகளை வழங்கத் தயாராக உள்ளதாகவும் பிரபாகரனே தடையாக இருப்பதாகவும் எவ்வாறு கூறியிருக்க முடியும். இங்கேதான் இலங்கையின் ஆட்சியின் அடிப்படைமையின் அதி உச்சநிலை படைக்க உள்நாட்டில் அந்தீக்கள் நிலைத்ததாக வரலாறு

இல்லை. உலகின் வல்லமை மிக்க நாடுகள், ஐக்கிய நாடுகள் சபை அனைத்துமே தாம் பொய்மைகளுக்குப் பலியாகியுள்ளமையை புரிந்து கொண்டுள்ளன. தமிழ் மக்கள் மீது மேற்கொள்ளப்பட்ட போருக்கு துணைபோனதற்காக அல்லது தடுத்து நிறுத்தாமலெனக்காக வருந்துகிறார்கள். சிங்கள மக்களிடையேயுள்ள நல்லிதயங்கள் தம்மை சிங்களவர்களாக, பௌத்தர்களாக வெளிப்படுத்த வெட்கப்படுகிறார்கள். இத்தனைக்கு மத்தியிலும் மஹிந்த ராஜபக்ஷவும் அவரது ஆதரவாளர்களும், மீண்டும் இலங்கை மக்களையும் சர்வதேசத்தையும் ஏமாற்ற முடியும் என்று நம்புகிறார்கள்.

2009 ஆம் ஆண்டு பிரபாகரனது ஆயுதப்போராட்டம் முடிவுறுத்தப்பட்ட போதும், தமிழ் மக்களது நியாயபூர்வமான உரிமைப் போராட்டம் வலிமையான நிலையில் சம்பந்தநிலைமையில் சம்பந்தநிலைமையில் தேசியக் கொடி ஏற்றும் வைபவங்களில் கலந்துகொண்டமை இன்றைய வரலாறாகப் பார்க்கக்கூடும். தெளிவான தலைமையின் எதிர் பார்ப்புக்கும் இணக்கத்துக்குமான குறியீடுகளாகவே இதனைப்பார்க்க முடியும். 25 ஆண்டுகளுக்கு முன்னரே இவ்வாறான நிகழ்வுகள் நடைபெற்றுள்ளன. ஆயுதமேந்தாத வலிமையான புதிய போராட்ட வடிவத்துக்கு தகுதியாக கிடைத்த தலைமையே இவர். அந்தத் தலைமையை வலுப்படுத்துவதும் அவர் மூலமாக எமது எதிர்காலச் சந்ததியின் நல்வாழ்வுக்கான வழி காண்பதுமே எம்முன் உள்ள பணியாகும்.

தமிழ் மக்கள் தேர்வு செய்துள்ள தலைமை மாலுமிக்கு துணை நின்று கப்பலை செலுத்தவேண்டியவர்களை இனங்காண வேண்டியது எம்முன் உள்ள பெரிய பொறுப்பாகும். கடந்த பல ஆண்டுகளாக கட்சிகளை பதிவு செய்யவேண்டும் என்று காட்டிக்கொண்டவர்கள் தமது நாடாளுமன்ற பதவிகளைப் பாதுகாப்பதற்காக இன்று மௌனம் காக்கின்றார்களா? என்ற கேள்வி எழுகிறது. தமிழ் மக்களது அவலத்தில், தனி மனிதர்களை வளர்க்கவோ கட்சிகளை வளர்க்கவோ முயல்பவர்களை தமிழ் சமூகம் விரும்பவில்லை என்பதும், அந்த நிலைமையில் இலங்கையை இரண்டு நாடுகளாகவும் ஆக்கப் போகிறார்களா? என்பதை தீர்மானிக்க வேண்டிய



தலைமைக்குத் துணை நிற்கக் கூடிய தகுதியானவர்களை இனங்காண வேண்டிய நிலைக்குத் தள்ளப்படுவார்கள். நடைபெறவுள்ள தேர்தலில் இரா. சம்பந்தன் தலைமையில் தமிழ் மக்கள் சமத்துவமான உரிமைகளுடன் ஒரு தேசிய இனம் என்ற வகையில் இலங்கை என்ற நாட்டில் இணைந்து வாழ்வதற்கு சாத்தியமான வழிவகைகளை காணக் கூடியதான தலைவர்களையே தேர்வு செய்ய வேண்டியவர்களாக உள்ளனர். தெரிவாகும் தலைவர்கள் எதிர்காலத்தில் பல கட்சிகளாக, பலருக்கு தலையசைப்பவர்களாக இல்லாமல் ஒரே குரலாக செயற்படுவர்களாக இருக்கவேண்டியது காலத்தின் தேவையாகும். சம்பந்தன் செல்கின்ற பாதையை சிங்களத் தலைமைகள் புரிந்து கொண்டு உறவுக்கரம் கொடுக்கப் போகிறார்களா? அல்லது மீளவும் ஏமாற்றப் போகிறார்களா? என்பதைக் காலமே தீர்மானிக்கும். சிங்களத் தலைமைகள் கீழ்நிலைகளைப் புரிந்துகொண்டு சேர்ந்து வாழ அனுமதிக்கப்போகிறார்களா? அல்லது பிரிந்து போகவும் இலங்கையை இரண்டு நாடுகளாகவும் ஆக்கப் போகிறார்களா? என்பதை தீர்மானிக்க வேண்டிய

காலம் நெருங்கிக் கொண்டிருக்கிறது. வரப்போகின்ற தேர்தலை தமிழ் மக்கள் நிதானமாக அணுக வேண்டிய தேவை உள்ளது. தலைவர்கள் என்போர் எதனை தாங்கள் இழக்கத் தயாராக இருக்கின்றார்களோ அதனையே இளைய தலைமுறையிடமிருந்து எதிர்பார்க்க வேண்டும். தமிழ் மக்கள் சம்பந்தன் தலைமையில் இலங்கையில் ஒரே நாடாக சேர்ந்து வாழ்வதற்கான இறுதிப் போராட்டத்தில் ஈடுபட வேண்டிய நிலையில் உள்ளனர். இலங்கை என்பது அழகான வளமான நாடு. இங்கு பல்லினமக்களும் ஐக்கியமாக தத்தமது சுயாதீனங்களை இழக்காமல் வாழ முடியும். சம்பந்தனால் இறுதியாக வழங்கப்படவுள்ள இந்த வாய்ப்பை சிங்களத் தலைவர்கள் புரிந்து கொள்ளப் போகிறார்களா? ஏற்றுக்கொள்ளப் போகிறார்களா? அல்லது விலகல் மேலும் மேலும் சர்வதேச நெருக்கடிகளுக்கு உள்ளாகவும் இலங்கையின் வளங்களை சர்வதேசத்திடம் இழக்கவும் போகிறார்களா? என்பதை தீர்மானிக்க வேண்டிய காலம். இதில் வாழ்கிறோம். நல்லதை நினைப்போம், நல்லதைச் செய்வோம், நல்லது கிட்டுமென நம்புவோம்.

# சுடோக்கு எண் விளையாட்டு

4								9
			5		4			1
	7		1				8	6
		7			2			
			8	7	6			
	6		9			2		
5	9			6				3
1		4		9				
	3							5

நேற்றைய சுடோக்கின் விடை

1	5	8	3	9	6	4	7	2
9	7	3	4	2	1	6	8	5
6	4	2	7	5	8	1	3	9
3	1	9	8	7	4	2	5	6
2	6	7	9	1	5	8	4	3
4	8	5	6	3	2	7	9	1
7	2	1	5	8	9	3	6	4
5	3	6	1	4	7	9	2	8
8	9	4	2	6	3	5	1	7

சுடோக்கு ஒரு எண் விளையாட்டு. தர்க்க ரீதியான ஒழுங்குபடுத்தல் தான் இதன் அடிப்படை. 1-9 வரையான எண்களை ஒழுங்குபடுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3X3ஆக உள்ளேயும் 3 நிரல்களையும் 3 நிரைகளையும் கொண்டிருக்கிறது. (உள்ளே இருப்பவற்றை பெட்டிகள், கட்டங்கள், பகுதிகள், உப சதுரங்கள் என்றும் அழைக்கிறார்கள்). இந்த ஒவ்வொரு நிரையிலும் நிரலிலும் 1-9 வரையான எண்கள், இரண்டு தடவைகள் (மீண்டும் மீண்டும்) வராது நிரப்பப்பட வேண்டும். அவ்வாறு நிரப்பப்படுகையில் உள் பெட்டிகளுக்குள்ளும் அவ்வாறே 1-9 இலக்கங்கள் இரட்டைப்படாமல் வர வேண்டும். சில கட்டங்கள் ஏற்கனவே நிரப்பப்பட்டிருக்கும். தர்க்க கரீதியில் ஏனைய வற்றை நிரப்ப வேண்டியதே வேலை. சுடோக்கு என்பது ஜப்பானியச் சொல். அதன் பொருள் தனி எண் என்பதாகும். 1986 இல் ஜப்பானிய நிறுவனமான நிகோவி இதனை அறிமுகப்படுத்தி வெற்றிகரமாகப் பரவலாக்கியது. 2005 இல் இது உலக அளவில் பிரபலமானது.

## காலையில் முட்டை சாப்பிட்டால் உடல் நிறையைக் குறைக்கலாம்

அதிக புரோட்டீன் கொண்ட முட்டையைக் காலை உணவில் சேர்த்துக் கொள்வதால் நாள் முழுவதும் பசி குறைந்து, கலோரி சேர்வது தவிர்க்கப்படும். அதனால் உடல் நிறையைக் குறைக்க முடியும் என்று அமெரிக்க ஆய்வொன்றில் தெரியவந்துள்ளது. காலை உணவில் முட்டை சேர்த்துக் கொள்வதால் உடலுக்கு அதிக புரோட்டீன் கிடைக்கிறது. அது உடலில் தெம்பை நீடிக்கச் செய்து நீண்ட நேரத்துக்கு வயிறு நிறைந்திருக்கும் உணர்வைத் தரும். அதன்மூலம் மதிய உணவு, மாலை சிற்றுண்டி ஆகியவற்றில் கலோரிகள் நிறைந்த அதிக உணவுகளைச் சாப்பிட வேண்டிய

ருக்காது. அதனால் உடலில் கலோரிகள் குறையும். மதியம், மாலை உணவுகளின் அளவு, கலோரி குறைவதால் நிறை உயர்வது தடுக்கப் படுகிறது என்று ஆய்வில் கூறப்பட்டுள்ளது. உணவில் உயர்தர புரோட்டீன் சேர்ந்தால் ஒட்டு மொத்த உடல் நலனுக்கு நல்லது. குறிப்பாக புரோட்டீன் அதிகமுள்ள முட்டையைக் காலை உணவில் சேர்க்கலாம். காலை உணவில் முட்டை சேர்த்தவர்களுக்கு மதிய உணவு மட்டுமன்றி நாள் முழுவதும் பசியின் அளவு குறைந்திருந்தது. இதனால் உட்கொள்ளும் கலோரிகள் குறைந்து நிறையைக் கட்டுப்பாட்டில் வைக்க முடிகிறது.

விவேகானந்தர் சிந்தனையில் இருந்து....



### எதிர்காலம் சிறக்க நம்பிக்கை அவசியம்

இளைஞர்களே, உங்களுக்கு என்னிடம் நம்பிக்கை இருக்குமானால், என்னை நம்புவதற்குரிய தைரியம் இருக்குமானால், ஒளிமயமான எதிர்காலம் உங்களுக்குக் காத்திருக்கிறது என்பேன். பலவீனம் இடையறாத சித்திரவதையாகவும் துன்பமாகவும் அமைகிறது. பிறரது பாராட்டுக்கும் பழிக்கும் செவிசாய்த்தால் மகத்தான காரியம் எதையும் செய்ய முடியாது. அடிமைகள் எல்லோருக்கும் பெரிய சனியனாக இருப்பது பொறாமை ஆகும். நமது நாட்டைப் பிடித்த சனியனும் அது தான். ஏழை எளியவர்கள், ஒதுக்கப்பட்டவர்கள், கல்வியறிவில்லாதவர்கள் ஆகிய இவர்களே உன்னுடைய தெய்வங்களாக விளங்கட்டும்.



மரக்கறி	மந்தளா மட்டம்	சாவகச்சேரி	சண்முகம்	நெல்வீழடி	திருநெல்வேலி	கிளிநொச்சி	மன்னார்	வவுனியா
முள்ளாங்கி	40	60	40	60	60	60	60	40
கத்தரி	70	60	80	60	40	30	80	45
கரட்	140	120	90-200	120	160	160	180	150
மரவள்ளி	60	50	60	50	50	60	60	40
பயிற்றை	40	40	50	30	45	30	140	50
பாகல்	80	100	100	100	100	120	140	80
சருணைக்கிழங்கு	120	100	100	120	120	120	140	80
பெ.வெங்காயம்	120	100	120	110	90-100	120	130	100
சி.வெங்காயம்	80	130	120	100	80-90	100	140	70-80
பூசணி	40	40	50	40	40-50	60	60	40
தக்காளி	100	110	140	100	100	120	130	60
வாழைக்காய்	80	60	50	80	40-50	40	60	30
கீரை	15	30	30	10	20	30	35	20
பொன்னாங்காணி	20	40	30	30	20	40	15	10
பச்சை பிளகாய்	200	160	250	200	220	200	250	170
புரோல்	40	50	50	80	40	60	60	170
கோவா	80	100	60	80	60	80	80	70
வெண்டி	40	50	50	40	60	60	70	30
பொஞ்சி	160	190	180	160	160	160	200	140-150
லீக்ஸ்	80	110	160	120	80	80	200	60
தேங்காய்	40	40	50	40-50	40-50	40-50	50	35
உருளைக்கிழங்கு	80	100	100	100	80	90	100	100
தேசிக்காய்	80	70	90	40	60	60	100	80
வல்லாரை	20	20	10	10	30-40	20	20	80
கறியிலகாய்	120	-	120	180	140	160	180	120
இராசவள்ளி	120	100	200	160	120	160	180	120
முருங்கைக்காய்	100	120	120	60	80	100	140	80

### நூலாசகர்



உலகை இயங்க வைப்பது பரம்பொருளே நாம் எம்முள்ளே சிந்திப்போம். நாம் வாழும் இந்த தப்பூமி, அகிலங்கள், அண்டங்கள், இலட்சக்கணக்கான உயிர்கள், இவற்றுக்கு உயிராய் நின்று இயங்க வைப்பது யார்? இவ்வலகையும் உயிர்களையும் படைத்துக் காத்து அழித்து அருள் செய்து மறைப்பது எது? மனம் வாக்குக்கு எட்டாததும் சொல்ல முடியாததுமான சக்தி உண்டென உணர வைப்பது எது? வேறுபடும் சமயமெல்லாம் புகுந்து பார்க்கின்ற பரம் பொருளின் விளை யாட்டே அது என உணரலாம்.

### நாளை

ஆடி-23  
சனிக்கிழமை 08.08.2015  
திதி: நவமி  
மு.இ. 09.44 வரை  
நட்சத்திரம்: சார்த்திகை  
மு.இ.10.54 வரை  
சுபநேரம்:  
03.04-04.34 வரை  
05.04-10.34 வரை  
கார்த்திகை விரதம்



கடலுலகம்	யாழ்ப்பாணம்	மன்னார்	கிளிநொச்சி	புதுக்கித்தலை	சாவகச்சேரி	மாதகல்
இறால்	600	600	800	700	600-700	600
நண்டு	250	400	400	400	250	450
கனலாய்	600	600	700	600	650	600
பாணர்	530	600	600	700	600	450
சுறா	600	600	500	650	700	550
சீலா	250	500	400	450	450	-
விளை	600	500	450	500	600	400
முரல்	700	400	300	400	400	-
கும்பீளா	400	400	400	400	-	-
கிழாக்கள்	500	800	700	450	-	-
ஓரா	250	400	300	350	-	350
திரள்	250	300	200	250	200	300
நகரை	200	300	300	300	250	300
கூடை	150	250	150	200	150	-
ஒட்டி	300	300	300	300	150	300
தீருக்கை	150	350	200	350	300	170
பாலை	450	350	150	450	400	-
வாழை	100	200	200	300	-	200
கொய்	100	200	-	100	50	-
மதளம்	150	300	400	250	350	250

## ஆங்கில எழுத்துக்களின் பெயர்ப் பலன்கள்

**குழந்தை மனதுடையவர்கள் F எழுத்துக்காரர்கள்**

எங்கும் துணிச்சலுடன் சென்று காரியங்களை முடித்துக்கொள்பவர்கள் F எழுத்துக்காரர்கள். பார்ப்பதற்குக் கரடுமுரடாக இருந்தாலும், குழந்தை மனது இவர்களுக்கு. இவர்களின் நிர்வாகத்திறன் பார்ப்போரைப் பிரமிக்க வைக்கும். ஒரே நேரத்தில் பல நிறுவனங்களில் வேலைக்குச் சேர அழைப்பு வரும். இவர்கள் நட்பின் இலக்கணமாக விளங்குவர். நண்பர்களை அரவணைத்துச் செல்லும் இவர்கள் நண்பர்களின் அபிப்பிராயங்களையும் கேட்டுத் தெரிந்து கொண்டால் வாழ்வில் உயரலாம்.

ஆன்மிகத்தின் மீது பற்று இருக்கும். பெரும்பாலானவர்கள் அறிஞராக விளங்கும் அளவுக்கு ஆற்றல் பெற்றுத் திகழ்வார்கள். இவர்கள் புகழுக்கு அடிபணிவர். தன்னம்பிக்கை நிறைந்தவர்கள். அதன் காரணமாக இவர்களை ஆணவம் பிடித்தவர்கள் எனக் காதிப் படும்படியே சிலர் தூற்றுவார்கள். ஆனால், அதையும் கண்டு கொள்ளாமல் இவர்கள் தங்கள் சொந்தப் பயணத்தைத் தொடர்வார்கள். செய்நன்றி மறக்காதவர்கள். உடல் பலம், மனபலம் நிறைந்த இவர்களை நோய்கள் அதிகமாக அண்டாது. அப்படியே வந்தாலும் தாங்கும் சக்தி அதிகம். இந்த எழுத்தில் சூரியக்கதிர்கள் பட்டு பெயரின் மற்ற பகுதிகளுக்கும் பரவுவதால் எப்பொழுதும் பரபரப்பாக இயங்குவர்.

சோர்வுடன் இருப்பவர்களை உதவேகப்படுத்தி சுறுசுறுப்படையச் செய்து விடுவர். பேச்சினால் அடுத்த வரை ஈர்க்கும் சக்தி இவர்களுக்கு உண்டு. எப்பொழுதும் நாட்டைப் பற்றியும், எளிமை பற்றியும் பேசும் இவர்கள், தங்கள் பிடிவாதத்தால் பல நண்பர்களை இழக்க நேரிடலாம். பலருக்கு ஆலோசனை சொல்லும் இவர்கள் மற்றவர்கள் சொல்லும் ஆலோசனையை ஏற்பதில்லை. நல்ல ஆலோசனைகளை ஏற்று நடந்தால் பல நன்மைகளை அடையலாம்.



அதிகமான பேச்சாற்றலால் பல நண்பர்கள் காணாமல் போய்விடுவர். இயற்கையின் சீற்றம்போல் இவர்களின் நடவடிக்கை இருக்கும். எவரும் இவர்களைக் கட்டுப்படுத்த முடியாது. இவர்களுக்கு ஏற்படும் கஷ்டங்களை நண்பர்கள் புரிந்துகொள்ள மாட்டார்கள். உறவினர்களும் இவர்களுக்கு எதிராகச் செயற்பட நேரிடலாம். ஆனால் இதை யெல்லாம் கண்டுகொள்ள மாட்டார்கள். சிலருக்குத் தங்களின் பழங் காலக் கதைகளை மற்றவர்களிடம் அளந்து விடுவதில் அலாதிப் பிரியம் உண்டு. ஆனால், தேவையற்ற விடயங்களைப் பிறரிடம் கூறினால் பிரச்சினைகளைச் சந்திக்க வேண்டி வரலாம். இதை இவர்கள் தவிர்ப்பது நல்லது. பிறவியிலேயே பெருந்தன்மை கொண்ட இவர்களுக்குத் தன்னம்பிக்கை அதிகம். சுதந்திரமான மனப் போக்கை விரும்புவார்கள். இளகிய மனமும், இரக்க சபாவமும் அதிகமுள்ள இவர்கள் தர்மவான் களாய் விளங்குவர். அறிவியல் ரீதியாக மற்றவர்களுக்கு வழிகாட்டிகளாகவும் இருப்பார்கள். தங்களைப் பற்றிப் பெருமையடித்தாலும் பிறரது சிறப்புத் தன்மையையும் ஏற்றுக் கொள்வார்கள். இரும்பு போன்ற உறுதியான உள்ளம் உண்டு. நிதானத்துடன் நடந்து எதிலும் வெற்றி காண்பார்கள்.



## அலுவலகத்தில்

### ஆண் நண்பர்களின் நட்பு

அலுவலகம் என்று வந்து விட்டால் வித்தியாசமான அணுகு முறை அவசியமானதாகவே பார்க்கப்படுகிறது. அது தொழில் ரீதியாக இருந்தாலும் சரி அல்லது உங்கள் தனிப்பட்ட ரீதியாக இருந்தாலும் சரி. உடன் வேலை செய்யும் ஆண்கள் சில நேரம் பெரும் உதவியாக விளங்குவார்கள்.

இதே வேளையில் சிலசமயம் பிரச்சினைகளைச் சந்திக்கவும் நேரிடும். அந்த வேளையில் எமது நண்பர்களே எமக்குக் கை கொடுப்பார்கள். ஆண்கள் மற்றும் பெண்களுக்கு இடையே யான நட்பு நேர்மறையாகவும் அமையும் எதிர்மறையாகவும் அமையும். உடன் வேலை செய்யும் ஆண் நண்பர்களால் ஏற்படும் நன்மைகளை பார்க்கலாம்.

எல்லா நாணயத்துக்கும் இரண்டு பக்கங்கள் இருப்பதைப்போலவே, ஆண்பெண்இடையே யான நட்புக்கும் இரண்டு பக்கங்கள் உள்ளன. ஒரு ஆணும் ஒரு பெண்ணும் வெறும் நண்பர்களாக மட்டுமே இருக்க முடியுமா? என்ற கேள்வி எப்போதும் எழுவதுண்டு. அதற்காக பல ஆய்வுகளும் நடத்தப்பட்டுத்தான் வருகின்றன.

அலுவலகத்தில் உடன் வேலை செய்யும்

ஆண்களிடம் நட்புப் பாராட்டுவதால் பல நன்மைகள் இருந்தாலும் கூட, சில தீமைகளும் இருக்கத்தான் செய்கின்றன.

■ ஆண்-பெண் நட்பு சில சமயம் உடல் கவர்ச்சியினால் அவர்களை ஆட்டுவிக்கும். அப்படி ஆகும் போது நட்பு என்ற எல்லைக்குள் மட்டும் உங்களால் அதிக காலம் இருக்க முடிவதில்லை.

■ உங்களுடன் வேலை செய்யும் ஆணுடன் நட்பு நிலைக்க வேண்டுமானால், நீங்கள் இருவருமே திருமணமாகாதவர்களாக இருக்க வேண்டும். திருமணம் ஆகாதவர்களாக இருந்தால் இருவருக்கும் சுதந்திரம் அதிகமாக இருக்கும். ஆனால் இதுவே உங்கள் இரு

வரில் எவராவது ஒருவர் திருமணமானவராக இருந்தாலும் கூட நிலைமையே தலைகீழ். உங்கள் வாழ்க்கையில் வேறொருவர் இருக்கிறார் என்ற எண்ணம் எப்போதும் உங்கள் மனதில் ஓடிக்கொண்டே இருக்கும். அதனால் அவருக்குத் துரோகம் செய்யக் கூடாது என்ற குற்ற உணர்வு ஏற்படும்.

■ நீங்கள் திருமணமானவரா? அப்படியானால் உங்களுடன் வேலை செய்யும், உங்கள் ஆண் நண்பரால் உங்கள் கணவனுடனான உங்கள் உறவில் உரசல்கள் ஏற்படலாம். உங்கள் நட்பினால் உங்கள் கணவரின் மனதில் பொறாமையும், பாதுகாப்பின்மையும் ஏற்படலாம். அதனால் உங்கள் நண்பருடனான உறவில் கவனம் தேவை.



## பெண்மை என்பது மென்மை

நீரின்றி அமையாதுலகு என்பது போல, பெண்ணின்றி விளங்காதுலகு என்பதும் உண்மைதான்!

ஈராயிரம் ஆண்டுகள் பழையமையான பண்பாட்டைப் பறைசாற்றிவரும் எமது இலக்கியங்களில் பெண்மையின் பல பரிமாணங்கள் ஆராய்தலுக்குரியவை. கல்வி, வீரம், காதல், இயற்கை, ஆன்மிகம் என எல்லாத் துறைகளிலும் பெண்மை வளர்ச்சிக்குரியது! விளக்கென் நால் திரியாக இருப்பாள், விரலென்றால் நகமாக இருப்பாள், வானத்து இருளில் நிலவாக ஒளி வீசுவாள், வாழ்க்கையென்றால்

இதயத்தில் துணைவியாக ஒளி வீசுவாள்!

ஆண்மக்களின் உள்ளங்களை ஆட்டிப்படைப்பவளும் பெண் தான், ஆளுமைத் திறத்துடன் உலகத்தை ஆள்பவளும் பெண் தான். மழை தரும் கருநீறமேகமும் பெண் தான், மனதில் சுகம் தரும் இதயத் துடிப்பும் பெண் தான்.

கடலின் அலையும் பெண் தான், கண்ணின் விழியும் பெண் தான். எம்மைச் சமக்கும் பூமித்தாயும் பெண் தான். நட்போடு நடைபழகியவளும் பெண் தான். அன்போடு ஆதரித்த அன்னை தெரோசாவும் பெண் தான், குழந்தைக்காக அகத்தில் இரத்தத்தைப் பாலாக மாற்றி ஊட்டும் அன்னையும் பெண் தான். உன்னை மடியில் சுமந்தவளும் பெண் தான், என்னைக் கருவறையில் சுமந்தவளும் பெண் தான்! எனவே பெண்மையைப் போற்று வோம்!.





# உண்மை பேசு மகனே!


எஸ்.விழிமலர்

மருதமலை நாட்டை நேர்மையான அரசர் ஒருவர் ஆண்டு வந்தார். அவர் ஒருநாள், மாறுவேடத்தில் நகரைச் சுற்றிப் பார்க்கப் புறப்பட்டார். அந்த இரவு நேரம், இளைஞன் ஒருவன் அரண்மனையை நோக்கி வருவதைப் பார்த்தார்.

தம்பி! நீ யார்? இந்த நள்ளிரவு நேரத்தில் அரண்மனைக்கு எதற்காகச் செல்கிறாய்? என்று கேட்டார். திருடச் செல்கிறேன் என்றான் அவன். திருடுபவன் எவனாவது உண்மையைச் சொல்வானா? அப்படிச் சொன்னால் சிக்கிக் கொள்ள மாட்டானா? என்று கேட்டார் அரசர். திருடனான என்னிடம் எல்லாத்தீய பழக்கங்களும் இருந்தன. எனது தாய் என்னைத் திருத்த முயற்சி செய்தார். அவரால் முடியவில்லை. சாகும் நிலையில் இருந்த அவர் என்னை அழைத்தார். எப்போதும் உண்மையே பேச வேண்டும் என்று என்னிடம் வாக்குறுதி வாங்கினார். அவரது நினைவாக, அந்த வாக்குறுதியைக் காப்பாற்றி வருகிறேன் என்றான் திருடன். தம்பி! நீ அரண்மனையில் திருட நான் உதவி செய்கிறேன். கிடைப்பதில் பாதிப் பங்கு எனக்குத் தர வேண்டும் என்றார் அரசர்.

திருடனும் ஒப்புக் கொண்டான். அரண்மனைக் கருவூலத்துக்குள் எப்படி நுழைவது என்று சொல்லிக் கொடுத்தார் அரசர்.

கருவூலத்துக்குள் சென்ற அவன் இரண்டு வைரங்களுடன் வந்தான். கருவூலத்தில் மூன்று வைரங்கள் இருந்தன. மூன்றையும் இழந்தால் அரசர் வருந்துவார். அதனால் ஒன்றை அங்கேயே வைத்துவிட்டு இரண்டை எடுத்து வந்தேன். உமது பங்குக்கு ஒன்று, என்று ஒரு வைரத்தை அரசனிடம் கொடுத்தான் திருடன். மறுநாள் அரியணையில் வீற்றிருந்தார் அரசர்.




பரபரப்புடன் அங்கே வந்த அமைச்சர். அரசே! கருவூலத்தில் இருந்த வைரங்கள் மூன்றும் திருட்டுப் போய் விட்டன என்றார்.

மூன்று வைரங்களுமா திருட்டுப் போய் விட்டன? என்று கேட்டார் அரசர். ஆம். அரசே என்றார் அமைச்சர். திருடன் பொய் சொல்லி இருக்கமாட்டான். எஞ்சிய ஒரு வைரத்தை இவர்தான் திருடி இருக்க வேண்டும் என்று நினைத்தார் அரசர். வீரர்களை அழைத்த அவர், அமைச்சரைச் சோதனை இடுங்கள் என்று கட்டளை இட்டார்.

வீரர்கள் சோதனையிட்டபோது அவர் இடுப்பில் ஒளித்து வைத்திருந்த வைரத்தை எடுத்தனர். வீரர்களே! இன்ன இடத்தில் இன்ன பெயருடைய இளைஞன் இருப்பான். பின்னர் அவனை அழைத்து வாருங்கள் என்று அரசர் கட்டளை இட்டார். அவர்களும் அவனை அழைத்து வந்தனர். அரியணையில் வீற்றிருந்தவரைப் பார்த்தான் திருடன். நேற்றிரவு தன்னைச் சந்தித்தவர் அவர் என்பதை அறிந்தான். என்ன தண்டனை சிடைக்கப் போகிறதோ என்று நடுங்கினான். அமைச்சரே! இவன் திருடனாக இருந்தும் உண்மை பேசினான். நேர்மையாக நடந்தும் கொண்டான். நீர் அமைச்சராக இருந்தும் திருடினீர். பொய் சொன்னீர். அதற்காக உம்மைச் சிறையில் அடைக்கிறேன். இளைஞனே! திருட மாட்டேன் என்று வாக்குறுதி கொடுத்த உன்னை அமைச்சராக நியமிக்கிறேன் என்றார் அவர். அரசே! வறுமையில் வாடியதால் திருடினேன். இனித் திருட மாட்டேன் என்றான் திருடன். அவனைப் பாராட்டி, அந்த நாட்டின் அமைச்சராக நியமித்தார் அரசர்.

## மாத்தறை

இலங்கையின் தென்மாகாணத்தில் அமைந்துள்ள ஒரு நகரம் மாத்தறை ஆகும். இது மாத்தறை மாவட்டத்தின் பெரிய நகரமும் அதன் தலைநகரமாகும். இது இலங்கையின் தென் கரையோரத்தில் கொழும்பிலிருந்து 160 கிலோ மீற்றர் தூரத்தில் அமைந்துள்ளது. 2004 ஆம் ஆண்டு சுனாமியில் பாதிக்கப்பட்ட நகரங்களுள் இதுவும் ஒன்றாகும். இங்கு சிங்கள மக்கள் அதிகமாகக் காணப்படுவதுடன் முஸ்லிம் மக்களின் குடியேற்றங்களும் காணப்படுகின்றன. மாத்தறை மாவட்டம் இலங்கையின் 25 மாவட்டங்களில் ஒன்றாகும். இது 7 நாடாளுமன்றத் தொகுதிகளைக் கொண்டுள்ளது. இது 650 கிராமசேவகர் பிரிவுகளையும் 16 பிரதேச செயலர் பிரிவுகளையும் கொண்டுள்ளது. வெலிகம, அக்குரஸ்ஸ போன்ற பிரதான நகரங்களும், இந்த மாவட்டத்திலேயே அமைந்துள்ளன.




# வாழ்க்கையில் வெற்றி பெற.....

(நேற்றைய தொடர்ச்சி)

- \* நிரந்தரமான மகிழ்ச்சி என்பது உங்களுக்கு வெளியில் இருந்து வரவே முடியாது. மகிழ்ச்சியாக இருப்பதென்று நீங்கள் முடிவு செய்துவிட்டால் வெளிச்சூழலில் நிகழும் எந்த மாற்றமும் உங்களுக்கு எந்தப் பாதிப்பையும் ஏற்படுத்தாது.
- \* நீங்கள் எந்தச் செயலைச் செய்தாலும் அதனை அடுத்தவர்கள் அறிந்து கொண்டால் நீங்கள் தர்மசங்கடமாக உணர்வீர்களா என்று சிந்தியுங்கள். அப்படிச் சங்கடம் தரக்கூடிய அம்சங்களை உங்கள் வாழ்விலிருந்து தவிர்த்து விடுங்கள்.
- \* ஒருவர் தமது நேர்மை குறித்து வெகுவாக அலட்டிக் கொண்டார் என்றால், அவரது நேர்மை சந்தேகத்துக்குரியது என்று பொருள். தங்கள் நேர்மை பற்றிப் பேசுவதற்குக் கூடக் கூச்சப்படுவது தான் நேர்மையின் நிரலமான அம்சம்.
- \* ஒரு விடயத்தைக் கற்றுக் கொள்ளுவதற்கு ஆகும் நேரம், நீங்கள் எதிர்பார்ப்பதைவிட அதிகமாக

இருக்கலாம். ஆனால் கற்றுக் கொண்டதால் ஏற்படுகின்ற நன்மைகளின் அளவு நீங்கள் எதிர்பார்த்ததை விடக் கூடுதலாக இருக்கலாம். எனவே பொறுமையோடு எல்லாவற்றையும் கற்றுக் கொள்ளுங்கள்.

- \* அறிவார்ந்த மனிதர்கள் தமது தவறுகளிலிருந்து பாடம் கற்றுக் கொள்கிறார்கள். பேரறிவாளர்களோ அடுத்தவர்களின் தவறுகளிலிருந்து பாடம் கற்றுக்கொள்கிறார்கள். தனக்கு வந்தால் தான் திருந்துவேன் என்று நினைப்பவரோ தோல்விகளையும் வீழ்ச்சிகளையும் தேடிப் போகிறார்.
- \* பலவீனங்களைச் சரி செய்வதும், பலங்களைப் பலப்படுத்துவதும், உறவுகளை மேம்படுத்துவதும், உணர்வுகளைச் சீர்படுத்துவதும், ஒவ்வொரு நாளும் நிகழ்ந்தால், உங்கள் வெற்றியை நீங்கள் நினைத்தால் கூடத் தடுக்க முடியாது.
- \* உங்கள் வளர்ச்சிக்கும், வளத்துக்கும் சிலர் உறுதுணை இருக்கவேண்டும் என்பது உண்மை. எனவே உங்கள் வளர்ச்சிக்கும் உறுதுணை சார்ந்திருங்கள். அடுத்தவர்களைக் கிண்டிப்பதன் உயருவேன் என்று பிடிவாதம் பிடிப்பதைவிட்டு விடுங்கள்.



\* முயன்று பெற்ற ஒன்று தான் முழுமையான மகிழ்ச்சியைத் தருவது. உழைத்துப் பெறும் ஒன்றுதான் உங்களால் உரிமை கொண்டாடக்கூடியது.

# மக்களின் நலனுக்காகவே ஐ.தே.கவில் இணைந்தேன்

### சொல்கிறார் ரிசாத்

மன்னார் ஓக.7

இந்த மண்ணை, இந்த மாவட்டத்தை, இங்கு வாழ்கின்ற மக்களை எதிர் காலத்திலே நல்லதொரு பாதைக்கு இட்டுச் செல்ல வேண்டும் என்பதற்காகத் தான் பிரதமர் ரணில் விக்கிரமசிங்கவின் ஐக்கிய தேசியக் கட்சியிலே நாங்கள் பங்காளிக் கட்சிகளாக இணைந்திருப்பதாக அமைச்சர் ரிசாத் பதியுதீன் தெரிவித்தார்.

ஐக்கிய தேசியக்கட்சியின் தேர்தல் பிரசாரக் கூட்டம் கடந்த வெள்ளிக்கிழமை மன்னாரில் இடம் பெற்றது. இதன் போது கலந்து கொண்டு உரையாற்றுகையிலேயே அமைச்சர் இவ்வாறு தெரிவித்தார். அவர் மேலும் தெரிவிக்கையில், கடந்த 30 வருடங்களாக இந்த நாட்டிலே எங்களுக்கென்று புரையோடிப்போயிருந்த இனப் பிரச்சினைக்கு நிரந்தரமான, நிம்மதியான தீர்வை பிரதமர் ரணில் விக்கிரமசிங்க தலைமையிலான அரசில் நாங்கள் பெற்றுக்கொடுப்போம். தமிழ், முஸ்லிம், சிங்கள இனவாதங்களை இந்த நாட்டிலே தோற்கடிக்கக்கூடிய ஒரே தலைவர் இந்த ரணில் விக்கிரமசிங்கவே என்பதை நான் உங்களிடத்தில் சுட்டிக்காட்ட விரும்புகின்றேன்.

இரண்டு தடவைகள் மஹிந்த ஜனாதிபதியாக வருவதற்கு நாங்கள் ஒத்துழைப்பையும், ஆதரவையும் வழங்கினோம்.

ஆனால் இரண்டாவது முறை ஜனாதிபதியாக வந்த பின் பெற்ற சமாதானத்தை அனுபவிக்க விடாமல் இந்த நாட்டிலே வாழ்கின்ற சிறு

பான்மைச் சமூகத்தை அடக்கி ஒடுக்குவதற்காக மதவாதிகளைத் தூண்டிவிட்டு மதத் தலங்களைத் தாக்கிய அந்த வரலாறுகளை நாங்கள் நினைத்துப் பார்க்க வேண்டும். பொது பலசேனாவின் அட்டகாசம், அநியாயம் நடந்தபோது அதனை தடுத்து நிறுத்துங்கள் என்றும், சட்டத்தை நடைமுறைப்படுத்துங்கள் என்றும், சிறுபான்மை மக்களின் மதஸ்தலங்களை பாதுகாப்பது பொலிஸாரின் கடமை. அதனை செய்யச் சொல்லுங்கள் என்றும், அச்சத்தை போக்குவதற்கு அவர்களுக்கு எதிராகச் சட்டத்தை நடைமுறைப்படுத்துங்கள் என்றெல்லாம் கேட்டபோது அவை எல்லாம் மஹிந்தவுக்கு செவிடன் காதினாலே ஊதிய சங்காகத் தான் இருந்தது.

எனவே தான் சிறுபான்மை இல்லாமல், சிறுபான்மை சமூகத்தின் ஆதரவு இல்லாமல் தன்னால் மீண்டும் ஜனாதிபதியாக வந்து இந்த நாட்டிலே மீண்டும் தன்னால் விரும்பியதைச் செய்ய முடியும் என்று அவர் அடம் பிடித்துக்கொண்டிருந்தார்.

எனவே தான் இந்த நாட்டிலே வாழ்கின்ற தமிழ் பேசும் மக்கள் எல்லோரும் ஒன்று சேர்ந்தோம். நாங்கள் இந்த நாட்டைப் பிரிக்கச் செல்லவில்லை. நாட்டை பிளவுபடுத்தச் சொல்லவில்லை. நல்ல தொரு தீர்வை தமிழ் பேசும் மக்களுக்கு வழங்குங்கள். அது மட்டுமின்றி சிதைத்த சமாதானத்தை எல்லோரும் அனுபவிக்க வழி செய்யுங்கள் என்றுதான் கேட்சி ரோம்- என்றார். (த-56)

# புதிய ஆசிரியர் சேவை யாப்பில் 15600 ஆசிரியர்களுக்கு பதவியுயர்வு

கொழும்பு, ஓக.7

புதிய ஆசிரியர் சேவை யாப்புக்கு இணங்க, தேசிய பாடசாலைகளின் ஆசிரியர்கள் 15 ஆயிரத்து 600 பேருக்கு பதவியுயர்வு வழங்கப்பட்டுள்ளதாக கல்வியமைச்சின் செயலாளர் உபாலி மாரசிங்க தெரிவித்துள்ளார்.

நாட்டில் 2 லட்சத்து 25 ஆயிரம்

ஆசிரியர்களுக்கு புதிய சேவை யாப்புக்கு அமைய மேற்கொள்ளப்படும் உள்வாங்கல் நடவடிக்கைகள் இதுவரை 75 சதவீதம் நிறைவடைந்துள்ளதாக அவர் குறிப்பிட்டார்.

ஆசிரியர்களின் அனைத்து உள்வாங்கல்கள் மற்றும் பதவியுயர்வுகள் எதிர்வரும் 31 ஆம் திகதிக்கு

முன்னதாக நிறைவுறுத்தப்பட வேண்டும் என அறிவுறுத்தப்பட்டுள்ளது.

இது பற்றி கல்வியமைச்சு அனைத்து மாகாண கல்விப் பணிப்பாளர்களுக்கும் அறிவித்துள்ளதாக கல்வியமைச்சின் செயலாளர் உபாலி மாரசிங்க குறிப்பிட்டுள்ளார். (த)

## 7 ஆயிரத்து 500 பட்டதாரிகள் அரச துறையில் இணைக்கப்படுவர்

**நீதி அமைச்சு அறிவிப்பு**

அரச துறையில் நிலவும் வெற்றிடங்களை நிரப்புவதற்காக 7 ஆயிரத்து 500 பட்டதாரிகளை இணைத்துக் கொள்வதற்கு அரசு தீர்மானித்துள்ளதாக நீதியமைச்சினால் வெளியிடப்பட்டுள்ள ஊடக அறிக்கையில் தெரிவிக்கப்பட்டுள்ளது.

பட்டதாரிகளுக்கு தொழில் வாய்ப்பை பெற்றுக்கொடுக்கும் வேலைத்திட்டத்திற்கு அமைய 2012 ஆம் ஆண்டு மார்ச் மாத இறுதி வரையான காலப்பகுதியில் பட்டம் பெற்ற அனைத்து பட்டதாரிகளுக்கும் அரச துறையில் தொழில் வாய்ப்பு வழங்கப்பட்டுள்ளது.

குறித்த காலப்பகுதியில் விண்ணப்பங்களை மேற்கொள்ளத் தவறியவர்களுக்கு வாய்ப்பளிக்கும் வகையில் அரசிடம் விடுக்கப்பட்ட கோரிக்கைக்கு அமைய புதிய ஆட்சேர்ப்பு நடவடிக்கைகள் முன்னெடுக்கப்படுகின்றன எனவும் அதில் குறிப்பிடப்பட்டுள்ளது. (த)

## போதைப் பொருள் வியாபாரத்தில் 7 இலங்கையர்களுக்கு தொடர்பு

இன்டர்போல் சிவப்பு அறிக்கை

இலங்கையில் பாரிய அளவிலான போதை பொருள் வியாபாரத்தில் தொடர்புடைய 7 பேரை கைது செய்வதற்காக இன்டர்போல் பொலிஸார் சிவப்பு அறிக்கை ஒன்றினை வெளியிட்டுள்ளனர்.

இவ் போதை பொருள் வியாபாரிகளின் பெயர்கள், பிரச்சனை ஜானக பெர்ணான்டோ, சுஜித் நிஷாந்த ஜயசிங்க, மொஹமட் மதிஸ், நிமல் பத்ம ஸ்ரீ பத்திரன், விதுர விஜே சிங்க, வசந்த லியனகே, மென்டிஸ் மற்றும் டப்ல்யூ.சாலிய ஆகியோர் என இன்டர்போல் வெளியிட்டுத்தி

யுள்ளது.

இவர்களில் அதிகமரனோர் இத்தாலியின் மிலானே நகரத்தில் மற்றும் சுற்றிலும் உள்ள நகரங்களில் பதுங்கியிருப்பதாக சந்தேகிக்கப்படுகின்றது. இவ் போதை பொருள் வியாபாரிகளுக்கு நன்கு ஆங்கிலம் பேச முடியும் என தெரியவிக்கப்பட்டுள்ளது.

பரிஸ் இன்டர்போல் பொலிஸார் வெளியிட்டுள்ள இவ் போதை பொருள் வியாபாரிகள் தொடர்பிலான தகவல்களை, இத்தாலி பொலிஸாருக்கு வழங்கியுள்ளனர். (த)

# ஈழத்தைப் பிரிப்பதற்கு அனுமதிக்கமாட்டோம்

### எச்சரிக்கை விடுக்கிது பொது பலசேனா

கொழும்பு, ஓக.7

இலங்கை என்பது சிங்கள பௌத்த நாடு, தமிழ், முஸ்லிம் மக்களின் பிரிவினைவாதத்துக்கு ஒரு போதும் அனுமதிக்க முடியாது. அதற்குத் துணைபோகும் அரசியல் தலைமைகளும் கடும் சவாலை சந்திக்க நேரிடும் என்று அரசுக்குக் கட்டும் எச்சரிக்கையை விடுத்துள்ளது பொது பலசேனா.

சிருலப்பனையில் அமைந்துள்ள பொதுபலசேனாவின் தலைமையகத்தில் நேற்று இடம்பெற்ற விசேட ஊடக சந்திப்பில் கலந்துகொண்டு கருத்துத் தெரிவிக்கும்போதே இதன் வேட்பாளரான டிலான் வித்தானகே மேற்கண்டவாறு கூறினார்.

அவர் மேலும் கூறியதாவது:-

இலங்கையின் அரசியல் என்பது ஒரு சாக்கடை அரசியலாக மாறியுள்ளது. 2500 வருட பழமைய வாய்ந்த சிங்களவர்களின் உரிமைகளைப் பேணமுடியாத அரசியல் தலைமைகள் தான் சிங்களவர்களை ஆட்சிசெய் கின்றனர். 1815 ஆம் ஆண்டு வெள்ளையர்களிடம் எமது தலைவர்கள் செய்து கொண்ட ஒப்பந்தத்தின்படி இந்த நாட்டின் தேசிய இனம் சிங்களவர்கள், அவர்களுக்கே உரித்தான தேசியக் கொடி சிங்கள கொடி உள்ளிட்ட பல விடயங்களை இலங்கை சுதந்திரம் அடை வதற்கு முன்னரே

**சிறுபான்மை இனத்தின் வாக்குகளைப் பெற்றுக்கொள்வதற்காக அரசியல்வாதிகள் பிரிவினைவாதத்துக்குத் துணைபோகின்றனர்.**

எமது தலைவர்கள் செய்துள்ளனர். அதற்கான உடன்படிக்கையை கைச்சாத்திப்பட்டுள்ளது. ஆனால், இன்று நாம் பயன்படுத்தும் கொடியை இனவாதக் கொடியென அடையாளம் காட்டுகின்றனர். அத்துடன், எமது மீரிகம் அலுவலகத்தில் போட்டுள்ள தேசியக் கொடியை அகற்றும்படி பொலிஸார் செய்தி யொன்றை விடுத்து என்னையும் அழைத்துள்ளனர்.

நாங்கள் ஜனாதிபதிக்கும், பிரதமருக்கும் சவால் விடுகின்றோம். முடிந்தால் சிங்கள பௌத்தர்களுக்குச் சொந்தமான தேசியக் கொடி

யைத் தடை செய்யும்படி வடக்கில் தமிழ்த் தேசியக் கூட்டமைப்பு சமஷ்டிக் கோரிக்கையை முன்வைத்து ஈழத்தைக் கேட்கின்றது. சிழக்கில் முஸ்லிம் மாவட்டத்தை முன்வைத்து கலிஸ்தானாக மாற்றவேண்டும் என முஸ்லிம்கள் கேட்கின்றனர். இது சிங்கள நாடு என்பதை அனைவரும் விளங்கிக் கொள்ள வேண்டும். இந்த நாட்டில் ஒரு இனம்தான். அது சிங்கள இனம். சிறுபான்மை இனத்துக்கு நாட்டைப் பிரித்துக் கொடுக்கும் செயற்பாடுகளுக்கு ஒருபோதும் அனுமதிக்க முடியாது.

சிறுபான்மை இனத்தின் வாக்குகளைப் பெற்றுக்கொள்வதற்காக அரசியல்வாதிகள் பிரிவினைவாதத்துக்குத் துணைபோகின்றனர். மிகப் பெரிய கோஷத்துடன் எழுந்த மக்கள் விடுதலை முன்னணி இன்று என்ன செய்கின்றது? கம்யூனிஸ்ட் போராட்டத்தின்மூலம் இந்த நாட்டின் ஆயிரக்கணக்கான இளைஞர்களின் உயிரைக் காவு கொண்டது மக்கள் விடுதலை முன்னணியே என்பதை அநுரகுமாரதிலா நாயக்க நினைவில் வைத்துக் கொள்ள வேண்டும்.

சிங்களவர்களுக்கும், சிங்கள மக்களின் உரிமைகளுக்கும், சிங்கள மக்களின் உரிமைகளுக்கும் உபவாசம் இருக்கவேண்டிய சூழ்நிலை ஏற்படும் என்றார். (த)

## மரண அறிவித்தல்கள்

### தகவல் முத்துப்பிள்ளை சீனித்தம்பி



புன்னாலைக்கட்டுவளைப் பிறப்பிடமாகவும் நீர்வேலியை வசிப்பிடமாகவும் கொண்ட முத்துப்பிள்ளை சீனித்தம்பி நேற்று (06.08.2015) வியாழக்கிழமை காலமானார்.

அன்னார் காலஞ்சென்றவர்களான ஆறுமுகம் வள்ளியம்மை தம்பதிகளின் அன்பு மகனும் கந்தசாமி, சிவசுப்பிரமணியம், சிதம்பரநாயகம், தர்மராணி, தர்மமலர் சத்திய தேவி ஆகியோரின் அன்புத் தாயாரும் செல்வரத்தினம், தயாரன், ஞானேஸ்வரன், ஜெகதீஸ்வரி, லலிதாதேவி, சௌதாமி ஆகியோரின்

அன்பு மாமியும் ஆவார்


அன்னாரின் இறுதிக்கிரியைகள் இன்று (07.08.2015) வெள்ளிக்கிழமை நண்பகல் 12.00 மணிக்கு அவரது இல்லத்தில் நடைபெற்று பூதவுடல் தகனக்கிரியைக்காக நீர்வேலி சீயாக்காடு இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல் :-

நீர்வேலி வடக்கு. (61906) குடும்பத்தினர்.

## சொக்கலிங்கம் முத்துலிங்கம்



கொழும்பை பிறப்பிடமாகவும் ஆனைக்கோட்டையை வசிப்பிடமாகவும் கொண்ட சொக்கலிங்கம் முத்துலிங்கம் 05.08.2015 புதன்கிழமை காலமானார்.

அன்னார் காலஞ்சென்றவர்களான சொக்கலிங்கம் - லட்சுமி (ஆத்தா) தம்பதியினர் அன்பு மகனும் முத்துலிங்கம் செல்வராணியின் (லண்டன்) பாசமிருகணவரும் சசிகலா (லண்டன்), சாந்தினி (கனடா), யோகலிங்கம் (லண்டன்), விஜித்தா (லண்டன்), விஜயா (கனடா), யசோதரன் (லண்டன்) ஆகியோரின் பாசமிரு தந்தையும் கமலினி (இந்தியா), யோசேஸ்வரன் (லண்டன்), கோண தாசன் (கனடா), மனோராஜ் (லண்டன்), டயானா (லண்டன்) ஆகியோரின் மாமனாரும் திசந்தன், லாவண்ஜா, கஜனியா, ஹருணி, லக்ஷ்மன், அருணன், ஹன்சிகா, கிருத்திக், சந்தியா, லோசிகா, தீபிகா ஆகியோரின் பேரனும் பொன்னம்பலம், துரைராஜா, காலஞ்சென்ற பூவிலிங்கம் ஆகியோரின் அன்புச் சகோதரரும் பரமேஸ்வரி, புவனேஸ்வரி, இராஜேஸ்வரி, நாகேஸ்வரி, சிவனேஸ்வரி, காலஞ்சென்ற வர்களான செல்வநாயகம், கணகசபை மற்றும் சந்தரலிங்கம், கணகராசா ஆகியோரின் மைத்துனருமாவார்.

அன்னாரின் இறுதிக்கிரியைகள் பற்றிய விவரம் பின்னர் அறிவிக்கப்படும்.

தொடர்பு : 00442089306004 தகவல் - 0775853755 குடும்பத்தினர்

# முன்னணிக்கு எதிரான வழக்கு செப்ரம்பருக்கு

யாழ்ப்பாணம், ஓக 7  
சட்டத்துக்குப் புறம்பாகத் தேர்தல் துண்டுப் பிரசுரங்களை விநியோகித்ததோடு பொலிஸாருடனும் முரண்பட்ட குற்றச்சாட்டில் வேட்பாளர்கள் இருவருக்கு எதிராகச் சாவகச்சேரி நீதிமன்றில் தாக்கல் செய்யப்பட்ட வழக்கு எதிர்வரும் செப்ரம்பர் 29 ஆம் திகதிக்கு ஒத்திவைக்கப்பட்டது.  
கடந்த ஞாயிற்றுக்கிழமை சாவகச்சேரி நகரப் பகுதியில் தமிழ்த் தேசிய மக்கள் முன்னணியைச் சேர்ந்த இருவர் தேர்தல் பரப்புரைத் துண்டுப் பிரசுரங்களை விநியோகித்துக் கொண்டிருந்துள்ளனர் என்றும், அந்தநேரம் அங்கு பொலிஸ் உத்தியோகத்தர்கள் சென்ற வேளை, வேட்பாளர்களான கஜேந்திரகுமார் பொன்னம்பலம் மற்றும் திருநாவுக்கரசு சிவகுமார் ஆகியோர் தேர்தல் சட்டத்தை மீறி தம்

முன் முரண்பட்டனர் என்றும் பொலிஸாரால் தெரிவிக்கப்படுகின்றது. அது தொடர்பில் சாவகச்சேரி நீதிமன்றில் கடந்த செவ்வாய்க் கிழமை பொலிஸார் அறிக்கையிட்டனர். அறிக்கையின் பிரகாரம் நீதிமன்றப் பதில் நீதிவான் செ.கணபதிப்பிள்ளை வேட்பாளர்கள் இருவரையும் நீதிமன்றில் முன்னிலையாகுமாறு அழைப்பாணை அனுப்ப உத்தரவிட்டார். அதனையடுத்து அந்த இருவரும் சட்டத்தரணிகளுடன் நேற்று நீதிமன்றி முன்னிலையாகினர். அதன் பின்னர் அந்த வழக்கு ஒத்திவைக்கப்பட்டது. இதுதவிர, கொடிகாமம் நகரப் பகுதியில் தேர்தல் சுவரொட்டிகளை ஒட்டிய ஆறு பேரை நேற்றுமுன்தினம் கைது செய்துள்ளதாகக் கொடிகாமம் பொலிஸார் தெரிவித்தனர். இரவு ரோந்து சென்ற பொலிஸார் தேர்தல் சுவரொட்டிகளை ஒட்டிக் கொண்டிருந்த போது அவர்களைக் கண்டு கைது செய்ததாகவும், அவர்கள் மந்துவில் மற்றும் மீசாலை ஆகிய இடங்களைச் சேர்ந்தவர்கள் என்றும் பொலிஸார் மேலும் தெரிவித்தனர்.

(த-4-9)

**நவக்கிரி எல்லாள் விளையாட்டுக்கழகம் நடத்தும் மாபெரும் மாட்டு வண்டி சவாரிப் போட்டி**

**இடம் :** நீர்வேலி சவாரி திடல்  
**காலம் :** 09.08.2015 ஞாயிற்றுக்கிழமை மதியம் 1.30 மணிக்கு போட்டிகள் ஆரம்பமாகும்.  
**தங்க பதக்கம், மேலும் பெறுமதிமிக்க பரிசுகள் வழங்கப்படும். அனைவரையும் அன்புடன் அழைக்கின்றோம்.**

**ஊடக அலுவலரை எல்லாள் விளையாட்டு கழக நிர்வாகம்.**

**விற்பனைக்கு**  
ஊர் கோழிக்குஞ்சு விற்பனைக்குண்டு.  
தொடர்பு:-077 860 5098

**வேலையாளர்கள் தேவை**  
பிரபல ஹோட்டல் ஒன்றிற்கு சமையல் உதவியாளர், ரீ மேக்கர், உணவு பரிமாறுபவர், உணவு பொதி செய்பவர்கள் தேவை. (அனுபவம் உள்ளவர்கள் விரும்பத்தக்கது)  
தொடர்பு: 077 161 5694

**வேலையாளர்கள் தேவை**  
சங்கென் நிறுவனத்தின் யாழ்ப்பாண வேலைத்தளத்திற்கு மேசன்மார், மாபின் பதிப்பவர் தேவை.(தங்குமிட வசதி உண்டு.)  
தொடர்புகளுக்கு :  
071 869 7269 ,077 122 9840  
071 864 3636 ,077 312 6610

**இலவச கருத்தரங்கு பிற்போடப்பட்டுள்ளது**  
Lions Club of Wellawatte District 306A1  
Lions Club of Jaffna Circle District 306 B1  
ஊழல்புலக் நடைபெறவிருந்த குழந்தையின்மைக்கான இலவச கருத்தரங்கு 08-08-2015 சனிக்கிழமை காலை 9.00 மணிக்கு செர்னாப்பிகை மண்டபத்தில் (TCT Hall) நடைபெறவிருந்தது. தற்போது தவிர்க்க முடியாத காரணத்தினால் இக்கருத்தரங்கு பிற்போடப்பட்டுள்ளது என்பதை தங்களுக்கு அறியத்தருகின்றோம். நடைபெறும் திகதி பின்னர் அறிவிக்கப்படும்.

**Majestic Cineplex Jaffna**  
**கார்கிள்ஸ் ஸ்க்ரீவையர்**  
(யாழ் போதனா வைத்தியசாலை எதிரில்)

**இப்பொழுது திரையில்**

**மஜெஸ்டிக் ப்ளாட்டினம்** 10.30 / 2.30 / 6.30

**பஹூபாலி**  
**bahubali**  
சில்வர் 10.15 / 2.15 / 6.15

**இது ஒன்றே இயல்பு**  
ப்ரொன்ஸ் 10.30 / 2.30 / 6.30  
விசாரணை 021- 2227712

CeylonTheatres  
www.ceylontheatres.com



அரசியற் கட்சிகளின் செயலாளர்களினதும் பொதுமக்களினதும் தயவான தகவலுக்காக  
**பாராளுமன்றத் தேர்தல் - 2015**  
**அனுமதிபெற்ற அறிவித்தல் கொடுக்கப்பட்ட பிரசார அலுவலகங்கள், அவற்றின் பிரசாரப் பலகைகளைக் காட்சிப்படுத்தல் அமைதிக்க காலப்பகுதிக்குள் பிரசாரப் பலகைகளைக் காட்சிப்படுத்தலை மட்டுப்படுத்தலும் உரிய திகதிகளில் அந்தந்த அலுவலகங்களை அகற்றலும் வேண்டுமென அறிவித்தல்.**

- அனுமதிபெறப்பட்ட அறிவித்தல் கொடுக்கப்பட்ட பிரசார அலுவலகங்கள் மற்றும் அவற்றில் பிரசாரப் பலகைகளைக் காட்சிப்படுத்தல்.
  - 1981 ஆம் ஆண்டின் 01 ஆம் இலக்க பாராளுமன்றத் தேர்தல்கள் சட்டத்தின் ஏற்பாடுகளுக்கமைய குறிப்பிட்ட வேட்பாளர் பயணம் செய்யகின்ற வாகனத்திலும் அனுமதிபெறப்பட்ட கூட்டமொன்று நடைபெறுகின்ற இடமொன்றில் கூட்டம் நடைபெறுகின்ற சந்தர்ப்பத்திலும் தவிர கட்சி / குழு வேட்பாளர் ஊக்குவிப்போடு தொடர்புடைய பிரசாரப் பலகைகள், கொடி பதாகைகள், ஸ்டிக்கர்கள், சித்திரங்கள், வேட்பாளர்களின் பெயர்கள், உருவப்படங்கள், விருப்பு இலக்கங்கள் என்பவற்றைக் காட்சிப்படுத்த முடியாது. ஆயினும் நடைமுறையிலுள்ள முறைமையின் கீழ் இலக்கங்களைப் பகிரங்கப்படுத்துவதற்கான சந்தர்ப்பத்தை வழங்குவதற்கான அனுமதி பெறப்பட்ட, அறிவித்தல் கொடுக்கப்பட்ட அலுவலகங்களிலும் முன்பு குறிப்பிடப்பட்ட பிரசாரப்பலகை அறிவித்தல்கள், கொடி பதாகைகள் என்பவற்றை காட்சிப்படுத்த அனுமதி வழங்கப்பட்டிருப்பது.
  - அவ்வனுமதி வழங்கப்பட்டிருப்பது சட்ட ரீதியாக அனுமதி பெறப்பட்ட அலுவலகமொன்றை அமைப்பதற்கும், தேவைப்படின் பிரசாரக் காட்சிப்படுத்தல் பலகைகளைக் காட்சிப்படுத்துவதற்குமாகும். அதுவன்றி பிரசாரப் பலகைகளை மாத்திரம் காட்சிப்படுத்துவதற்கு அனுமதி வழங்கப்படவில்லை.
  - ஆதலால், வெற்றுக் காணிகளில் பாழடைந்த அல்லது மூடப்பட்டுள்ள கட்டடங்களில் அல்லது அவ்வாறு மூடப்பட்டுள்ள கடைகளில், நிர்மாணிக்கப்பட்டு வருகின்ற அல்லது கைவிடப்பட்டுள்ள கட்டடங்களில் 75 சதுர அடி பரப்பளவையேனும் கொண்டிருக்காத யிகச் சிறிய குடிசைகளில் நிர்மாணிக்கப்பட்டுள்ள அல்லது பொருத்தப்பட்டுள்ள பிரசாரப் பலகைகள் உடனடியாக அகற்ற வேண்டுமென, அகற்றிக் கொள்ள வேண்டுமென குறித்த வேட்பாளருக்கு, விண்ணப்பதாரர்களுக்கு, அவற்றின் உரிமையாளர்களுக்கு தயவன்புடன் அறிவிக்கப்படுகின்றது.
  - அதேபோன்று அலுவலகக் கட்டடத்துக்கு வெளியே பொருத்தப்பட்டுள்ள அல்லது மின்சார கம்பங்கள், தொலைபேசி கம்பங்கள் ஆகியவற்றில் பொருத்தப்பட்டுள்ள கட்சி/ வேட்பாளர் ஊக்குவிப்பு பிரசாரப் பலகைகளும் அகற்றப்பட வேண்டும்/ அகற்றிக் கொள்ளப்பட வேண்டும்.
  - மேலும் கட்சி / வேட்பாளர் அலுவலகங்கள் முறையான அனுமதி பெறப்பட்டு நிறுவப்பட்டுள்ளனவாவெனத் தெரிந்துகொள்வதற்கு விசாரணைகள் மேற்கொள்ளும் அலுவலகங்களுக்குச் சமர்ப்பிப்பதற்காக உத்தரவுப் பத்திரத்தை அல்லது அதன் பிரதியொன்றை உரிய அலுவலகத்தில் வைத்திருத்தல் வேண்டும்.
  - ஏதேனுமொரு கட்சியின் / குழுவின் அலுவலகமொன்றில் அந்த கட்சியல்லாத / குழுவல்லாத ஆட்களின் பிரசாரப் பலகைகளையும் காட்சிப்படுத்தி வைக்க முடியாது.
- அமைதிக்க காலப் பகுதிக்குள் கட்சி/வேட்பாளர் அலுவலகங்களில் பிரசாரப் பலகைகளின் காட்சிப்படுத்தல்களை மட்டுப்படுத்தல்.
  - 2015.08.14 ஆம் திகதி நள்ளிரவின் பின்னர், தேர்தல் பிரசார நடவடிக்கைகளை மேற்கொள்ள முடியாதாகையால் 2015.08.15 ஆம் திகதி மு.ப 8.00 மணிக்கு வாக்கெடுப்பு மாவட்டமட்டத்தில் நிறுவப்பட்டுள்ள அலுவலகங்களில் பிரசாரப்பலகைகளை அகற்ற அகற்றிக்கொள்ள நடவடிக்கையெடுக்க வேண்டும்.
  - தேர்தல்கள் மாவட்டம் அல்லது மாவட்டத்திற்காக நிறுவப்பட்டிருந்த ஒரேயொரு மத்திய அலுவலகத்தில் கட்சியின் பெயர்/கட்சியின் சின்னத்துடன் கூடிய பிரசாரப் பலகையொன்றை காட்சிப்படுத்தலாம். அதில் வேட்பாளர் ஊக்குவிப்பு அறிவித்தல்கள் 2015.08.15 ஆம் திகதி மு.ப 8.00 மணிக்கு அகற்றப்பட வேண்டும்.
  - ஒவ்வொரு வேட்பாளருக்கும் அந்தந்த வாக்கெடுப்புப் பிரிவில் நிறுவுவதற்கு அனுமதியளிக்கப்பட்டுள்ள மேலதிக பிரசார அலுவலகங்கள் அனைத்திலுமுள்ள பிரசார அறிவித்தல்களை 2015.08.15 ஆம் திகதி மு.ப 8.00 மணிக்கு முன்னர் அகற்றிக்கொள்ள வேண்டும்.
  - 2015.08.16 ,17 மற்றும் 18 ஆகிய மூன்று நாட்களிலும் தேர்தல் மாவட்டத்திற்கு ஒன்று என்ற வகையில் வேட்பாளர் ஒருவருக்கு நிறுவமுடிந்த அலுவலகத்தின் மற்றும் வேட்பாளரின் வதிவிடத்தில் கட்சித்தலைவரினதும் கட்சியினதும் பிரசாரப் பலகைகளைக் காட்சிப்படுத்த முடியும்.
- உரிய தினத்தன்று அந்தந்த அலுவலகங்கள் அகற்றப்பட வேண்டுமென
  - வாக்கெடுப்பு மாவட்ட மட்டத்தில் நிறுவப்படுகின்ற அலுவலகங்களின் பிரசாரப் பலகைகள் 2015.08.15 ஆம் திகதி பி.ப 8.00 மணிக்கு முன்னர் அகற்றப்படுவதற்கு மேலதிகமாக அலுவலகங்கள் அன்றைய தினம் நள்ளிரவின் பின்னர் செயற்படுத்தப்படக்கூடாது அதாவது அத்தகய இடமொன்றில் கட்சி/ வேட்பாளர் ஊக்குவிப்பு தொடர்பான எந்தவொரு பணியும் அக் காலக்கெடுவின் பின்னர் மேற்கொள்ளப்பட முடியாது.
  - மேலதிக வாக்கெடுப்புப் பிரிவு அலுவலகங்களில் உள்ள பலகைகள் 2015.08.15 ஆம் திகதி மு.ப 8.00 மணிக்கு முன்னர் அகற்றுவதற்கு மேலதிகமாக அலுவலகங்களின் செயற்பாடுகள் 2015.08.15 ஆம் திகதி நண்பகல் 12.00 மணி முதல் நிறைவு செய்யப்படல் வேண்டும்.
- இவ்வறிவித்தல் கொடுக்கப்படுவது கட்சிகளின்/குழுக்களின் அனைத்து வேட்பாளர்கள், முன்னணி செயற்பாட்டாளர்கள் மற்றும் ஆதரவாளர்களை அறிவுபடுத்துவதற்கும் சுதந்திரமானதும் ரீதியானதுமான தேர்தலொன்றை நடத்துவதற்குத் தேவையான அமைதியான குழுவொன்றைப் பேணும் பொருட்டு அவர்களின் ஒத்துழைப்பு இன்றியமையாததென அறிவிப்பதற்காகவேயாகும். இவ்வாறான விதிகள் விதிக்கப்பட்டிருப்பது எந்தவொரு கட்சியையோ/ குழுவையோ அல்லது வேட்பாளரையோ சீரமத்துக்குள்ளாக்குவதற்காகவன்றி தேர்தல் சட்டங்களை செயற்படுத்தல் எமது பொறுப்பென்பத னாலுமென்பதை தயவு செய்து கருத்தில் கொள்ளவும்.
- சுதந்திரமானதும் ரீதியானதுமான தேர்தலொன்றை நடத்துவதற்கு தேர்தல்கள் திணைக்களம் எடுக்கின்ற முயற்சிக்கு ஒத்துழைப்பு வழங்குகின்றமைக்கும் அவ்வாறு ஒத்துழைப்பு வழங்குகின்ற அனைத்து சிறந்த அரசியல்வாதிகளுக்கும் எனது நன்றியறிதல் உரித்தாகட்டும்.

**மக்கள் தொடர்பு**  
தேர்தல்கள் அணையாளர், இராஜகிரிய, தேர்தல்கள் செயலகத்தில்.

குறிப்பு : அறிவித்தல் கொடுக்கப்பட்ட பிரசார அலுவலகங்களை அனுமதிக்கலாம் எனும் விடயத்தை பயன்படுத்தி சட்டவிரோதமாக காட்சிப்படுத்தப்படும் பிரசாரப் பலகைகளை அப்புறப்படுத்தவும், இவ்வாறு காட்சிப்படுத்துபவர்களுக்கு எதிராக சட்டப்படி நடவடிக்கைகளை எடுப்பதற்கும் பொலிஸ் அலுவலர்களும் தேர்தல் முறைப்பாட்டு விசாரணை பிரிவுகளின் அலுவலர்களும் துரிதமாக செயற்படுவார்கள்.

# அரசியலிலிருந்து என்னை ஓரம் கட்டச் சதித் திட்டம்

ரிசாத் பதியுதீன் குற்றச்சாட்டு

கொழும்பு, ஓக. 7  
தேர்தல் நெருங்கும் இந்தவேளை சந்தர்ப்பம் பார்த்து எதிர்காலத்தில் என்னை முழுமையாக அரசியல் நடவடிக்கையிலிருந்து ஓரம் கட்டுவதற்கான சதித் திட்டமும் எனது சமூகத்தை பாதாளத்திற்குள் தள்ளி விடுவதற்கும் மேற்கொள்ளப்பட்டிருந்த சதித் திட்டமும் அம்பலமாகி உள்ளது. இதற்கான ஆதாரம் ஒளி, ஒலி வடிவிலான சிடியில் உள்ளது. இது தொடர்பில் தேர்தல் ஆணையாளர் மஹிந்த தேசப்பிரியவை சந்தித்து முறைப்பாடொன்றைக் கொடுத்துள்ளேன்.

இவ்வாறு அகில இலங்கை மக்கள் காங்கிரஸின் தலைவரும் கைத் தொழில் வர்த்தக அமைச்சருமான ரிசாத் பதியுதீன் தெரிவித்தார்.

வில்பத்து காணி விவகாரம் தொடர்பில் அமைச்சருக்கு எதிராக சுற்றுச் சூழல் அமைப்பொன்றால் தொடரப்பட்ட வழக்கு விசா ரணைக்கு அமைச்சர் ரிஷாத்துக்கு அழைப்பாணை விடுவிக்கப்பட்டுள்ளது. இது தொடர்

பான விடயங்களை ஊடகங்களுக்கு அறிவிக்கும் முகமாக நேற்று ஏற்றுமதி அபிவிருத்திச் சபையில் ஏற்பாடு செய்யப்பட்டிருந்த ஊடகவியலாளர் மாநாட்டிலேயே அவர் இதனைத் தெரிவித்தார்.

அமைச்சர் அங்கு மேலும் தெரிவிக்கையில், வடக்கு முஸ்லிம்களின் மீள்குடியேற்றத்தைத் தடுத்து, முஸ்லிம்களின் பூர்வீக பூமியிலிருந்து அவர்களை விரட்டியடிக்க இனவாதிகள் இடைவிடாத தொடர் முயற்சியில் ஈடுபட்டு வருவதை உறுதிப்படுத்தும் வகையில் சுற்றுச் சூழல் அமைப்பின் மூலம் வழக்குத்தாக்கல் செய்யப்பட்டுள்ளது. அதனடிப்படையில் வடக்கு முஸ்லிம்களின் மீள் குடியேற்றம் சம்பந்தமாக உரிமைக்குரலாக ஒலித்துக் கொண்டிருக்கும் என மீது பிரதானமாகுற்றம் சுமத்தப்பட்டு எதிர் வரும் செப்டம்பர் 16ஆம் திகதி நீதிமன்றில் முன்னிலையாகுமாறு அழைப்பாணை விடுக்கப்பட்டுள்ளது -என்றார். (த)

# பதவி விலக மறுக்கும் சு.கட்சி அமைச்சர்கள்

மஹிந்த தரப்பு ஏமாற்றம்

கொழும்பு, ஓக. 7  
மைத்திரிபால சிறிசேன ரணில் விக்கிரமசிங்க தலைமையிலான அரசாங்கத்தில் அங்கம் வகிக்கும் சிறிலங்கா சுதந்திரக் கட்சியைச் சேர்ந்த அமைச்சர்களை பதவி விலகச் செய்யும், மஹிந்த தரப்பின் முயற்சி கை கூடவில்லை.

நேற்றுமுன்தினம் கொழும்பில் நடத்திய செய்தியாளர் மாநாட்டில், அரசாங்கத்தில் அங்கம் வகிக்கும் சிறிலங்கா சுதந்திரக் கட்சியைச் சேர்ந்த அமைச்சர்கள், பிரதி அமைச்சர்கள் அனைவரும் பதவி விலக வுள்ளதாகவும், அதற்கு ஜனாதிபதியின் அனுமதி கோரப்பட்டுள்ளதாகவும், சுதந்திரக் கட்சியைச் சேர்ந்த முன்னாள் பிரதி அமைச்சர் திலங்க சுமதிபால தெரிவித்திருந்தார்.

ஆனால், தாம் அவ்வாறு பதவி விலகும் முடிவை எடுக்கவோ, பதவி விலகல் கடிதத்தை கையளிக் கவோ இல்லை என்றும், திலங்க சுமதிபால பொய் சொல்வதாகவும் அமைச்சர்கள் மஹிந்த சமரசிங்கவும் துமிந்த திசநாயக்கவும் தெரிவித்துள்ளனர்.

கட்சியின் மத்திய குழுவே எமது பதவி விலகல் குறித்து தீர்மானிக்க வேண்டும். அதுவரை நான் பதவி விலகப் போவதில்லை என்று மஹிந்த சமரசிங்க தெரிவித்துள்ளார். துமிந்த திசநாயக்கவும், தாம் பதவி விலகப் போவதில்லை என்ற உறுதிப்படுத்தியுள்ளார்.

கட்சியின் மத்திய குழுவே, அரசாங்கத்தில் இணைவது குறித்து முடிவு செய்தது என்றும் அதுபோலவே விலகுவது குறித்தும், முடிவெடுக்க வேண்டும் என்றும் அவர் குறிப்பிட்டுள்ளார்.

தேவையற்ற காரணங்களுக்காக பதவி விலகமாறு அழுத்தம் கொடுக்

கப்படுவதாகவும் தாம் அவ்வாறு பதவி விலகப் போவதில்லை என்றும் அமைச்சர் விஜித் விஜயமுனி சொய்சாவும் குறிப்பிட்டுள்ளார். தாம் மத்திய குழுவின் தீர்மானப் படியே அமைச்சர் பதவியில்

இருப்பதாகவும், மத்திய குழு விலகமாறு முடிவெடுக்காமல் தாம் அமைச்சர் பதவியை கைவிடப் போவதில்லை என்றும் மஹிந்த அமரவீரவும் தெரிவித்துள்ளார்.

# தேர்தலின் பின் ரணிலே பிரதமர்

பிரபல சோதிடர் கருத்து

கொழும்பு, ஓக.7  
நடைபெறவுள்ள நாடாளுமன்றத் தேர்தலின் பின்னரும் இலங்கையில் தேசிய அரசை அமைக்கப்படும் எனப் பிரபல சோதிடர் உடல் எஸ்.தொம் பேபொல தெரிவித்துள்ளார்.

தேர்தலின் பின்னரும் தேசிய அரசை அமைக்கப்படும். அந்தத் தேசிய அரசின் பிரதமராக ரணில் விக்கிரமசிங்க நியமிக்கப்படுவதுடன், நாடாளுமன்ற பதவிக்காலத்தின் பின்னர் ஐக்கிய தேசியக் கட்சிக் குப்புதிய தலைவர் உருவாகுவார்.

இந்தத் தேர்தலில் ஐக்கிய மக்கள் சுதந்திரக் கூட்டமைப்பின் வேட்பாளர் மஹிந்த ராஜபக்ஷ, நாடாளுமன்ற உறுப்பினராகத் தெரிவு செய்யப்பட்டாலும் அவர், சாதாரண நாடாளுமன்ற உறுப்பினராகவும் செயற்படமாட்டார்.

இதேவேளை, சிறிய கட்சிகளிலிருந்து தேசிய தலைவர் உருவாகுவார்கள். அத்துடன், அரசமைப்பின் 20ஆவது திருத்தம் நாடாளுமன்றத்தில் நிறைவேற்றப்படும் எனக் கூறியுள்ளார். (த)

# கடவுச் சீட்டில் கைவிரல் பதிவு 10 இல் ஆரம்பம்

கொழும்பு, ஓக.7  
கடவுச்சீட்டு வழங்கும்போது உரிய தகவல்களைப் பெற்றுக் கொள்வதற்காக கைவிரல் அடையாளத்தைப் பதிவுசெய்யும் நடை முறை, இம்மாதம் 10ஆம் திகதி முதல் ஆரம்பிக்கப்படவுள்ளதாக குடிவரவு மற்றும் குடியகல்வுத் திணைக்களம் தெரிவித்துள்ளது.

கடவுச்சீட்டின் தகைமை மற்றும் நம்பகத்தன்மை என்பவற்றைக் கருத்திற்கொண்டும் நாட்டின் நம்பிக்கைத்தன்மையை சர்வதேச ரீதியில் அதிகரிக்கும் வகையிலும் இந்த நடவடிக்கை எடுக்கப்பட்டுள்ளதாகக் கூறப்படுகின்றது.

கடந்த காலங்களில் இலங்கையில் கடவுச்சீட்டுகளை வழங்கும் போது கைவிரல் அடையாளங்கள் பெற்றுக் கொள்ளப்படவில்லை என்பது குறிப்பிடத்தக்கதாகும். (த)

# மோ. சைக்கிள் மோதி சிறுவன் படுகாயம்

மீசாலை புத்தூர் சந்தியில் ஓட்டோவில் ஏற முற்பட்ட சிறுவனை வேக கட்டுப் பாட்டை இழந்த மோட்டார் சைக்கிள் மோதியதில் தூக்கி வீசப்பட்டுச் சிறுவன் படுகாயம் அடைந்துள்ளான். இந்தச் சம்பவம் நேற்று மாலை 5.30 மணியளவில் இடம்பெற்றது.

மீசாலையில் உள்ள உறவிர்களைப் பார்த்து விட்டுத் தாயும் சிறுவனும் புத்தூர் சந்தியில் ஓட்டோவொன்றில் ஏறத் தயாரானார்கள். சிறுவன் ஓட்டோவில் ஏற முற்பட்டபோது எதிரே வந்த வேக கட்டுப்பாட்டை இழந்த மோட்டார் சைக்கிள் மோதியதில் தூக்கி வீசப்பட்டுச் சிறுவன் தலையில் பலத்த காயங்களுடன் யாழ். போதான வைத்தியசாலையில் சேர்க்கப்பட்டுள்ளான்.

சுழிபுரம் மேற்கைச் சேர்ந்த குகன்ராஜ் வேணுயன் (வயது 6) என்ற சிறுவனை காயமடைந்த வராவார். (த-9)

**கண்ணீர் அஞ்சலி**

**திருமதி இராசேந்திரம் இராசபுபதி**

பிறப்பு	இறப்பு
19	06
10	08
1950	2015

சண்டிலிப்பாய் பிரதேச செயலக பண்டத்தரிப்பு வாழ்வின் எழுச்சி சமுதாய அடிப்படை வங்கியின் முகாமையாளராக கடமையாற்றும் **இ.கமலக்கண்ணன்** என்பவரின் பாசமிரு தாயாரின் மறைவுக்கு எமது கண்ணீர் காணிக்கையை செலுத்துகின்றோம்.

வாழ்வின் எழுச்சி முகாமையாளர்கள் சங்கம், யாழ்மாவட்டம்.

**கண்ணீர் அஞ்சலி**

**சுந்தரம் குானச்சந்திரன்**

இலங்கை வங்கி ஊழியர் சங்க உதவிச் செயலாளர் **எஸ்.விமலச்சந்திரன்** அவர்களின் பிரிய சகோதரர் **சுந்தரம் குானச்சந்திரன்** 06.08.2015 காலை இறைபதம் எய்தினார். அவர்களின் மறைவிற்கு எமது கண்ணீர் அஞ்சலிகளை காணிக்கையாக யாக்குகின்றோம்.

Digitized by Noolaham Foundation  
noolaham.org/savanaham.org

கோண்டாவில் பேற்கு, கோண்டாவில்.

**முதலாம் ஆண்டு நினைவஞ்சலி**

**அமரர் கந்தையா தர்மலிங்கம் (NAK)**  
(முன்னாள் பிரபல வந்தகர் தங்கொட்டுவ)

தோற்றம் **மறைவு**  
30.01.1952 19.07.2014

(தீதி 07.08.2015 அர்ப்பணிக்கப்பட்டது)

ஓராண்டு கழிந்தாலும் எங்கள் இதய அலைகளில் ஒளி வீசிக்கொண்டிருக்கும் எங்கள் அன்புத் தெய்வத்தின் ஆத்மா சாந்தியடைய இறைவனைப் பிரார்த்திக்கின்றோம்

வெற்றையூர், காரைநகர். 2. கங்கைப் பிரிந்து தாயகமும் குடும்பத்தினர்.

**6 ஆம் ஆண்டு நினைவலைகள்**

**அமரர் சுப்பையா வைத்திலிங்கம்**

தோற்றம் **மறைவு**  
18.07.1936 13.08.2009

ஆண்டுகள் ஆறு சென்றாலும் ஆறாது எம் துயர் நீங்காத நினைவுகளால் மனம் வெந்து வாடுகின்றோம் அழகிய சிரித்த முகம் என்றும் எம் நெஞ்சங்களில் குடியிருக்க ஆண்டவன் அடியில் சாந்தி பெறுங்கள் எங்கள் அன்புத் தெய்வமே.

கோபுரம் அரிசி ஆலை வவுனியா. குடும்பத்தினர் இயூவில் பேற்கு.

**முதலாம் மாத நினைவு அஞ்சலியும் நன்றிநவிலையும்**

**அமரர் சொக்கலிங்கம் விஜயராஜா**  
(ராஜன்/சொக்கலிங்கம்/டாண்டியல்)

தோற்றம் **மறைவு**  
07.02.1960 11.07.2015

அவர்களின் மரணச் செய்தி அறிந்து நேரினும், தொலைபேசி மூலம் ஆறுநடல் தெரிவித்த உறவினர்கள், நண்பர்கள் அனைவருக்கும் எமது நன்றிகள், அத்துடன் 09.08.2015 ஞாயிற்றுக் கிழமை நன் பகல் 12 மணிக்கு ஈயனார் வீதி, பருத்தித்துறையில் அமைந்த துள்ள எமது இல்லத்தில் நடைபெறவுள்ள அஞ்சலி நிகழ்விலும் மதய போசனத்திலும் கலந்துகொள்ளுமாறு உறவினர்கள், நண்பர்கள் அனைவரையும் அன்புடன் அழைக்கின்றோம்.

குறிப்பு: ஊன்படு, அழைப்புகள் ஆண்டுமுடிவானவர்க்கு வருந்துகின்றோம். இந்த அழைப்பினை திறந்தகைக்குறையாக சிவப்பூன் வேண்டுகின்றோம்.

ஈயனார் வீதி பருத்தித்துறை. தாய் சகோதரிகள் சகோதரிகள்.

# ஐ.தே.கட்சி வெற்றி பெறும்; புலனாய்வுப் பிரிவு அறிக்கை

கொழும்பு, ஓக. 7  
புலனாய்வுப் பிரிவினரின் புதிய அறிக்கையின் படி, ஐக்கிய தேசியக் கட்சி 118 ஆசனங்களைப் பெற்று வெற்றிபெறும் வாய்ப்பு அதிகமாக உள்ளதாக தெரிவிக்கப்படுகிறது. அத்துடன், ஐக்கிய மக்கள் சுதந்திர முன்னணி 80 ஆசனங்களைப் பெற்றுக்கொள்ளும் முன்னேற்ற அறிக்கை தெரிவித்துள்ளது. தேர்தல் களத்தில் அன்றாடம் நடந்தேறும் சம்பவங்களின் அடிப்படையில்,

ஆசனங்களின் எண்ணிக்கையிலும் சிறு மாற்றங்கள் ஏற்படுவதாக குறித்த அறிக்கை தெரிவித்துள்ளது. புலனாய்வுப் பிரிவினரால் இதற்கு முன்னர் வெளியிட்ட அறிக்கையிலும் ஐக்கிய தேசிய கட்சிக்கே அதிக ஆசனங்கள் கிடைக்கும் வாய்ப்பு உள்ளதாக தெரிவிக்கப்பட்டிருந்தது. அப்போது ஐ.தே.க 105 ஆசனங்களை பெற்றுக்கொள்ளும்மென

வும், ஐ.ம.சு.மு 90 ஆசனங்களை பெறும்மெனவும் தெரிவிக்கப்பட்டது. தற்போதைய அறிக்கையின் பிரகாரம் ஐ.ம.சு.முன்னணியின் ஆசனங்கள் ஒரேயடியாக 10 குறைவடைந்துள்ளது. எவ்வாறெனினும் தமது கட்சி 115 இற்கு அதிகமான ஆசனங்களை பெற்று ஆட்சியமைக்குமென, ஐக்கிய மக்கள் சுதந்திர முன்னணியினர் தெரிவித்து வருகின்றமை குறிப்பிடத்தக்கது. (த)

### பொறுப்புக்கு

மேலும் தெரிவிக்கையில், இலங்கை அரசு கேட்டுக்கொண்டதற்கு அமைய, எல்லாப் பங்காளர்களுடனும் கலந்துரையாடல்களை நடத்தி, பரந்தளவிலான நிதி மற்றும் தொழில்நுட்ப உதவியை வழங்க ஐ.நா. முன்வந்தது. உள்நாட்டில் இடம்பெயர்ந்த மக்களை மீள்க்கூடியேற்றத்தல், தேசிய நல்லிணக்கம் மற்றும் சர்வதேசத் தரம்வாய்ந்த நம்பகமான நிதிப் பொறி முறைகளை அபிவிருத்தி செய்த லின் ஊடாக, அமைதியைக் கட்டியெழுப்புவதற்கான நிதியத்தின் ஆதரவுடன், இலங்கையில் நல்லிணக்க சர்வதேச முறைகளை முன்னேற்றுவதற்கான ஆரம்ப முயற்சிகளை மேற்கொள்வது குறித்து தற்போது கலந்துரையாடப்படுகிறது.

எல்லா முக்கிய பங்காளர்களினதும் பங்கேற்பு ஆலோசனை மற்றும் வெளிப்படைத்தன்மை அடிப்படையிலேயே எப்போதும் ஐ.நா. வின் உதவி அமைந்திருக்கும். வடக்கு - சிழக்கில், அரசினால் கைப் பற்றப்பட்டு மீளளிக்கப்பட்ட நிலங்களை மீள்க்கூடியவர்க்கும், உள் நாட்டில் இடம்பெயர்ந்தவர்களை ஒருங்கிணைப்பதற்கும், ஏற்கனவே ஒரு மில்லியன் டொலர் வழங்கப்பட்டுள்ளது.

மேலதிகமாக, இலங்கை அரசு மற்றும் எல்லா பங்காளர்களுடனும், ஐ.நா.வின் உதவி தொடர்பான விபரங்களை இறுதிப்படுத்துவதற்கான கலந்துரையாடல்களை ஐ.நா. மேற்கொண்டுவருகிறது.

போர்க் குற்றங்கள் தொடர்பில் சர்வதேச தரம்வாய்ந்த நம்பகமான பொறுப்புக்கூறல், நல்லிணக்க பொறிமுறைகளை உருவாக்குவதற்கான ஐ.நா. உதவியும், இலங்கை அரசு மற்றும் சகல பங்காளர்களுடனும் இணைந்த ஆலோசனைச் செயல்முறைக் கொள்கையை அடிப்படையாக கொண்டதாக இருக்கும் - என்று தெரிவித்துள்ளார். (த-5)

### அதிகாரத்தை

அவர் அங்கு மேலும் தெரிவித்த தாவது:- நாட்டிற்கு பயங்கரவாத அச்சுறுத்தல் காணப்படுவதாக முன்னாள் ஜனாதிபதி மஹிந்த தெரிவித்தார். அந்த அச்சுறுத்தல் எங்கு உள்ளது? உண்மையில் அவரது காலத்தில் காணப்பட்ட அச்சுறுத்தல் இன்று இல்லாமல் போயுள்ளது. அன்று மஹிந்த லண்டன் சென்றபோது 13 ஆயிரம் புலம்பெயர் தமிழர்கள் வீதியில் இறங்கிப் போராடினர். ஆனால் ஜனாதிபதி மைத்திரி செல்லும்போது, 130 பேர்தான் போராடினார்கள். இதிலிருந்து எவ்வளவு மாற்றம் ஏற்பட்டுள்ளதென்பது தெரிகின்றது.

தமிழ்த் தேசியக் கூட்டமைப்பு அதிகாரத்தைப் பகிருமாறுதான் கேட்கின்றது. நாட்டைப் பிரிக்குமாறு இன்று யாரும் கேட்கவில்லை எமது தேர்தல் விஞ்ஞாபனத்திலும் ஒன்று பட்ட இலங்கைக்குள் அதிகாரத்

தைப் பகிர்வதாகத்தான் குறிப்பிட்டுள்ளோம் - என்றார். இதேவேளை, ஐ.நா. விசாரணை அறிக்கை தொடர்பில் ஊடகவியலாளர் எழுப்பிய கேள்விக்குப் பதிலளித்த அமைச்சரவைப் பேச்சாளர், யாருமே இறக்காவிட்டால், எல்லோரும் போர் செய்வார்கள், அதனால் போரின் போது ஏற்பட்ட உயிரிழப்புகள் போர்க் குற்றம் அல்ல என்பதே அரசினதும் எமது முடிவாகும். அதனைத்தவிர, வெள்ளைக்கொடியுடன் வந்தவர்களை கொன்றால், பாலியல் துஷ்பிரயோகத்திற்கு உட்படுத்தி கொலை செய்தால், போர் பூமியில் அன்றி வேறு இடத்தில் பிள்ளைகளை கடத்திச் சென்று கொன்றால் அதற்குப் பொறுப்பானவர்கள் அதற்குப் பதிலளிக்க வேண்டும் - என்று தெரிவித்துள்ளார். (த-5)

### சரத் பொன்சேகாவின்

தினம் தேர்தல் பரப்புரையில் ஈடுபட்டார். 2006 ஆம் ஆண்டு கொழும்பில் இராணுவத் தலைமையகத்தில், நன் மீது தற்கொலைத் தாக்குதல் நடத்தப்பட்டபோது, தான் பயணம் செய்த காரையும் அவர் தேர்தல் பரப்புரைக்காகக் கொண்டு வந்திருந்தார். குண்டுகள் துளைத்த அந்தக் காரை வைத்து அவர் ஒவ்வொரு மாவட்டமாக பரப்புரையில் ஈடுபட்டு வருகிறார். திருகோணமலை நகரசபை மண்டபத்தில், ஜனநாயகக் கட்சியின் வேட்பாளர்களுக்காக வாக்கு சேகரிக்கும் பரப்புரைக் கூட்டத்தில் பீல்ட் மார்ஷல் சரத் பொன்சேகா நேற்றுப் பங்கேற்றிருந்தார் என்பது குறிப்பிடத்தக்கது. (த-5)

### வடக்கு

தினம் 5 ஆம் திகதி, நேற்று 6 ஆம் திகதி இடம்பெற்றது. இதில் யாழ்ப்பாணத் தேர்தல் மாவட்டத்தின், யாழ்ப்பாண நிர்வாக மாவட்டத்தில் 91 சதவீதமும், கிளிநொச்சி மாவட்டத்தில் 96 சதவீத முமாக தபால்மூல வாக்களிப்பு நடைபெற்றுள்ளது. வன்னித் தேர்தல் தொகுதியில் முல்லைத்தீவு மாவட்டத்தில் 97 சதவீத வாக்களிப்பு இடம்பெற்றுள்ளது. மன்னார், வவுனியா மாவட்டங்களின் வாக்களிப்பும் 90 சதவீதற்கு அண்மையாகவுள்ளது எனத் தெரிவிக்கப்படுகின்றது. இருப்பினும் குறித்த இரு மாவட்டங்களுக்கும் நேற்று முனனிரவு வருரயில், சில அரச திணைக்களங்கள், இராணுவ முகாம்களிலிருந்து வாக்குச் சீட்டுக்கள் வந்து சேராமையினால் சரியான வாக்களிப்பு வீதம் வெளியிடப்படவில்லை. இதேவேளை சிழக்கு மர்காணத்திலும் சிறப்பான வாக்களிப்பு இடம் பெற்றுள்ளதாக தெரிவிக்கப்படுகின்றது. குறிப்பாக மட்டக்களப்பு மாவட்டத்தில் 95 சதவீத வாக்களிப்பு இடம்பெற்றுள்ளது. இதேவேளை, தபால்மூலம் வாக்களிக்க தவறியவர்கள் நாளையும்

வாக்களிக்க முடியும் என்பது குறிப்பிடத்தக்கது. (த-5)

### நல்லாட்சிக்காக

துள்ளுவது:- இந்த நாட்டில் மோசமான அடக்கு முறையை கையாண்ட மஹிந்த ராஜபக்ஷவுக்கு எதிராக நிராபுத பாணியாகவும், அதி வீரத்துடனும் முகம் கொடுத்து நாட்டின் எதிர்காலத்தை கவனத்தில் கொண்டு நாட்டின் நேர்மையான மக்கள் மகிந்த சாமராஜியத்தைத் தோல்வி யடையச் செய்தீர்கள். இந்தப் போராட்டத்தில் எவர் மீதும் அடக்கு முறைகளைக் கையாளுவது, சிறிதளவேனும் இரத்தம் சிந்தாமல் வெற்றி பெற்றமை உன்னதமான எடுத்துக்காட்டாகும். அவ்வாறான அகிம்சாவழி போராட்டமானது எமது அரசியல் வரலாற்றில் பொன் எழுத்துகளால் பொறிக்கப்படும். ஒரு ஆட்சியாளர் அரசு பலத்தை தனது வாழ்நாள் முழுவதும் அனுபவிக்கும் குறிக்கோளுடன் மனித உரிமைகளை மிலேச்சத்தனமாகப் பயன்படுத்தித் தூரநோக்கு இல்லாமல் செயற்பட்டால் அந்த நாடு மோசமான நிலையை அடையும். அப்படியான துரதிஷ்டவசமான நிலைமைக்கு ஆளாகவிருந்த நாம் ஒரு ஜனநாயகப் போராட்டத்தின் மூலமாக தப்பித்து விட்டோம். அவ்வாறான ஒரு போராட்டத்தின் மூலம் வென்றெடுத்த வெற்றியை தொடர்ந்து பாதுகாக்க வேண்டிய கடமை நாட்டை நேசிக்கும் அனை வருக்கும் உண்டு. நான் தொடர்ச்சியாக அரசியலில் இருப்பதை விரும்பவில்லை. உயர் பதவிகளை வகிக்கும் தலைவர்கள் தொடர்ந்து ஆட்சியில் இருக்க வேண்டும் என்று நினைப்பு கீழ்த்தரமான செயற்பாடாகும். ஜனவரி மாத வெற்றியுடன் நல்லாட்சியின் பெறுபெறுகளை அனுபவிப்பதற்கு நாட்டின் எல்லாக் குடிமக்களுக்கும் பாக்கியம் கிடைத்தது. ஆனால் அந்த வெற்றியை எம்மிடம் இருந்து பறித்து நாட்டை மீண்டும் சர்வாதிகாரத்தின் பாதையில் கொண்டு செல்ல எம்மிடம் தோல்வி கண்டவர்கள் முயற்சிக்கின்றனர். நாட்டில் மீளவும் மக்களுக்கு எதிரான புரட்சியை ஏற்படுத்தி, நாம் கட்டியெழுப்பிய அரசியல் சீர்திருத்தங்களைச் சின்னா பின்னமாக்க எமது கட்சியிலும் கூட்டணியிலும் ஒரு சில தலைவர்கள் முயற்சிக்கின்றனர். பல்வேறு அழுத்தங்களைப் பிரயோகித்து நல்லாட்சியைப் குழப்புவதற்கு ஆரம்பித்துள்ளனர். ஊழல், வெள்ளை வான் கலாசாரம், துஷ்பிரயோக ஆட்சியை இல்லாதொழிப்பது எமது முக்கிய கடமையாகும். இந்த நாட்டில் மோசடிக்காரர்கள், ஊழல்வாதிகளுக்கு எதிரான சட்ட நடவடிக்கை நடவடிக்கைகளை நாம் முன்னெடுத்துள்ளோம்.

ஆனால் நாட்டில், மக்களால் தோற்கடிக்கப்பட்ட தலைவரை மீண்டும் நாட்டின் தலைமையடுத்துவதுக்குக் கொண்டு வரப் படுவார்களென்பது மிக மோசமான நிகழ்வு என்று கண்டிப்பாக மேற்கொள்ளப்பட்டு வருகின்றது. (த-5)

# ரயிலுக்குள் குண்டு வெடிப்பு ஒருவர் காயம்; சிலாபத்தில் சம்பவம்

கொழும்பு, ஓக. 7

உள்ளூரில் தயாரிக்கப்பட்ட சிறிய ரக குண்டு ஒன்று சிலாப புகையிரத நிலையத்தில் நிறுத்தி வைக்கப்பட்டிருந்த ரயில் ஒன்றில் வெடித்துள்ளதாகத் தெரிவிக்கப்பட்டுள்ளது. நேற்றுமுன்தினம் இரவு 7 மணியளவில் இந்த சம்பவம் இடம் பெற்றுள்ளது. இதன் போது புகையிரத நிலையத்தின் பணியாளர் ஒருவர் காயமடைந்தார். இது தொடர்பில் மேலும் தெரிய வருவதாவது, ரயில் ஒன்று புகையிரத நிலையத்

தில் நிறுத்தி வைக்கப்பட்டிருந்த போது ரயில் பெட்டியை பணியாளர் துப்புரவு செய்த போதே குண்டு வெடித்துள்ளது.

சிறிய பை ஒன்றில் சுற்றப்பட்ட நிலையில் இந்தக் குண்டு ரயிலின் இரண்டாம் வகுப்பு பெட்டி ஒன்றில் வைக்கப்பட்டிருந்ததாக தெரிவிக்கப்பட்டுள்ளது. இக் குறித்த குண்டு உள்ளூரிலே தயாரிக்கப்பட்டதாகவும் வேறு இடத்துக்கு எடுத்துச் செல்வதற்கு கொண்டு வரப்பட்டிருக்கலாம் எனவும் பொலிஸார் தெரிவிக்கின்றனர். (த)

### இலங்கைக்கான

அவரது நியமனத்துக்கு அமெரிக்க செனட் நேற்று முன்தினம் அங்கீகாரம் வழங்கியுள்ளது. அமெரிக்க ஜனாதிபதி ஓபாமாவின் அலுவலர் மற்றும் மாலையிளவர்கள் தூதுவராக முன்மொழியப்பட்ட, அதுல் கெசாப்பின் நியமனம், அமெரிக்க செனட் ஒப்புதலுக்கு அனுப்பி வைக்கப்பட்டிருந்தது. இதையடுத்து, கடந்த ஜூன் 23 ஆம் திகதி, அவர் அமெரிக்க செனட் வெளிவிவகாரக் குழு முன்பாக இலங்கை தொடர்பான கொள்கைகள் குறித்து உரையாற்றியிருந்தார். இந்த நிலையில் அமெரிக்க செனட் சபை கெசாப்பின் நியமனத்தை உறுதி செய்துள்ளது. தூதுவராக பதவிபெற்கவுள்ள அதுல் கெசாப், இதுவரை அமெரிக்க இராஜாங்கத் திணைக்களத்தில் தெற்கு மத்திய ஆசிய விவகாரங்களுக்கான பிரதி உதவிச் செயலராகப் பணியாற்றி வந்துள்ளார். இவர் இந்தியாவின் பஞ்சாப் மாநிலத்தை பூர்வீகமாக கொண்டவர் என்பது குறிப்பிடத்தக்கது. (த-5)

### தம்பியோடிய

பாதாள உலகக் கும்பலைச் சார்ந்த 10 இற்கும் மேற்பட்டோர் நாடு திரும்பியுள்ளதாகவும், தேர்தல் பணியில் தீவிரமாக ஈடுபட்டிருப்பதாகவும் அவர் தெரிவித்தார். தனது ஆட்சிக் காலத்தில் அவர்கள் நாட்டில் துணிந்து செயற்படவில்லை எனவும், அவர்களின் செயற்பாடுகள் முடக்கப்பட்டிருந்தன எனவும், காவலில் அடைக்கப்பட்டவர்களுக்கான பிணை கூட அளிக்கப்படவில்லை எனவும் அவர் தெரிவித்தார்.

ஐக்கிய தேசியக் கட்சி அரசியல் வாதிகளின் பரப்புரைகளில் அவர்கள் பங்களிக்கிறார்கள் எனவும், அவர்கள் சுதந்திரமாக நாட்டில் நடமாடுவதாகவும் ஜனாதிபதி தெரிவித்துள்ளார். புளுமெண்டல் துப்பாக்கிச் சூட்டுச் சம்பவம் அதற்கான ஒரு உதாரணம் எனவும், பாதாள உலகக் கும்பல் நாடு திரும்பியுள்ளனர் என்பதற்கு அது சான்றாகவும் அமைந்துள்ளது என்றும் அவர்குறிப்பிட்டார். (த-1-4)

### எக்னெலிகொடவை

கூறப்படுகின்றது. இந்த இருவரும் இராணுவப் புலனாய்வுப் பிரிவில் கடமையாற்றி வந்தவர்கள் எனத் தெரிவிக்கப்படுகின்றது. இராஜசிரிய பிரதேசத்தில் கடத்தப்பட்ட எக்னெலிகொட மின்னளைய இராணுவ முகாமுக்கு அழைத்துச் செல்லப்பட்டு அங்கு இரண்டு இராணுவ கேணல்களிடம் ஒப்படைக்கப்பட்டார் எனத் தெரிவிக்கப்படுகின்றது. விரைவில் இந்தக் கடத்தல்கள் தொடர்பில் தகவல்கள் வெளியிடப்படவுள்ளன என்று அறியமுடிகின்றது. (த-சீ)



# இன ஐக்கியம் மூலமே இலங்கை முன்னேறும்

நல்லாட்சியில் அது வலு பெற்றுள்ளது என்கிறார் ரணில்

கொழும்பு, ஓக.7  
இலங்கையில் பிறந்து வளர்ந்த சிங்கள, தமிழ், முஸ்லிம், பறங்கியர் ஆகிய இனங்களுக்கு இலங்கையர் என்ற வகையில் சமவுரிமை உள்ளது. நாட்டில் இனங்களுக்கு நட்டமே இன ஐக்கியம் மூலமே நாடு முன்னேறும். நல்லாட்சியின் கீழ் இன ஒற்றுமை சக்திபெற்றுள்ளது. இவ்வாறு தெரிவித்துள்ளார் ஐக்கிய தேசியக் கட்சியின் தலைவரும் பிரதமருமான ரணில் விக்கிரமசிங்க.  
பேருவளை பீச் திடலில் நேற்றுமுன்தினம் இடம்பெற்ற மாபெரும் தேர்தல் பரப்புரைக் கூட்டத்தில் உரையாற்றும்போதே அவர் மேற்கண்டவாறு தெரிவித்துள்ளார்.  
பல்லாயிரக்கணக்கான மக்கள் கலந்துகொண்ட இந்தக் கூட்டத்திற்கு அமைச்சர் டாக்டர் ராஜித சேனாரத்ன தலைமைதாங்கினார். களுத்துறை மாவட்டத்தில் ஐ.தே. முன்னணி சார்பில் போட்டியிடும் டாக்டர் ராஜித சேனாரத்ன, எம்.எஸ்.எம்.அஸ்லம் இப்திகார் ஜெமீல், ஜயந்த அபேகுணவர்தன ஆகியோரை ஆதரித்தே இக்கூட்டம் ஏற்பாடு செய்யப்பட்டது.  
பிரதமர் தனது உரையில் மேலும் தெரிவித்தாவது:—  
நாட்டையும் மக்களையும் பொருளாதாரத்தில் கட்டியெழுப்பும் மாபெரும் வேலைத்திட்ட மொன்றை ஓகஸ்ட் 18ஆம் திகதி அமையவுள்ள ஐ.தே.கட்சியின் ஆட்சியில் ஏற்படுத்தும்ோம். நாட்டைக் கட்டியெழுப்ப 60 மாதங்களை தேவை. அதற்காக என்னுடன் அனைவரும் ஒன்றிணையவேண்டும்.  
அளுக்கமை, பேருவளைப் பகுதிகளில் இடம்பெற்ற சம்பவத் தின் பின்னர் சிறுபான்மை இன மக்களுக்குப் பெரும் பீதியும், அச்சமும் இருந்தன. தமக்கு எதிர்காலம் இல்லை என்றும், இந்த நாட்டில் தொடர்ந்து வாழலாமா என்ற சந்தேகமும் இருந்துவந்தது. நாட்டில் ஆட்சி மாற்றம் ஏற்பட்ட பின்னர் சிறுபான்மை இன மக்கள் மத்தியில் இருந்த அந்தச் சந்தேகம் நீங்கியுள்ளது.  
நாட்டில் இன ஒற்றுமையை ஏற்படுத்த வேண்டும். அதன் மூலமாகவே நாடு முன்னேற்றமடை



யும். நடைபெறவுள்ள நாடாளுமன்றத் தேர்தலில் மக்களின் வாக்குகளைப் பெற்றுக்கொள்ள மஹிந்த ராஜபக்ஷ கடைசியே தேர்தலில் இனவாதத்தைக் கக்கிவிடக் கூடிய சூழ்நிலை உள்ளதால் இனவாதத்தைத் தோற்கடிப்பதற்கு நாம் அனைவரும் ஒன்றுபட வேண்டும்.  
இந்நாட்டில் பிறந்து வளர்ந்த சிங்கள, தமிழ், முஸ்லிம், பறங்கிய ஆகிய இனங்களுக்கு இலங்கையர் என்ற வகையில் சமவுரிமை உள்ளது. நாட்டில் இனங்களுக்கிடையே ஐக்கியம் மூலமே நாடு முன்னேறும். நல்லாட்சியின் கீழ் இன ஒற்றுமை சக்திபெற்றுள்ளது. களுத்துறை, அவிசாவளை பிரதேசங்களை உள்ளடக்கிய பொருளாதார அபிவிருத்தி வலயம் ஆரம்பிக்கப்படுவதுடன், பேருவளை, அளுக்கமை பகுதிகளை உள்ளடக்கிய பெந்தொட்ட முதல் மிரிஸ்ஸ வரையிலான பகுதிகள் உல்லாசப் பயண வலயமாக அபிவிருத்தி செய்யப்படும்.  
களுத்துறை மாவட்டத்தில் சிறிய அளவிலான பொருளாதார வலயங்கள் 4 அல்லது 5 அமைக்கப்படும். இதன்மூலம் இப்பகுதி மேலும் வளர்ச்சியடையும். இதற்கான செயற்றிட்டம் தயாரிக்கப்பட்டுள்ளது.  
சக்திமிக்க அரசொன்றை ஏற்படுத்துவதன்மூலம் வெளிநாட்டு முதலீட்டாளர்கள் பாரிய அளவில் முதலீடுகளை இலங்கையில் மேற்கொள்வார்கள். எனவே, நாட்டினதும், எமது எதிர்காலச் சந்ததியினரதும் நன்மை கருதி சக்திமிக்க ஐ.தே.கட்சி அரசை உருவாக்குங்கள்.  
மேல்மாகாணத்தை நாம் நகரமயமாக்கி புரட்சிகரமாக முன்னேற்றுவோம். அடிப்படை வசதிகளை மேம்படுத்தல், வீடமைப்புத் திட்டங்களை அமைத்தல் உட்பட அனைத்து வசதிகளும் செய்து கொடுக்கப்படும்.—என்றார். (த-சி)

# வடக்கு- கிழக்கால் இலங்கை அரசுக்கு கிடைக்கும் ஜி.எஸ்.பி

பிரதியமைச்சர் அஜித் பி. பெரேரா தகவல்

கொழும்பு, ஓக.7  
வடக்கு, கிழக்கில் மனித உரிமைகள் நிலைநாட்டப்பட்டுள்ளதால், இலங்கைக்கு ஜி.எஸ்.பி, பிளஸ் வரிச்சலுகையை வழங்குவதற்கு அமெரிக்கா அனுமதி வழங்கியுள்ளதுடன், ஐரோப்பிய ஒன்றியமும் விரைவில் அனுமதி வழங்கும் என்று வெளி விவகாரப் பிரதியமைச்சர் அஜித் பி. பெரேரா நேற்று முன் தினம் தகவல் வெளியிட்டார்.  
ஐ.தே.க. தலைமையக மான சிறி கொத்தவில் நேற்று முன் தினம் புதன்கிழமை இடம்பெற்ற ஊடகவியலாளர் சந்திப்பின்போது மேற்கண்டவாறு தெரிவித்த அவர்,

மேலும் தெரிவித்தவை வருமாறு:—  
மஹிந்த ராஜபக்ஷவின் தூரநோக்கற்ற செயற்பாடுகளால், ஜி.எஸ்.பி, பிளஸ் வரிச்சலுகை எமக்கு இல்லாமல்போனது. ஆனால், நாம் ஆட்சிக்கு வந்ததன் பின்னர் அதைப் பெற்றுக்கொள்வதற்கான அனைத்து நடவடிக்கைகளையும் முன்னெடுத்து வருகின்றோம்.  
வடக்கு, கிழக்கில் மனித உரிமைகள் நிலைநாட்டப்பட்டுள்ளது. சட்டத்தின் ஆட்சி நிலைநிறுத்தப்பட்டுள்ளது. இதனால், இலங்கைக்கு ஜி.எஸ்.பி, பிளஸ் வரிச்சலுகையை வழங்கும் ஆவணத்தில் ஜூலை 26ஆம் திகதி அமெரிக்க ஜனாதிபதி

ஓபாமா கையெழுத்திட்டு செனட் சபைக்கு அனுப்பியுள்ளார். அடுத்த வாரம் அல்லது அடுத்த மாதத்துக்கு இடையில் ஐரோப்பிய ஒன்றியமும் அனுமதி வழங்கிவிடும். ஐரோப்பிய ஒன்றியம் என்பது பரந்த அமைப்பு என்பதால், அதன் அனுமதியைப் பெறுவதற்குக் காலதாமதம் ஏற்படுகின்றது. இலங்கைக்கு ஜி.எஸ்.பி, பிளஸ் வரிச்சலுகையை வழங்குவதற்கான நடவடிக்கைகள் ஐரோப்பிய ஒன்றியத்தால் மேற்கொள்ளப்பட்டு வருகின்றன. விரைவில் அனுமதி கிடைத்து விடும். அதனால், வர்த்தகர்கள் அனைவரும் தயாராக இருக்கவேண்டும்—என்றார். (த-சி)

# அமைச்சுப் பதவிகளை துறந்த சு.க உறுப்பினர்கள்

கொழும்பு, ஓக.7  
தேசிய அரசில் இணைந்து அமைச்சுப் பொறுப்புகளைப் பெற்றுள்ள சிறிலங்கா சுதந்திரக் கட்சி உறுப்பினர்கள் அனைவரும் தங்களது அமைச்சுப் பொறுப்புகளை துறந்துள்ளனர் என்று முன்னாள் பிரதி அமைச்சர் திலங்க சுமதிபால தெரிவித்தார்.  
கொழும்பில் அமைந்துள்ள சிறிலங்கா சுதந்திரக் கட்சி தலைமையகத்தில் நேற்றுமுன்தினம் இடம்பெற்ற ஊடகவியலாளர் சந்திப்பில் கலந்துகொண்டு கருத்துத் தெரிவித்தபோதே அவர் இவ்வாறு கூறினார்.  
அவர் அங்கு மேலும் கூறியதாவது:—  
19, 20ஆவது திருத்தச் சட்டங்களுக்கு ஆதரவு வழங்குவதற்காகவும் கட்சித் தலைவர் மைத்திரிபால சிறிசேனவுக்கு ஆதரவாக இருப்பதற்காகவும் மத்திய செயற்குழு

வின் அனுமதியுடன் தேசிய அரசில் இணைந்து அமைச்சுப் பொறுப்புகளை நாங்கள் ஏற்றோம். இந்நிலையில், ஜனாதிபதியின் விசேட அறிவிப்பைத் தொடர்ந்து தேசிய அரசிலிருந்து வெளியேறுவதற்கு நாங்கள் அனைவரும் இருவாரங்களுக்கு முன்னரே தீர்மானித்திருந்தோம்.  
எமக்குப் பதவிகளைப் பெற்றுக் கொடுத்த கட்சி செயற்குழுவுக்கு நாங்கள் எமது தீர்மானத்தை அறிவித்திருந்ததுடன், தீர்மானமொன்றை அறிவிக்குமாறும் கேட்டுக்கொண்டோம். என்றாலும் மத்திய செயற்குழுவைக் கூட்டுவதற்கு தடையுத் தரவு இருக்கும் நிலையில், நாங்கள் இது தொடர்பில் ஜனாதிபதிக்கு எழுத்துமூல அறிவிப்பை செய்துள்ளோம். கடந்த 30ஆம் திகதிமுதல் எமக்கு வழங்கப்பட்டிருந்த அனைத்தையும் திருப்பிக் கொடுத்துள்ளோம்—என்றார். (த)

# கொட்டாஞ்சேனையில் இளைஞர்

படுகொலை  
கொழும்பு, ஓக.7  
கொட்டாஞ்சேனை, ஜெம்பட்டா வீதியில் நேற்று முன்தினம் இளைஞர் ஒருவர் வெட்டிக் கொலைசெய்யப்பட்டுள்ளார். ஜோன் பீற்றர்ஸ் ரீகன் (வயது-33) என்ற இளைஞரே கொலைசெய்யப்பட்டுள்ளார்.  
ஓட்டோவில் வந்த நால்வர், குறித்த இளைஞரைக் கூரிய ஆயுதங்களால் தாக்கிக் கொலை செய்து விட்டுத் தப்பிச்சென்றுள்ளனர் என்று பொலிஸார் தெரிவித்தனர்.  
இவர்களைக் கைதுசெய்வதற்கான நடவடிக்கைகளை மேற்கொண்டு வருவதாகப் பொலிஸார் தெரிவித்தனர்.  
தனிப்பட்ட பகை காரணமாக இத்தக் கொலை இடம்பெற்றுள்ளது என முதற்கட்ட விசாரணையில் ருந்து தெரியவந்துள்ளது எனப் பொலிஸார் மேலும் தெரிவித்தனர். (த)

## NIPPON மின் சேமிப்பு

ஜப்பானிய தொழில்நுட்பம் மற்றும் 2 வருட உத்தரவாதத்தில் மின் விசிறிகள்

3 இடம் மின்விசிறி  
NPN-41K | Rs 4750

3 இடம் மின்விசிறி  
NPN-3401T | Rs 3690

3 இடம் மின்விசிறி  
NPN-TW01 | Rs 3900

3 இடம் மின்விசிறி  
NPN-506 | Rs 1600

3 இடம் மின்விசிறி  
NPN-182 | Rs 2090

3 இடம் மின்விசிறி  
NPN-401 | Rs 4950

3 இடம் மின்விசிறி  
NPN-501 | Rs 9390

வருடாந்தம் 3 மில்லியனுக்கும் அதிகமான மின்விசிறிகளை உற்பத்தி செய்யும் இந்தோனேசியாவின் முன்னணி உற்பத்தியாளர்களினால் தயாரிக்கப்பட்டது

- தேர்மேல் பழம் பழகாப்பில் 100% செயல்திறம் உண்டாகக்கூட மாட்டா
- மேட்டில் சிலிகன் சீல் காண்பிப்பு
- உயர் 25 ABS மின்விசிறி உட்கட்டண்பு
- வெளிப்புறம் RS மின்விசிறி இயக்கண்பு

செய்திப்பண்பு  
18" NPN-452 | Rs 6290  
20" NPN-507 | Rs 9590

சுமிகளற்ற  
விலை

18" மின்விசிறி  
NPN-4001A | Rs 5400

20" மின்விசிறி  
NPN-NISHU (20L) | Rs 17900

20" மின்விசிறி  
NPN-409 | Rs 6200

Digitized by Noolaham Foundation.  
noolaham.org | aavanaham.org

#18, கெய்சர் வீதி, கொழும்பு 11

## அம்பாளிடம் வீழ்ந்தது உதயசூரியன்

யாழ்ப்பாணம், ஓக. 7  
யாழ்.மாவட்ட தாச்சிச் சங்கத்தின் அனுமதியுடன் கோண்டாவில் மறுமலர்ச்சி விளையாட்டுக்கழகம் மின்னொளியில் நடத்தும் தாச்சித் தொடரின் ஆட்டங்கள் குறித்த கழக மைதானத்தில் இடம்பெற்று வருகின்றது. இந்தத்தொடரில் நேற்றுமுன்தினம் புதன்கிழமை இடம்பெற்ற ஆட்டத்தில் தாவடி காளி அம்பாள் அணியை எதிர்த்து உதயசூரியன் அணி மோதிக் கொண்டது. இதில் தாவடி காளி அம்பாள் 'ஏ' அணி 9:5 என்ற புள்ளிகளின் அடிப்படையில் வெற்றிபெற்றது. (ம-23)

## டைமன்ஸ், யங்கென்றிஸ் அணிகளுக்கு வெற்றி


யாழ்ப்பாணம், ஓக. 7  
யாழ்.உதைபந்தாட்ட லீக்கின் அனுமதியுடன் புத்தூர் விக்கிளேஸ்வரா விளையாட்டுக்கழகம் நடத்தும் விலகல் முறையிலான உதைபந்தாட்டத் தொடரின் ஆட்டங்கள் குறித்த கழக மைதானத்தில் இடம்பெற்று வருகின்றன. இந்தத்தொடரில் நேற்றுமுன்தினம் புதன்கிழமை இடம்பெற்ற ஆட்டத்தில் இளவாலை யங்கென்றிஸ் அணியை எதிர்த்து உதயசூரியன் அணி மோதிக் கொண்டது. இதில் இளவாலை யங்கென்றிஸ் அணி 2:0 என்ற கோல் கணக்கில் வெற்றி பெற்றது. தொடர்ந்து இடம்பெற்ற ஆட்டத்தில் ஞானகலா அணியை எதிர்த்து டைமன்ஸ் அணி மோதிக் கொண்டது. இதில் டைமன்ஸ் அணி 2:0 என்ற கோல் கணக்கில் வெற்றி பெற்றது. (ம-23)

# தேசியமட்ட உதைபந்தாட்டத் தொடர் இம்முறை யாழ்ப்பாணம் மாவட்டத்தில்

வலி வடக்கு, ஓக. 7  
இலங்கைப் பாடசாலை அணிகளுக்கு இடையே நடைபெறவுள்ள தேசியமட்ட உதைபந்தாட்டத் தொடர் இம்முறை யாழ். மாவட்டத்தில் நடைபெற ஏற்பாடுகள் மேற்கொள்ளப்பட்டு வருகின்றன. இலங்கை கல்வி அமைச்சு வடமாகாண கல்வித் திணைக்களத்

துடன் இணைந்து குறித்த தொடருக்கான ஏற்பாடுகளை மேற்கொண்டு வருகிறது. செப்ரெம்பர் மாதம் 19ஆம், 20ஆம், 21ஆம் திகதிகளில் நடைபெறவுள்ள இந்தத் தொடருக்கான மைதானங்களாக யாழ்ப்பாணம் மத்திய கல்லூரி, கொக்குவில் இந்துக் கல்லூரி, யாழ்ப்பாணம் இந்துக் கல்லூரி,

யாழ்ப்பாணம் சென்.ஜோன்ஸ் கல்லூரி, அரியாலை கனகரத்தினம் மத்திய மகாவித்தியாலயம் மற்றும் அரியாலையில் அமைந்துள்ள இலங்கை உதைபந்தாட்ட சம்மேளனத்தின் மைதானம் ஆகியன இதுவரை தெரிவுசெய்யப்பட்டுள்ளன. (ம-86)



பாகிஸ்தானின் ரி-20 அணியின் அணித்தலைவராக இருக்கும் அப்ரிடி தனது சொந்த நிதியில் மக்களுக்காக பல்வேறு நலத்திட்டங்களைச் செய்துவருகிறார். அவற்றில் முதியோர் இல்லமும் அடங்கும். இலங்கைக்கு எதிரான தொடரைக் கைப்பற்றிய பின்னர் தான் நடத்தும் முதியோர் இல்லத்துக்குச் சென்று அவர்களுடன் நீண்ட நேரம் உரையாடி ஆசிபெற்றார்...

## இன்றைய மோதல்கள்

**விக்கிளேஸ்வரா வி.கழகத் தொடர்**  
யாழ்ப்பாணம், ஓக. 7  
யாழ்.உதைபந்தாட்ட லீக்கின் அனுமதியுடன் புத்தூர் விக்கிளேஸ்வரா விளையாட்டுக்கழகம் நடத்தும் விலகல் முறையிலான உதைபந்தாட்டத் தொடரின் ஆட்டங்கள் குறித்த கழக மைதானத்தில் இடம்பெற்று வருகின்றது. இந்தத்தொடரில் இன்று வெள்ளிக்கிழமை பி.ப. 3.30 மணிக்கு இடம்பெறும் ஆட்டத்தில் யாழ்.பல்கலைக் கழக அணியை எதிர்த்து கரவெட்டி சிறி அம்பாள் அணி மோதவுள்ளது. பி.ப.4.30 மணிக்கு இடம்பெறும் ஆட்டத்தில் கொற்றாவத்தை ரேஞ்சர்ஸ் அணியை எதிர்த்து மயிலங்காடு ஞானமுருகன் அணி மோதவுள்ளது. (ம-23)

**இலங்கை உதைபந்தாட்ட சம்மேளனத்தின் தொடர்**  
இலங்கை உதைபந்தாட்டச் சம்மேளனத்தினால் நடத்தப்படும் பிரிவு இரண்டிற்கான உதைபந்தாட்டத் தொடரின் ஆட்டமொன்று இன்று வெள்ளிக்கிழமை தாழ்வுபாடு ஆயர் ஜோசப் விளையாட்டு மைதானத்தில் இடம்பெறவுள்ளது. இதில் பள்ளிமுனை சென்.லூர்சியா அணியை எதிர்த்து நாவாந்துறை சென்.மேரிஸ் அணி மோதவுள்ளது. (ம-23)

**கழகங்கள் வி.கழகத் தொடர்**  
பருத்தித்துறை உதைபந்தாட்ட லீக்கின் அனுமதியுடன் நெற்கெழு கழகங்கள் விளையாட்டுக் கழகம் வடமாகாண ரீதியாக நடத்தும் உதைபந்தாட்டத்தொடர் குறித்த கழக மைதானத்தில் இடம்பெற்று வருகின்றது. இந்தத்தொடரில் இன்று வெள்ளிக்கிழமை பி.ப. 3.30 மணிக்கு இடம்பெறும் ஆட்டத்தில் உடுப்பிட்டி யுத் விளையாட்டுக் கழகத்தை எதிர்த்து மயிலங்காடு ஞானகலா விளையாட்டுக் கழகமும் பி.ப. 4.30 மணிக்கு இடம்பெறும் ஆட்டத்தில் ஊரெழு ரோயல் விளையாட்டுக் கழகத்தை எதிர்த்து நவிண்டில் கலைமதி விளையாட்டுக் கழகமும் மோதவுள்ளன. (ம-108)

## சிம்பாப்வே நியூசிலாந்து இறுதியாட்டம் இன்று

சிம்பாப்வே மற்றும் நியூசிலாந்து அணிகளுக்கிடையிலான மூன்று ஆட்டங்களைக்கொண்ட ஒருநாள் தொடரின் மூன்றாவதும் இறுதியுமான ஆட்டம் இன்று நடைபெறவுள்ளது. ஏற்கனவே நடைபெற்று முடிந்த முதலாவது ஆட்டத்தில் சிம்பாப்வே அணி 7 இலக்குகள் வித்தியாசத்திலும் இரண்டாவது ஆட்டத்தில் நியூசிலாந்து 10 இலக்குகள் வித்தியாசத்திலும் வெற்றிபெற்ற காரணத்தினால் தொடர் யாபிடம் செல்லப் போகிறது என்பதைத் தீர்மானிக்கும் ஆட்டமாக இந்த ஆட்டம் அமைந்துள்ளது. நியூசிலாந்து பலமான அணி என்று சொல்லிக் கொண்டாலும் சொந்த மண் பலம் சிம்பாப்வேக்கு நிச்சயம் கைகொடுக்கவே செய்யும். எனவே வாழ்வா? சாவா? நிலைமையி்லேயே இன்றைய ஆட்டத்தில் இரு அணிகளும் களமிறங்குகின்றன.

யாழ். பல்கலைக்கழக மெய்வன்மைப் போட்டி கடந்த 25ஆம், 26ஆம் திகதிகளில் நடைபெற்றது. இதில் இலத்திரனியல் தொழில்நுட்பத்துடன் கடிய துப்பாக்கியியைப்படுத்தப்பட்டது. சர்வதேச தரம்வாய்ந்த போட்டிகளில் பயன்படுத்தப்படும் இவ்வகை துப்பாக்கி இலங்கையில் முதன்முறையாக யாழ்.பல்கலைக்கழகத்தில் பயன்படுத்தியமை குறிப்பிடத்தக்கது. (ம-422)



# பூப்பந்தாட்ட தொடரின் முடிவுகள்

கரணவாய் ஓக. 7  
உலகத் தமிழர் பூப்பந்தாட்டச் சம்மேளனம் மற்றும் வடமாகாண பூப்பந்தாட்டச் சங்கம் மற்றும் வடமாகாண விளையாட்டுத்துறை அமைச்சு என்பன இணைந்து வடக்கு கிழக்கு மாகாண ரீதியாக நடத்திய பூப்பந்தாட்டத் தொடர் நடந்த வெள்ளி, சனி மற்றும் ஞாயிறுக்கிழமைகளில் இடம்பெற்றன. பாடசாலை மாணவர்களுக்கிடையில் வயதுப்பிரிவாகவும் திறந்த ஆட்டங்களாகவும் நடத்தப்பட்ட இந்தத் தொடரில் வெற்றிபெற்றவர்களின் விவரம்.  
**15வயதுப்பிரிவு ஆண்கள்**

15வயது ஆண்கள் பிரிவில் மூன்று இடங்களும் வவுனியா தமிழ் மத்திய மகா வித்தியாலயத்துக்கே கிடைத்துள்ளது. இதன்படி முதலாமிடத்தை தி.சேதுப்பிரியனும் இரண்டாமிடத்தை ரி.விசாகனும் மூன்றாமிடத்தை என்.யதுசானந்தனும் கைப்பற்றினர்.  
**15வயதுப்பிரிவு பெண்கள்**  
15வயது பெண்கள் பிரிவில் முதலாமிடத்தை பருத்தித்துறைமெதடிஸ்த பெண்கள் உயர்தரப்பாடசாலையைச் சேர்ந்த ஆர்.ஜெ.சி.பெருமாள் இரண்டாம் இடத்தை யு.பி.சு.மகசீர் கல்லூரியைச் சேர்ந்த வை.கீர்த்தனாவும் மூன்றாமிடத்தை பருத்தித்துறைமெதடிஸ்த பெண்கள் உயர்தரப்பாடசாலையைச் சேர்ந்த என்.பிரசாந்தியும் கைப்பற்றினர்.  
**19 வயதுப்பிரிவு ஆண்கள்**  
19 வயது ஆண்கள் பிரிவில் முதலாம் இடத்தை வவுனியா தமிழ் மத்திய மகாவித்தியாலயத்தைச் சேர்ந்த என்.தர்சானந்தும் இரண்டாமிடத்தை உடுவில் மான்ஸ் வித்தியாலயத்தைச் சேர்ந்த ஜி.கனிஸ் ரனும் மூன்றாமிடத்தை வவுனியா தமிழ் மகாவித்தியாலயத்தைச் சேர்ந்த ஜி.சேஷாசனும் கைப்பற்றினர்.  
**19 வயதுப்பிரிவு பெண்கள்**


19 வயது பெண்கள் பிரிவில் பருத்தித்துறை மெதடிஸ்த பெண்கள் உயர்தரப்பாடசாலையைச் சேர்ந்த மாணவிகளே மூன்று இடங்களை யும் கைப்பற்றியுள்ளனர். இதன்படி முதலாம் இடத்தை எஸ். யதுர் சாவும் இரண்டாம் இடத்தை எஸ். சாமினியும் மூன்றாம் இடத்தை எம்.சரண்யாவும் கைப்பற்றினர்.  
**ஆண்களுக்கான திறந்த (அனை வருக்குமான) போட்டி**  
ஆண்களுக்கான திறந்த போட்டியில் முதலாமிடத்தை உடுவில் மான்ஸ் விளையாட்டுக் கழகத்தைச் சேர்ந்த ரி.துசானந்தனும் இரண்டாமிடத்தை அதே விளையாட்டுக்கழகத்தைச் சேர்ந்த எஸ்.ரெமின்சனும் மூன்றாமிடத்தை வவுனியா யங்ஸ்ராள் விளையாட்டுக் கழகத்தைச் சேர்ந்த எஸ்.கோபிநாத் கைப்பற்றினர்.  
**பெண்களுக்கான திறந்த (அனை வருக்குமான) போட்டி**  
பெண்களுக்கான திறந்த போட்டியில் முதலாமிடத்தை யாழ். பல்கலைக் கழகத்தைச் சேர்ந்த ஆர்.நிதாதர்சினியும் இரண்டாமிடத்தை உடுவில் மான்ஸ் விளையாட்டக் கழகத்தைச் சேர்ந்த ஜே.நிவர் சிகாவும் மூன்றாமிடத்தை அதே விளையாட்டுக்கழகத்தைச் சேர்ந்த ஜே.குயின் சிகாவும் கைப்பற்றினர். (ம-108)

கத்தைச் சேர்ந்த எஸ்.ரெமின்சனும் மூன்றாமிடத்தை வவுனியா யங்ஸ்ராள் விளையாட்டுக் கழகத்தைச் சேர்ந்த எஸ்.கோபிநாத் கைப்பற்றினர்.  
**பெண்களுக்கான திறந்த (அனை வருக்குமான) போட்டி**  
பெண்களுக்கான திறந்த போட்டியில் முதலாமிடத்தை யாழ். பல்கலைக் கழகத்தைச் சேர்ந்த ஆர்.நிதாதர்சினியும் இரண்டாமிடத்தை உடுவில் மான்ஸ் விளையாட்டக் கழகத்தைச் சேர்ந்த ஜே.நிவர் சிகாவும் மூன்றாமிடத்தை அதே விளையாட்டுக்கழகத்தைச் சேர்ந்த ஜே.குயின் சிகாவும் கைப்பற்றினர். (ம-108)

# ஆஸ்திரேலியாவில் கிரிக்கெட் செத்துவிட்டது

## அதன் சாம்பலை (ஆஷஸை) கொண்டு செல்ல தயாராகிறது இங்கிலாந்து

இங்கிலாந்து ஆஸ்திரேலியா அணி களுக்கிடையே நடைபெற்றுவரும் ஆஷஸ் தொடரின் நான்காவது ஆட்டத்தின் நேற்றைய முதலாம் நாளில் முதலில் துடுப்பெடுத்தாடிய ஆஸ்திரேலியா 60 ஓட்டங்களில் பரிதாபமாக சுருண்டது. பதினாறு துடுப்பெடுத்தாடிவரும் இங்கிலாந்து நாளின் மத்திய பகுதியில் 23-2 என்ற நிலையில் இருந்தது. கடைசி வேளையில் பொழிந்த சிறிய மழை ஆடுகளத்தை பந்துவீச்சுக்கு சாதகமாக மாற்றியிருந்ததால் நாணயச்சுழற்சியில் வெற்றி பெற்ற குக் முதலில் களத்தடுப்பைத் தெரிவுசெய்தார். குக் வீசிய வலையிலும் புரோட்டின் வேகத்திலும் அப்படியே விழுந்தது ஆஸ்திரேலியா. முதல் பந்துப்பரிமாற்றத்திலேயே ரோயேர்ஸிம் சிமித்தும் பவிலியன் திரும்பிவிட்டனர். சிமித் ஆட்டமிழப்பே ஆஸ்திரேலிய ஆட்டிப்படைத்திருக்கும். அடுத்த பந்துப்



இங்கிலாந்தின் நட்சத்திர வேகப்பந்து வீச்சாளர் புரோட் டெஸ்ட் ஆட்டத்தில் 300 இலக்குகள் என்ற மைல் கல்லை எட்டியுள்ளார். ஆஷஸ் தொடரின் நான்காவது ஆட்டத்தில் நேற்று புரோட் 8 இலக்குகளைக் கைப்பற்றினார். முதலாவது இலக்கைக் கைப்பற்றியபொழுதே அவர் 300 இலக்குகள் என்ற மைல் கல்லை அடைந்துவிட்டார். தவிர 300 இலக்குகளை வீழ்த்திய ஜந்தாவது இங்கிலாந்து வீரர் புரோட் என்பது குறிப்பிடத்தக்கது. (ம)

பரிமாற்றத்தில் வோர்னர், அதர் என்று அடுத்தடுத்து இருவரும் பவி கடுத்த பந்துப்பரிமாற்றத்தில் மார்ஷ் லியன் திரும்ப வேகத்தில் வித்தை

காட்டினார் புரோட். படாதபாடுபட்டு பந்து ஓட்டங்களைப் பெற்று பவிலியன் திரும்பினார் கிளார்க். தற்பொழுது ஆஸ்திரேலியா 21-5. கிளார்க்கை விடுத்து பந்து ஓட்டங்களைத் தாண்டி யவர் என்றால் ஜோன்சன் மட்டுமே. அவரையும் விட்டுவைக்கவில்லை புரோட். ஆஸ்திரேலியா எதிர் இங்கிலாந்து என்பதைவிட ஆஸ்திரேலியா எதிர் புரோட் என்பது பொருத்தமானதாக இருக்கும். பின்வரிசை வீரர்களும் அதே ஒற்றையிலக்கத் துடன் ஒருவர் பின் ஒருவராக சீரான இடைவெளியில் பவிலியன் திரும்ப முடிவில் 60 ஓட்டங்களில் வாலைச் சுருட்டிக்கொண்டது கிரிக்கெட்டின் வல்லரசான ஆஸ்திரேலியா. பந்துவீச்சில் இங்கிலாந்து சார்பாக புரோட் 8 இலக்குகளைக் கைப்பற்றினார். 61 ஓட்டங்களை பெற்றால் முன்னிலை பெற்றுவிடலாம் என்ற

மிகமிக பட்டமில்லாத நிலையில் இங்கிலாந்து சார்பாக களமிறங்கிய குக்கும் லைத்தும் ஆரம்பத்திலிருந்து மிக மிக நிதானமாக ஆடிக் கொண்டிருந்தனர். அணியின் ஓட்டம் 32ஆக இருந்த பொழுது 14 ஓட்டங்களுடன் விடைபெற்றார் லைத். வந்த வேகத்தில் பவிலியன் திரும்பினார் பெல். இங்கிலாந்தின் தலைவர் குக்குடன் இணைந்தார் உப தலைவர் ஈட். மற்றுமொரு நிதான இணைப்பாட்டம் அரங்கேற்ற 2 இலக்குகளில் ஆஸ்திரேலியாவின் ஓட்டங்களை எட்டி முதல் இன்னிங்ஸில் முதன்மை பெற ஆரம்பித்தது இங்கிலாந்து. இரு வரும் தொடர்ந்தும் நிதானிக்க உணவு இடைவேளையின் பின்னரான மென்பான இடைவேளையில் இங்கிலாந்து 93-2. குக் 43 ஓட்டங்களுடனும் ஈட் 29 ஓட்டங்களுடனும் ஆட்டமிழக்காதிருந்தனர். (ம)

## இந்திய வீரர்களுக்கு மோடி பாராட்டு

## சிக்கலில் பிரவீன் தாம்பே

ஐ.பி.எல். தொடரில் ராஜஸ்தான் அணிக்காக விளையாடி வருபவர் மும்பையைச் சேர்ந்த சுழற்பந்து வீச்சாளர் பிரவீன் தாம்பே. இவர், அமெரிக்காவில் நடைபெற்ற அனுமதியில்லாத ரி-20 தொடரில் விளையாடியதுடன் வாழ்நாள் தடை பெற்றுள்ள பங்களாதேஷ் வீரர் முகமது அஷ்ரஹுடன் இணைந்து விளையாடியது பெரும் சர்ச்சையை ஏற்படுத்தியுள்ளது. குறித்த விடயம் தொடர்பாக தாம்பே தெரிவித்ததாவது:- அது என்ன மாதிரியான ஆட்டம் என்பது கூட எனக்கு தெரியாது. எனது நண்பரை பார்ப்பதற்காக அமெரிக்கா சென்றிருந்தேன். கிரிக்கெட் விளையாடுவதற்கான உபகரணங்களைக்கூட எடுத்துச் செல்லவில்லை. பயிற்சி ஆட்டம் என்றுதான் என்னிடம் சொல்லப்பட்டது. களத்தடுப்பு செய்வதற்காக களமிறங்கியபோது தான் அங்கு அஷ்ரஹு இருப்பதைப் பார்த்தேன். அதுவரை அவர் விளையாடுவது குறித்து எனக்குத் தெரியாது என்றார். (ம)



## பல்கனருக்கு அபராதம்

இங்கிலாந்தில் கழகங்களுக்கிடையிலான தொடரில் விளையாடிவரும் ஆஸ்திரேலிய அணியின் சகலதுறை வீரர் பல்கனர் கடந்த ஜூலை 2ஆம் திகதி போதையில் வாகனம் செலுத்திய குற்றச்சாட்டில் கைதுசெய்யப்பட்டார். அவர் மீது ஒழுங்கு நடவடிக்கை எடுத்த ஆஸ்திரேலிய கிரிக்கெட் கட்டுப்பாட்டுச்சபை அவருக்கு 4 ஆட்டங்களில் விளையாட தடை விதித்தது. இதற்கிடையே பல்கனர் மீது வழக்குப் பதிவு செய்யப்பட்டு, மான்செஸ்டர் மன்றத்தில் விசாரணை நடந்தது. இந்த வழக்கில் நேற்று பல்கனருக்கு ஆண்டுக்கான கார் ஒட்டுவதற்கு தடையும், ரூ. 10 லட்சம் (இந்திய மதிப்பில்) அபராதமும் விதித்து தீர்ப்பிடப்பட்டது. (ம)



விசேட தேவையுடையவர்களுக்கு காண ஒலிம்பிக் தொடரில் பதக்கம் வென்ற இந்திய வீரர், வீராங்கனைகளுக்கு பிரதமர் நரேந்திர மோடி பாராட்டுத் தெரிவித்துள்ளார். உமரிக்காவின் லொஸ் ஏஞ்செல்ஸ் நகரில் 9 நாட்கள் நடைபெற்ற இந்த ஒலிம்பிக் தொடரில் இந்தியாவின் சார்பில் 275 வீரர், வீராங்கனைகள் கலந்துகொண்டனர். இதில் இந்தியாவுக்கு 47 தங்கம், 54 வெள்ளி, 72 வெண்கலம் என மொத்தம் 173 பதக்கங்கள் கிடைத்தன. இந்த நிலையில் ருவிட்டர் மூலம் பிரதமர் நரேந்திர மோடி வெளியிட்ட உள்ள வாழ்த்துச் செய்தியில் தெரி

வித்திருப்பதாவது சிறப்பு ஒலிம்பிக்கில் இந்திய வீரர், வீராங்கனைகள் சாதித்திருப்பது உண்மையிலேயே மகிழ்ச்சியளிக்கிறது. அவர்கள் இந்தியாவுக்கு பெருமை தேடித் தந்துள்ளனர். கடுமையான உழைப்பு, விளையாட்டு உணர்வு உள்ளிட்டவற்றின் மூலம் சிறப்பு ஒலிம்பிக்கில் இந்திய அணி சாதனை படைத்திருக்கிறது. அதில் கலந்து கொண்ட அனைவருக்கும் எனது வாழ்த்துகள். இவ்வாறான மாணவர்கள் மீது விசேட கவனம் எடுத்துக்கொள்ள வேண்டும். அவர்களுக்கான பல்வேறு நலத்திட்டங்களை உருவாக்க வேண்டும் என்றார். (ம)

## அக்ரமை குறிவைத்து தாக்குதல் நடத்தப்படவில்லையாம்

பாகிஸ்தானின் கராச்சி நகரில் சென்று பாகிஸ்தான் அணியின் முன்னாள் தலைவர் அக்ரம் பயணித்த கார் மீது நேற்றுமுன்தினம் துப்பாக்கிப்பிரயோகம் மேற்கொள்ளப்பட்டது. இருப்பினும் அக்ரம் காயங்கள் ஏதுமின்றி உயிர் தப்பினார். இந்த நிலையில் குறித்த தாக்குதல் அக்ரமை குறிவைத்து நடக்கவில்லை என்று கராச்சி பொலிஸார் அறிவித்துள்ளனர். அக்ரம் தாக்குதல் தொடர்பாக பொலிஸார் வெளியிட்ட அறிக்கையில் தாக்குதல் நடத்தப்பட்டது உண்மைதான். ஆனால் அது வசீம் அக்ரமை இலக்குவைத்து நடத்தப்பட்ட தாக்குதல் அல்ல. பாகிஸ்தானில் தற்பொழுது கிரிக்கெட் நடவடிக்கைகள் சுமுகமாக நடை



பெற்றுவருகின்றன. இதனை குழப்புவதற்காகவே இவ்வாறான ஒரு தாக்குதல் நடத்தப்பட்டுள்ளது. அக்ரமின் இடத்தில் யார் இருந்திருந்தாலும் இந்தத் தாக்குதல் நடத்தப்பட்டிருக்கும். தாக்குதல் நடத்திய நபர் வந்த வாகனத்தின் இலக்கம் கண்டுபிடிக்கப்பட்டுள்ளது. விரைவில் அந்த நபர் கைப்படுவார் என்றார். (ம)

## சென்னைக்கு விசில் போடு!




ஐ.பி.எல். தொடரில் பலம்வாய்ந்த அணிகளாக இருந்து வந்த சென்னை, ராஜஸ்தான் அணிகளுக்கு 2 ஆண்டுகாலத் தடை விதிக்கப்பட்டது. இதனால் அடுத்த ஐ.பி.எல். தொடரில் 6 அணிகள் விளையாடப்போகின்றனவா? அல்லது வேறு மாநிலங்களின் 2 புதிய அணிகள் விளையாடப்போகின்றனவா? என்பது போன்ற குழப்பங்கள் இருந்து வந்த நிலையில் சென்னை, ராஜஸ்தான் பெயரிலேயே 2 புதிய அணிகள் எடுக்கப்பட முடிவுசெய்யப்பட்டுள்ளது. (ம)

சென்னை, ராஜஸ்தான் உரிமையாளர்களைத் தவிர்த்து ஏனைய 6 அணிகளின் உரிமையாளர்களுக்கு கிடையில் நடத்தப்பட்ட இந்த கலந்துரையாடலில் அனைவரும் சென்னை, ராஜஸ்தான் தொடர்ந்தும் பிரதிநிதித்துவம் பெறவேண்டும். அந்தப் பெயர்களிலேயே இரண்டு புதிய அணிகள் உருவாக்கப்பட வேண்டும் என்று வலியுறுத்தியிருந்தனர். இதனாலேயே இந்த முடிவு எடுக்கப்பட்டதாகத் தெரிவிக்கப்படுகிறது. (ம)

## தலைமைத்துவத்தால் துடுப்பாட்டம் பாதிக்காது

### -கோக்லி

தலைமைப் பொறுப்பால் எனது துடுப்பாட்டத் திறமை பாதிக்காது. துடுப்பாட்டத்தையும் தலைமைப் பொறுப்பையும் ஒன்றாகப் போட்டுக் குழப்பிக்கொள்ள மாட்டேன். இவ்வாறு தெரிவித்துள்ளார் இந்திய டெஸ்ட் அணித்தலைவர் கோக்லி. இலங்கைக்கு எதிரான தொடர் தொடர்பாகவும் தனது தலைமைத்துவம் தொடர்பாகவும் கோக்லி தெரிவித்ததாவது- தலைமைத்துவத்தைத் துடுப்பாட்டத்தையும் இரண்டு அம்சங்களாக கருதுகிறேன். இரண்டையும் நான் ஒன்றாக கலக்க மாட்டேன். தலைமைத்துவத்தால் எனது துடுப்பாட்டத் திறமை பாதிக்காது. எதையும் மாற்ற வேண்டும் என்று நான் நினைக்கவில்லை. இந்தியா இலங்கை டெஸ்ட் தொடர்பும் சவாலாக இருக்கும். இரு அணிகளிலும் சிறப்பாக விளையாடக்கூடிய இளம் வீரர்கள் உள்ளனர். இலங்கை மண்ணில் இந்தியா டெஸ்ட் தொடரை 1993ஆம் ஆண்டுக்கு பிறகு வென்றது இல்லை என



பதை நான் பெரிதாக கருதவில்லை. எங்களைப் பொறுத்த வரை சிறப்பாக விளையாடுவதில் தான் ஆர்வத்துடன் உள்ளேன். சிலவேளைகளில் இந்த வரலாறு இந்த ஆண்டுடன் மாற்றமடையும் என்றார். (ம)


### முர்ரே அதிர்ச்சித் தோல்வி

அமெரிக்க ரென்னிஸ் தொடருக்கான பயிற்சியாட்டமாக நடைபெறும் சிற்றி ரென்னிஸ் தொடரில் தரப்படுத்தலில் 3ஆம் இடத்திலுள்ள முர்ரே தரப்படுத்தலில் முதல் 50 இடங்களுக்குள் இதுவரை வந்திராத கபாஷ்விலியிடம் அதிர்ச்சித் தோல்வியடைந்துள்ளார்.

9 ஆண்டுகளுக்கு பிறகு முதல் முறையாக சிற்றி ரென்னிஸ் தொடரில் பங்கேற்றுள்ள அவர் நேற்று நடந்த ஆட்டத்தில் ரஷ்யாவின் டெய்முரஸ் கபாஷ்விலியுடன் மோதினார். இந்த ஆட்டத்தில் 6-4, 4-6, 7-6 (4) என்ற செட்கணக்கில் முர்ரேயை டெய்முரஸ் கபாஷ்விலி வீழ்த்தினார். (ம)



# ரசிகர்களின் அறியாமை காரணமாகவே மெஸ்ஸி தோல்வியடைந்தவராக சித்திரிக்கப்படுகிறார்



உலக அளவில் பிரபலமானவர் கால்பந்தாட்ட வீரர் லயனல் மெஸ்ஸி. 4 முறை உலகின் சிறந்த கால்பந்தாட்ட வீரருக்கான விருதை பெற்றுள்ள மெஸ்ஸி சமீபகாலமாக தோல்வியை தழுவி வருவது ரசிகர்களிடையே அதிருப்தியை ஏற்படுத்தி உள்ளது.

குறிப்பாக, கடந்த மாதம் நடந்து முடிந்த தென்மரிக்க கால்பந்து தொடரின் இறுதியாட்டத்தில் ஆர்ஜென்ரினா தோல்வியடைந்ததை அடுத்து ரசிகர்களின் மத்தியிலும், ஊடகங்களிலும் மெஸ்ஸி குறித்த அதிருப்தியான விமர்சனங்களே வெளிவந்தன.

இதற்கு அர்ஜெண்டினா அணியின் பயிற்சியாளர் கெரார்டோ மார்டினோ கட்டும் எதிர்ப்பு தெரிவித்துள்ளார். இதுகுறித்து மார்டினோ தெரிவித்ததாவது நான் மெஸ்ஸியாக இருந்திருந்தால் நீண்ட நாட்களுக்கு முன்னதாகவே ஆர்ஜெண்டினா அணியில் இருந்து விலகி

யிருப்பேன். பார்சிலோனாவைக் காகவே தொடர்ந்து விளையாடி இருப்பேன். மெஸ்ஸியின் மீது பல விமர்சனங்கள் வைக்கப்பட்டாலும் அவர் ஒரு சிறந்த வீரர் என்பதில் சந்தேகமில்லை. அணியின் தோல்வியை வைத்து தனிப்பட்ட ரீதியில் ஒரு வீரரை குறை சொல்லுவது முற்றிலும் தவறானது. போர்த்துக்கல் அணியும் தொடர்ந்து தோல்விகளையே சந்தித்து வருகிறது. ஆனால் அந்த நாட்டின் ரசிகர்கள் ரொனால்டோவை கொண்டாடி வருகிறார்கள். ஏனெனில் தனி யொரு வீரரின் திறமையையும் அணியின் திறமையையும் அந்த நாட்டு ரசிகர்கள் பிரித்து அறிந்து கொள்கிறார்கள். ஆனால் ஆர்ஜென்ரினா ரசிகர்கள் இரண்டையும் ஒன்றாகப் போட்டு குழப்பிக் கொள்கிறார்கள். இது ரசிகர்களினதும் ஊடகங்களினதும் அறியாமையின் வெளிப்பாடே என்றார். (ம)

### வருண் ஆரோன், உமேஷ் யாதேவ் இருவருக்கும் இந்தியப் பந்துவீச்சு பயிற்சியாளர் அறிவுரை

இலங்கைக்கு எதிரான டெஸ்ட் தொடரில் வருண் ஆரோன் மற்றும் உமேஷ் யாதேவ் இருவரும் மேலும் வேகமாகவும், துல்லியமாகவும் பந்து வீச வேண்டும் என்று இந்திய அணியின் பந்துவீச்சு பயிற்சியாளர் ஆலோசனை கூறியுள்ளார்.

இலங்கைக்கு எதிரான மூன்று டெஸ்ட் ஆட்டங்கள் கொண்ட தொடரில் விளையாடுவதற்காக இந்திய அணி இலங்கை வந்துள்ளது. இரு அணிகளுக்கும் எதிரான முதல் ஆட்டம் எதிர்வரும் 12ஆம் திகதி ஆரம்பமாகவுள்ளது. இந்த நிலையில் இந்திய பந்து வீச்சு தொடர்பாக ஊடகவியலாளர்களிடம் கருத்துத் தெரிவிக்கையிலேயே

ஆரோன் இவ்வாறு தெரிவித்தார். அவர் அங்கு மேலும் தெரிவித்ததாவது இந்திய வேகப்பந்துவீச்சாளர்கள் திட்டமிட்ட பயிற்சிகள் இல்லாமல் சமீப காலமாக காயமடைவதும் ஓய்விலிருப்பதுமாக இருக்கின்றனர். இது இந்திய அணிக்கு பின்னடைவு. எனவே தற்பொழுது அணியில் உள்ள ஆரோன், யாதேவ் இருவரும் உடல் நலத்தில் அக்கறையுடன் செயற்படுவதுடன் வேகமாகவும் துல்லியமாகவும் வீச வேண்டும். தொடரில் இருந்து பாதியில் விலகும்படியான செயற்பாடுகளில் ஈடுபடக்கூடாது. 3 ஆட்டங்களிலும் வேகப்பந்து வீச்சாளர்கள் சிறப்பாக பங்கெடுத்தால் வெற்றி நிச்சயம் என்றார். (ம)

### குஸ்னெட்சொவா விலகல்

அமெரிக்கா ரென்னிஸ் தொடருக்கு வீரர் வீராங்கனைகளைத் தயார்படுத்தும் விதமாக நடைபெறும் சிற்றி ரென்னிஸ் தொடரில் இருந்து நடப்புச் சம்பியன் ஸ்வெட்லானா குஸ்னெட்சொவா காயமாக விலகியுள்ளார்.

இதுகுறித்து ஸ்வெட்லானா தெரிவித்ததாவது இந்த முடிவு எடுத்ததற்கு நான் மிகவும் வருந்துகிறேன். என்னுடைய உடல்நிலை தொடர்ந்து விளையாடுவதற்கு ஒத்துழைக்காததால் இந்த முடிவை எடுத்தேன். சிற்றி தொடரில் நான் தொடர்ந்து விளையாடினால் அமெரிக்க தொடரில் இருந்து கட்டாய அடிப்படையில் விலகவும் நேரிடலாம். எனவே



இந்தியாவின் முன்னணி ரென்னிஸ் வீராங்கனை சானியா மிர்சா நடப்பு வருடத்தில் நடந்த விம்பிள்டன் ரென்னிஸ் தொடரில் மகளிர் இரட்டையர் பிரிவில் சம்பியன் பட்டம் வென்று வரலாற்று சாதனை படைத்தார். இதையடுத்து இந்தியாவின் உயரிய விருதுகளில் ஒன்றான ராஜீவ் காந்தி கேல் ரத்னா விருதுக்கு அவரது பெயர் பரிந்துரைக்கப்பட்டுள்ளது. (ம)

**FRENCH LANGUAGE CENTRE FOR BETTER FRENCH IN NORTH**

**பிரெஞ்சு மொழி வகுப்பு**

Embassy ஆல் அங்கீகரிக்கப்பட்ட International Diploma in French இலங்கைக்கு எழுத வாய்ப்புள்ள உச்சநிலைப் பட்டம் கற்கக்கூடிய விரிவுரைகள் MR. V. JEGAN (Trained teacher in France - 2007, University இல் French விடுவரைகளை மேல் கொண்டுவரும்)

DELF A1, A2 Exam இல் 100% சித்தி. 97% மாணவர்கள் தரமான இடம் உட்கொள்ளும் பெருந்த தொகை: 0779 789 456 / 021 221 7781

No. 40, பவலி வீதி, 181, பிரதான வீதி கண்டி வீதி, அரசடி, அரிய சந்தைக்கும் இடையே உள்ளது. நெல்லியடி, சாவகச்சேரி

Bus நிலையம் -> அரியகண்டி -> 100M -> பவலி வீதி -> FLCentre



**British College of Higher Studies**

**வறங்கும் மிகக்குறைந்த கட்டணங்களில் மாணவர்களுக்கான விடுமுறை காலப் பயிற்சி நெறிகள்**

அனைத்து மாணவர்களும், உங்கள் ஒரு மாத பயிற்சியை விடுமுறைகளை மிகவும் பயனுள்ளதாகக் கருதுகிறீர்களா? உங்கள் ஆங்கிலத்தில் ஏதாவது ஒரு மாதத்தில் பேச விழும்புகிறீர்களா? நவீன தொழில் நுட்பப் போதனைமுறைகள் மீது உங்களை மெதுவேற்ற முனைகிறீர்களா? ஏதாவது ஆங்கிலத்தில் கவனக்கூற முடியவில்லையென்று சந்தேகமடைகிறீர்களா? கவனத்தை விடுங்கள் இப்பொழுதுள்ள விடுமுறை காலத்தில் உங்களுக்காக விசேடமாக வடிவமைக்கப்பட்ட கற்கை நெறிகள் நாம் வறங்கக் கருத்துருக்கின்றோம். உங்களை நேரத்திற்கேற்ப அனைத்து வகுப்புகளும் ஒருங்கு செய்கு தரப்படும்.

**Spoken English with Grammar**

Duration : 80 Hrs

வகுப்புகள் வறும் நவீனப்படுத்தல்கள் மீது Speaking, Reading, Writing & Listening என வகைப்படுத்தி ஒவ்வொரு பிரிவு மீது தனித்தனி விடுமுறைகளை நடைபெறும். (Tutes, CD Lessons, Dictionaries, etc என்பன இலவசமாக வறக்கப்படும்)

Batches Start on

Batch I : 07.08.2015 09.00am to 12.00pm Batch III : 10.08.2015

Batch II : 12.08.2015 02.00pm to 05.00pm Batch IV : 14.08.2015

**Students from Grade 9 can Join**

No.15, Sirambiyady Lane (Off Stanley Road), Jaffna. (Above Sathosa SM & Near Ariyakulam Junction)

Tel : 021-2224550

Hotlines: 0777585913, 0777222422, 0714299935

எனது உடல் நிலையையும் அமெரிக்க தொடரில் சாதிக்க வேண்டும் என்பதையும் கவனத்தில் கொண்டு இந்த முடிவை எடுத்தேன் என்றார். (ம)



### மெவதர் - பெர்ட்டோ செப்டம்பரில் மோதல்

குத்துச்சண்டையில் உலக சம்பியனாக வலம்வரும் அமெரிக்காவின் புளோயிட் மெவதர், எதிர்வரும் செப்டம்பர் மாதம் 12ஆம் திகதி நடைபெறவுள்ள போட்டியுடன் விடைபெறவுள்ளார்.

மெவதருடன் மோதும் வீரர் விவரத்தை ஏற்பாட்டாளர்கள் நேற்று அறிவித்தனர். அவரை எதிர்த்து மல்லுக்கட்டுபவர், அமெரிக்காவின் ஆந்த்ரே பெர்ட்டோ.

38 வயதான மெவதர் இந்த போட்டி தொடர்பாக தெரிவித்ததாவது உலகின் தலைச்சிறந்த குத்துச்சண்டை வீரர் என்பதை மீண்டும்

ஒரு முறை நிரூபிக்க நடவடிக்கையாக இருக்கிறேன். ஆந்த்ரே பெர்ட்டோ இளம் வீரர், வலிமை மிக்கவர். தோல்வியே சந்திக்காத நான் இதுவரை 48 போட்டிகளில் வெற்றி பெற்றுள்ளேன். செப்டம்பர் 12ஆம் திகதி அன்று 49-0 என்று முடித்து வெற்றியுடன் விடைபெறுவேன் என்றார்.

மெவதர் - பெர்ட்டோ இடையிலான போட்டி உறுதியானதைத் தொடர்ந்து மெவதர் - பாக்கியோ விரைவில் மோதவுள்ளார் என்று வெளியான செய்தி வதந்தியாக முடிவடைந்துள்ளது. (ம)